

جہاں راہِ ہدیٰ بحثِ داغِ عشق نیست
گفتیم و السلام علی تابعِ الہدیٰ
سوانح حیات

سراج العارفین، برہان اکالمین، سفیر عشق، کشیہ چشمِ مازناغ، ترجمانِ کلامِ فرید

علامہ حافظ سراج احمد درانی چشتی

المعروف

سراج اہلسنت

رحمۃ اللہ علیہ

﴿باہتمام﴾

﴿مؤلفہ﴾

صاحبزادہ مظہر مختار درانی
ناظم اعلیٰ

جانشین حضرت سراج اہلسنت
مفتی محمد مختار احمد درانی

جامعہ اسلامیہ سراج العلوم خانیور

شیخ الجامعہ اسلامیہ سراج العلوم خانیور

خان پور، ضلع رحیم یار خان
0306-7498831

ناشر: تنظیم سراج العارفین

الصَّلَاةُ وَالسَّلَامُ عَلَيْكَ يَا رَسُولَ اللَّهِ

حسبای راهِ هُدی بخند اغیر عشق نیست
گفتیم والسلام علی تابعِ الهُدی



شبیه مبارک



حضرت مولانا حافظ سراج احمد چشتی رحمۃ اللہ علیہ

المعروف حضرت سراج اہلسنت رحمۃ اللہ علیہ



جانشین سراج اہلسنت مفتی محمد مختار احمد درانی
شیخ الجامعہ سراج العلوم خان پور



صاحبزادہ مفتی مظہر مختار درانی

ناظم اعلیٰ: جامعہ اسلامیہ سراج العلوم خان پور

سوانح حیات

سفیر عشق، ترجمان کلام فرید، عاشق رسول

حضرت مولانا

حافظ سراج احمد صاحب چشتی رحمۃ اللہ علیہ

(المعروف)

حضرت سراج اہلسنت

﴿مؤلفہ﴾

جانشین حضرت سراج اہلسنت

مفتی محمد مختار احمد درانی

شیخ الجامعہ اسلامیہ سراج العلوم خان پور

﴿باہتمام﴾

صاحبزادہ مظهر مختار درانی (ناظم اعلیٰ)

جامعہ اسلامیہ سراج العلوم خان پور

ناشر : تنظیم سراج العارفین

نام کتاب-----سوانح حیات حضرت سراج اہلسنت
 مؤلف-----مفتی محمد مختار احمد درانی
 باہتمام-----صاحبزادہ مفتی مظہر مختار درانی
 ناشر-----تنظیم سراج العارفین
 سن اشاعت (دوم)-----نومبر 2018ء (۱۴۴۰ھ)
 کمپوزنگ-----جمشید احمد دھریچہ
 پروف ریڈنگ-----ایاز محمود چشتی
 مطبع-----جھوک پرنٹرز ملتان

رابطہ نمبر

0306-7498831

حرف اول

ایک انگریزی مقولہ ہے کہ All history is the biography of the "great men" تاریخ عظیم انسانوں کی داستان حیات کا مجموعہ ہے اس دنیا میں ایسی شخصیات بھی گزری ہیں جنہیں تاریخ نے عظمت عطا کی انہوں نے تاریخ سے بہت کچھ سیکھا اور اس کی روشنی میں انہوں نے عظمت کی منازل طے کیں لیکن ہمارے سامنے ایسی ہستیاں بھی موجود ہیں جنہوں نے اپنے عزم و عمل سے خود ایک نئی تاریخ رقم کی۔ انہوں نے اپنے لافانی کارہائے نمایاں سے ایک نئی تاریخ کو جنم دیا۔ کسی شخصیت نے شجاعت اور جواں مردی کے جوہر دکھائے تو کسی نے انسانیت کے راستے میں علم و عرفاں کی مشعلیں روشن کیں۔ ہر ایک اپنی استعداد کے مطابق کام کرتا رہا اور تاریخ میں اپنے ان مٹ نہ سکتے نقوش ثبت کرتا رہا ان تاریخ ساز انسانوں کی فہرست میں ایک نام بہت سنہری حروف میں لکھا نظر آتا ہے اور وہ عاشق رسول حضرت مولانا حافظ سراج احمد صاحب خان پوری کا اسم گرامی ہے آپ نے وسائل کی کمی اور مشکلات سے بے نیاز ہو کر خدمت دین متین کا بیڑا اٹھایا اور اپنے عظیم المرتبت پیغمبر کی سنت پر عمل پیرا ہو کر برائی جہالت اور گمراہی کے خلاف کمر بستہ ہو گئے۔ آپ نے قرآن و حدیث کی تعلیم و تدریس میں اور نو جوان نسل میں عشق رسول صلی اللہ علیہ وآلہ وسلم کا جذبہ پیدا کرنے کے لیے سرزمین خان پور میں مدرسہ سراج العلوم کے نام سے ایک ایسی عظیم دانش گاہ کی بنیاد ڈالی جو عاشقانِ مصطفیٰ صلی اللہ علیہ وآلہ وسلم کی ایک مرکزی درس گاہ بن چکی ہے۔ آپ نے بد مذہبی کے خلاف علم جہاد بلند کیا اور صحرائے نجدیت میں عشقِ مصطفیٰ صلی اللہ علیہ وآلہ وسلم کے ایسے خوشنما پھول کھلائے جن کی خوش بو سے آج تک ہمارے دل و دماغ معطر ہیں آپ نے قریہ قریہ عشقِ مصطفیٰ صلی اللہ علیہ وآلہ وسلم کے چراغ روشن کیے آپ نے سنیوں کو بیدار کیا اور اپنے قول ثابت سے روحانیت اور سنیت کی ایک تابندہ تاریخ لکھی آپ صاحب درد اور اہل بصیرت تھے آپ واقعی سراجِ اہلسنت تھے جنہوں نے اہلسنت کو عظمت و کرامت کا راستہ دکھایا آپ مفسر قرآن، شارح حدیث اور ترجمان کلام فرید تھے آپ آیات قرآنی کی تشریح کے لیے حدیث کو بطور استدلال پیش کرتے اور کلام فرید کا ایسا حسین امتزاج پیش کرتے کہ ایک سماں بندھ جاتا اور سامعین پر عجیب کیف و سرور اور رقت کا عالم طاری ہو جاتا آپ اپنی ذات میں ایک تحریر تھے اور تاریخ ساز بھی تھے میرے الفاظ اور دامن اوراق ان کی خوبیوں اور اوصاف کا احاطہ نہیں کر سکتے البتہ زیر نظر کتاب میں جانشین سراجِ اہلسنت محققِ اہلسنت مفسر قرآن، شیخ الحدیث

حضرت مولانا مفتی محمد مختار احمد درانی دامت برکاتہم العالیہ نے حضرت والا کے علمی اوصاف حمیدہ اور روحانی کمالات شریفہ کو جس حسن و خوبی کے ساتھ بیان فرمایا یہ انہی کی ذات کا خاصہ ہے۔ آپ نے حضرت سراج اہلسنت رحمۃ اللہ علیہ کے فیضان صحبت میں رہ کر ان کے کمالات روحانی کا مشاہدہ فرمایا اور فیوض و برکات علمی سے بھی اپنے دامن طلب کو لبالب بھر لیا۔ حضرت مفتی صاحب نے حضرت سراج اہلسنت رحمۃ اللہ علیہ کے حالات زندگی بیان کرتے ہوئے ایسے اہم مسائل پر بھی عالمانہ روشنی ڈالی ہے جن کا اہلسنت کے بنیادی عقائد سے گہرا تعلق ہے۔ حضرت قبلہ مفتی صاحب نے یہ صرف ایک سوانح حیات ہی تحریر نہیں فرمائی بلکہ ایسے عظیم علمی سرمایہ کی شکل میں نوجوان نسل اور اہلسنت کے علمی وادبی حلقوں کے سامنے پیش کیا تا کہ آنے والے لوگ ان کی اس سوانح حیات سے نشان راہ پاسکیں اور حضرت سراج اہلسنت رحمۃ اللہ علیہ کے نقش قدم پر چلتے ہوئے علم و عمل کے چراغ فروزاں رکھیں۔ جانشین حضرت سراج اہلسنت کی یہ علمی کاوش نہایت گراں قدر اور وقیع ہے کیونکہ اس سے اہلسنت کی عظیم الشان تاریخ کو ایک نیا خوبصورت عنوان ملا ہے اور خوابیدہ جذبول کی نئی امنگ اور حوصلہ بھی ملا ہے۔

بندہ ناچیز کو حضرت سراج اہلسنت کے علمی و روحانی خاندان کا چشم و چراغ ہونے کا شرف حاصل ہے فقیر نے اپنے جدا مجد کی علمی خدمات اور روحانی فیوض و برکات کو صفحہ قرطاس پر لانے اور اس کتاب کو زیور طباعت سے آراستہ کرنے میں جو سعی کی ہے دعا ہے کہ اللہ تبارک و تعالیٰ میری اس حقیر کوشش کو شرف قبولیت بخشے اور ہم سب کو حضرت سراج اہلسنت کے روشن کئے ہوئے چراغ علم و عرفاں کی روشنی میں اپنے شاندار مستقبل کی طرف رواں دواں رکھے اور عشق مصطفیٰ صلی اللہ علیہ وآلہ وسلم کی دولت نصیب فرمائے۔ آمین۔

صاحبزادہ محمد مظہر مختار درانی
ناظم اعلیٰ

جامعہ اسلامیہ سراج العلوم خان پور
پرنسپل

جامعہ عظیمیہ مظہر الاسلام للبنون
و جامعہ خدیجہ الکبریٰ للبنات

پاکستان چوک خان پور

پیکر حُب رسول مجسمہ سوز و درد
سراج اہلسنت حافظ سراج احمد رحمۃ اللہ علیہ

از: سید محمد فاروق القادری

عشق در دنیائے ما ہنگامہ ہا تعمیر کرد
ورنہ ایں بزم خاموشاں ہیچ غوغائے نداشت

اگرچہ سابق ریاست بہاولپور کا علاقہ مادی ترقی کے اعتبار سے پسماندہ رہا ہے تاہم علمی و روحانی لحاظ سے یہ خطہ انتہائی مردم خیز واقع ہوا ہے اس کی خاک سے ایسے ایسے شمس و قمر پیدا ہوئے ہیں جو اپنی مثال آپ تھے علامۃ الدہر عبدالعزیز پرہاروی، شیخ الجامعہ مولانا غلام محمد گھوٹوی ایسے فضلاء سر حلقہ اصفیاء عارف باللہ حضرت خواجہ غلام فرید اور مولانا لطف علی ایسے عدیم النظیر شعراء مولانا نور محمد کہترا ایسے نعت گو بھی اس سرزمین سے اٹھے، انگریز کے دم قدم سے پہلے برصغیر کے کونے کونے میں عشق الہی کی دکانیں قائم تھیں جہاں سے جذب و شوق اور درد و محبت کا سودا مفت تقسیم ہوتا تھا حضرت حافظ سراج احمد صاحب کا خمیر اللہ و رسول کی محبت سے اٹھایا گیا تھا وہ محبت نبوی میں اس طرح فنا ہو کر مٹ گئے تھے کہ انہیں درد و محبت اور سوز و عشق کے سوا کسی چیز سے تعلق ہی نہیں رہا تھا گویا ان کا مشرب یہ تھا ۔

ما ہر چہ خواندہ ایم فراموش کردہ ایم
الا حدیث یار کہ تکرار می کنیم

آپ نے حفظ قرآن مجید کے بعد اپنے دور کے نامور جید علمائے کرام سے تعلیم کا سلسلہ شروع کیا اور تکمیل کے لیے ہی دور کے علمی مراکز کا رخ کیا آپ نے امتیازی حیثیت میں سند فنیلیت و فراغت حاصل کی اور اپنے آبائی علاقے میں تعلیم و تدریس کے ساتھ ساتھ رشد و ہدایت کی خاطر دکان غشاق کھولی اس دکان سے دوائے دل بکنے نہیں بلکہ خیرات کی شکل میں تقسیم ہونے لگی تو روح کے پیاسے لوگوں نے پروانہ وار رخ کیا یہی تو وہ جنس ہے جس نے اس دنیا کو سود و سودا، مکر و فن اور قمار خانہ بننے سے روک رکھا ہے۔

در خرمن کائنات کر دیم نگاہ
یک دانہ محبت است باقی ہمہ کاہ

حضرت حافظ صاحب نے مسجد مستری کمال الدین میں جمعہ کے خطبہ کے ساتھ ساتھ نماز فجر کے بعد درس قرآن کا آغاز کیا تو لوگ اس متفرد ریلی اور محبت بھری آواز کو سننے کے لیے ٹوٹ پڑے عام علماء کی تقریروں کے مقابلے میں یہ دل کش صدا بھری تو بے تاب روحوں اور بے چین دلوں پر مرہم کا کام کرنے لگی لوگ چونک پڑے اور کہ اٹھے۔

ایں مطرب از کجاست کہ ساز عراق ساخت
آہنگ باز گشت ز راہ حجاز کرد

حضرت حافظ صاحب کی زندگی کے کئی پہلو ہیں وہ جید خوش آواز قاری قرآن، دلوں کے مضراب چھیڑنے والے خطیب، شب، بیدار سحر خیز، خوش اخلاق، کشادہ دست، فراخ حوصلہ، صوفیائے طور طریقوں کے مطابق وسیع المشرّب، اعلیٰ درجے کے منتظم، خندہ رو اور سب سے بڑھ کر آنحضور صلی اللہ علیہ وسلم اور آپ کی ذات سے تعلق رکھنے والی ہر چیز کے عاشق زار اور ایک ایک ادا پر قربان ہونے والے شخص تھے آپ نے متعدد بار بیت اللہ اور روضہ رسول اللہ صلی اللہ علیہ وسلم کی زیارت کا

شرف حاصل کیا ساتھ جانے والے حضرات کا کہنا ہے کہ مدینہ منورہ جاتے تو بے خود ہو جاتے آنکھوں سے سارے بھادوں کی برسات کی مانند آنسو رواں ہوتے ان گلیوں کو چومتے آنکھوں سے لگاتے سچ ہے

امر علی الدیارد یاریلی۔۔۔۔۔ اقبل ذی الجدار و ذی الجدار

وہذب الدیارد شغف من قبلی۔۔۔۔۔ لکن حب من سلین الدیارد

حضرت حافظ صاحب اس قدر گداز دل کے مالک تھے کہ انہیں ہر چیز میں خالق کائنات کا جلوہ نظر آتا چنانچہ ان کے آنسو تھمنے کا نام نہیں لیتے تھے وہ ایسے منفرد خطیب تھے کہ مترنم آواز میں خطبہ پڑھتے اور مولانا روم یا حضرت خواجہ غلام فرید علیہ الرحمۃ کے اشعار مکمل نہ ہوتے کہ خود بھی روتے اور مجمع سے بھی تہوہ کا کی آوازیں آنے لگتیں مولانا روم، شیخ فرید الدین عطار، شیخ سعدی، حضرت جامی، امیر خسرو کے دیوان کے صمد دیوان آپ کی نوک زبان تھے اپنے پسندیدہ موضوع وحدت الوجود پر آتے تو قرآن مجید، احادیث اور دیوان فرید کی روشنی میں تشریح فرماتے تو حاضرین کو بھی تن من کا ہوش نہ رہتا خود بعض اوقات روتے روتے بے خود ہو جاتے سچ ہے:

آئینس کہ ترا شناخت جاں را چہ کند۔۔۔۔۔ فرزند و حزین و خانماں را چہ کند

دیوانہ کنی و برد و جہانش بخشی۔۔۔۔۔ دیوانہ تو برد و جہاں را چہ کند

میری دانست میں حضرت حافظ صاحب ہر گاہ حریم نبوی کے ایسے پاس بن تھے جو اس طرف کسی کی میلی آنکھ بھی برداشت نہیں کرتے تھے ان کا نظریہ یہ تھا۔

آہستہ سانس لے کہ خلافِ ادب نہ ہو

نازک ہے آئینے سے طبیعت حضور کی

ایک دور تھا کہ خان پور شہر میں میاں داد کے جلسے و جلوس تو درکنار کوئی بلند آواز سے یار رسول

اللہ کہنے کی بھی جرات نہ کرتا۔ مرد درویش یار رسول اللہ کا نعرہ بلند کر کے میدان میں اتر اس

نے کافی دکھ اٹھائے غم میٹھے، تکلیفیں برداشت کیں مگر مضبوط ہو کر ڈٹے رہے۔

ع اگرچہ ہوا تھی تند و تیز لیکن چراغ اپنا جلا رہا ہے
وہ مرد درویش جس کو حق نے دیے ہیں انداز خسروانہ

آپ نے پہلے ہم مسلک لوگوں کی تنظیم قائم کی ان سر فروشوں میں حاجی محبوب علی
محمد خاں معروف شاعر گلزار احمد نادم استاذ العلماء مولانا سراج احمد مکھن
بیلوی، حضرت مفتی عبدالواحد صاحب، حاجی غلام قادر صاحب۔

چنانچہ آپ نے عید میداد النبی صلی اللہ علیہ وسلم کے نام سے شہر کی مشترکہ عید گاہ میں
سالانہ جلسے کی بنیاد رکھی اس آواز نے شہر اور علاقے بھر کے لوگوں کو اپنی طرف کھینچ لیا
ان جلسوں میں اہلسنت و جماعت کے چوٹی کے علماء شریک ہوتے ان میں غزاں
زماں حضرت سید احمد سعید کاظمی شاہ صاحب، مولانا عبدالغفور ہزاروی، پیر سید امانت
علی شاہ، مولانا محمد بخش صاحب ایسے نامور لوگ شامل ہوتے یہ جسے اپنی دلکشی، رعنائی
خوبصورتی اور پیغام عشق و محبت کے باعث علاقے بھر کے مرزئی اجتماع کی حیثیت
اختیار کر گئے لوگ سال بھر ان مبارک دنوں کا انتظار کرتے اور جلسہ گاہ کو سجانے کی
تیاری کرتے رہتے۔

ان جلسوں کی مقبولیت کا یہ عالم ہوا کہ بعد میں یا رسول اللہ پر فتوے لگانے کو اہلسنت
کے شانہ بشانہ کھڑے ہو کر صلوٰۃ و سلام اور یا رسول اللہ کے نعرے لگاتے دیکھا گیا یہ
عید گاہ سارے مسلمانوں کی مشترکہ عبادت گاہ تھی بعد میں ایک مکتب فکر نے اس کے
صدر دروازے پر پنے مدرسے کا بورڈ لگا کر عید گاہ پر اپنا قبضہ جما لیا جسے کی ایک نشست
مجھے بھولے سے نہیں بھولتی حضرت مولانا عبدالغفور علیہ الرحمۃ اپنی بد بھری آواز میں یہ
شعر بار بار دہراتے

ع اب آدمی کچھ اور ہماری نظر میں ہے

جب سے سنا ہے کہ یار لباسِ بشر میں ہے

تو حضرت حافظ صاحب مابی بے آب کی طرح ترپنے لگ گئے سید امانت علی شاہ

وحدت الوجود پر زبان کھولتے اور مثنوی مولانا روم کے اشعار ترنم سے پڑھتے تو مجمع
لوٹ پوٹ ہو جاتا اہمیت کی تعریف ان کا خصوصی موضوع تھا ایک دفعہ دوران تقریر
انھوں نے یہ شعر ترنم سے بار بار دہرایا

ع اے غرقہ گناہ ز طوفانِ غم مترس
کشتی نوح عصمت آلِ محمد است

تو حضرت حافظ صاحب کی چیخیں نکل گئیں۔

ان جسوں میں چوٹی کے نعت گو شعراء، بوند عوکیا جاتا مرحوم محمد اعظم چشتی، صوفی محمد علی
ملتان نعت شروع کرتے تو سماں باندھ دیتے اور ہزاروں کا مجمع محبت نبوی میں ڈوب
جاتا ایک دفعہ محمد اعظم چشتی نے غائب کی مشہور نعت ”حق جہوہ برزطرز بیان محمد است
“ شروع کی جب وہ ان اشعار پر پہنچے

ع تیر قضاہر آئینہ در ترکش حق است

اما کشاد آں زکمان محمد است

غالب ثنائے خواجہ بہ یزداں گزاشتیم

کاں ذات پاک مرتبہ دان محمد است

تو حضرت حافظ صاحب تڑپنے پھڑکنے لگ گئے ان کی ٹوپی دور جا گری کچھ لوگوں
نے انہیں تھاما۔

اب وقت آگیا تھا کہ اہلسنت کا مضبوط مرکز اور علمی ادارہ قائم ہو چنانچہ ساری جمعیت
کے مشورے سے پرانی تحصیل کے ویران خنڈرات کا ایک وسیع ٹکڑا بلدیہ سے کرائے
پر حاصل کر کے مدرسہ سراج العلوم کی بنیاد رکھی گئی میدان صاف ہونے لگے آہستہ
آہستہ تعمیر کا کام شروع ہوا اس کے اولین اساتذہ میں استاذ العلماء مولانا سراج احمد
نکھن بیلوی، حضرت مفتی عبد الواحد صاحب، حضرت مولانا عبد الکریم صاحب
فاضل جلیں مولانا پیر محمد چشتی صاحب، مولانا محمد یوسف اور کئی دوسرے نامور اساتذہ

شامل رہے اس دور کے طبباء کی اکثریت نے بھی نام روشن کیا اللہ اکبر کیا لوگ تھے۔
سچ کہا پروین شاکر۔

ع گھلی جو آنکھ تو کچھ اور سماں دیکھا

وہ لوگ تھے نہ وہ جسے نہ شہر عنائی

بعد میں یہ زمین مدرسہ نوات ہو گئی عید گاہ پر ایک مکتب فکر نے قبضہ جما یا تو عید
میلہ والنہی کا جلسہ رکوانے کی تدبیریں ہوتے لگیں یہ تدبیر کامیاب ہوئی تو جلسے مدرسہ
سراج العلوم کے وسیع گراؤنڈ میں منتقل ہو گئے اور بحمد اللہ اسی شان و شکوہ سے جاری
ساری ہیں ان جلسوں میں ہر سال اچوں لوگ سیرت حبیبہ اور محبت نبوی کے انوار
سے روحانی غذا حاصل کرتے ہیں اور اپنے ایمان میں حلاوت اور تازگی کا نیا جذبہ لپکتے
ہیں۔

ہجوم کیوں ہے زیادہ شراب خانے میں ۔۔۔ فقط یہ بات کہ پیر مغاں ہے مرد خلیق
سحر خیزی دنیا کے عبقری لوگوں کا خاصہ رہا ہے اقبال نے بھی فرمایا

ع عطار ہو رومی ہو رازی ہو غزالی

کچھ ہاتھ نہیں آتا بے آہ سحر گاہی

حضرت حافظ صاحب ابتداء ہی سے رات کے پہلے پچھلے پہر بیدار ہو کر وضو کرتے
تہجد ادا کرتے رومی، عطار یا حضرت خواجہ غلام فرید کی کوئی کافی گنگناتے روتے اور
اپنے اشکوں سے اپنے نامہ اعمال، مدرسے اور جلسوں کی نیرنگیوں میں اضافہ کرتے
سردی ہو یا گرمی سفر ہو یا حضر یہ سلسلہ لگا رہا نہ اس میں کوئی فرق آیا، خواجہ حافظ نے کیا
خوبصورت بات کہی۔

صبا وقت سحر بوئے زلف یاری آورد

دل شوریدہ مارا ز نو درکاری آورد

اس بارے میں عمر خیام کی یہ رباعی سنائے بغیر رہا نہیں جاتا۔

شب خیز کہ عاشقاں در شب راز کنند
گرد در و بام دوست پرواز می کنند
ہر جا کہ درے بود بہ شب در بندند
لا در دوست را کہ شب باز کنند

حضرت حافظ صاحب نے سلسلہ عالیہ چشتیہ میں حضرت خواجہ در محمد کو ریجہ علیہ الرحمۃ کے ہاتھ پر بیعت کی تھی اس تعلق نے ان کے اندر سلسلہ چشتیہ کی خصوصی نسبت پیدا کر دی تھی چنانچہ آپ کے اندر، نکسار، فروتنی، خوش اخلاقی نے گہر کر لیا تھا آپ کو اپنے شیخ سے عشق کی حد تک لگاؤ تھا سلسلہ عالیہ چشتیہ کی روایت کے مطابق سماع کی محفل میں شریک ہوتے تو آپ کا ذوق و شوق دیدنی ہوتا۔

ایک دفعہ جمعہ کے اجتماع میں ایک نعت خواں نے بابا ذہین شاہ تاجی علیہ الرحمۃ کا یہ شعر پڑھا۔

خوش رہیں تیرے دیکھنے والے
ورنہ کس نے خدا کو دیکھا ہے

تو حافظ صاحب علیہ الرحمۃ پر شدید گریہ طاری ہوا آپ نے اشارے سے یہ شعر بار بار دہرانے کا اشارہ کیا حضرت حافظ صاحب علیہ الرحمۃ کا دسترخواں بہت وسیع تھا رات کے کھانے میں اہل محبت کی خاصی تعداد جمع ہو جاتی دو تین قسم کے طعم تیار ہوتے اور انتہائی محبت سے سب لوگوں کی ہدایت فرماتے۔

ہر چند آپ ایک جید عالم دین تھے، حافظ قرآن اور شیخ طریقت کی حیثیت کے مالک تھے تاہم آپ کی محفل میں علماء کی روایتی خشک مزاجی اور تنگ ظرفی کا نام و نشان نہیں تھا موقع کے مطابق لطائف و ظرائف سے مجلس کو خوش گوار رکھتے اور عموماً آپ کی محفل کشت زعفران کا نمونہ ہوتی ہر قسم کے لوگ ان محافل میں آتے اگر کسی دوسرے مسلک کا کوئی شخص آجاتا تو مشائخ صوفیہ کے مطابق اس کے لیے بھی اپنا

دامن پھیلا دیتے اپنی تقریر اور نجی محفل میں کبھی کسی کے خلاف سو قیام نہ گفتگو نہ فرماتے
ان کا سینہ اللہ اور رسول اللہ صلی اللہ علیہ وسلم کی محبت سے اس قدر معمور ہو گیا کہ اس
میں کسی دوسری چیز کی گنجائش ہی نہیں رہی تھی گویا۔

شُد است سینہ ظہوری پُر از محبت یار

برائے کینہء اغیار در دلم جائے نیست


یوں تو آپ تمام صہاء کا احترام کرتے بالخصوص سادات کے سامنے تو بچھ
جاتے، غزالی زماں حضرت سید احمد سعید شاہ کاظمی صاحب علیہ الرحمۃ کے ساتھ آپ کا
تعلق عشق کی حد تک تھا آپ نے مدرسہ سراج العلوم قائم فرمایا اور عید میلہ النبی صلی
اللہ علیہ وسلم کے سالانہ جشن کا آغاز کیا تو ہر جگہ زیر نگرانی حضرت کاظمی علیہ الرحمۃ کا
ٹائل رہا عربی کی طرح آپ کو فارسی نظم میں بھی مہارت حاصل تھی گلستاں، بوستاں
، سکندر نامہ، تحفۃ الاحرار جامی، یوسف زلیخا کے اسباق خود پڑھتے ان کے اشعار
خوبصورت ترنم سے دہراتے تو ہم نے بارہا دیکھا کہ دورانِ سبق ان کے آنسو مسلسل
داڑھی سے گر رہے ہوتے اللہ تعالیٰ نے ان کے اخلاص میں ایسی برکت عطا فرمائی کہ
ان کی شخصیت کے سامنے محفلین کے چراغ ماند پڑ گئے حضرت حافظ صاحب علیہ
الرحمۃ نے بھرپور زندگی گزار لی رمضان المبارک کے دوران مسجد مستری کمال دین
میں تلاوت قرآن سناتے آپ کی سوز بھری آواز میں قرآن مجید سننے کے لیے شہر کے
عداوہ دور دراز سے لوگ آتے مسجد میں تل رکھنے کی جگہ نہ ہوتی آواز میں اس قدر برکت
تھی کہ پورے محلے پر آواز گونج رہی ہوتی لوگ سسکیوں اور آہوں میں ہوتے۔

حضرت حافظ صاحب علیہ الرحمۃ کا جنازہ غزالی زماں علامہ سید احمد سعید
کاظمی علیہ الرحمۃ نے پڑھایا اور وہ سراج العلوم میں دارالحدیث کے ایک کونے میں مجو
خواب ہیں۔

درد کچھ معلوم ہے یہ لوگ سب
کس طرف سے آئے تھے کدھر چلے

بجہ اللہ العزیز حضرت حافظ صاحب کاروشن چراغ آپ کے فرزند گرامی فخر اہلسنت
حضرت مفتی مختار احمد درانی صاحب مدظلہ العالی اور آپ کے پوتے معروف خطیب مفتی
مظہر مختار درانی کی سرکردگی میں پوری آب و تاب سے چمک رہا ہے مدرسہ سراج العلوم
اپنی ترقی کی راہ پر گامزن ہے اور سالانہ جلسہ بھی روز افزوں بندی کی طرف گامزن
ہے یہ دونوں حضرات نعم الخلف لنعم السلف 'اور' الولد سرلابیہ کے
مظہر ہیں۔

خدا آباد رکھے یہ میخانہ محمد کا



میزانِ حرف

کچھ کتاب اور صاحبِ کتاب کے بارے میں

غیر راہِ حجاز، مملوکِ محمد محبوب الرسول قادری

چیف ایڈیٹر سوئے حجاز

چیف ایڈیٹر انوارِ رضا، چیف ایڈیٹر طلوعِ قمر

وزیرِ اطلاعات جمعیت علماء پاکستان

جامعہ اسلامیہ لاہور میں ہمارے ایک محنتی اور لائق صاحبِ علم مولانا صاحبزادہ شاکل درانی نے اپنے جدا مجد اور دنیا اسلام کے عظیم استاذ، عالم ربانی حضرت مولانا مفتی مختار احمد درانی دامت فیوضہم کا ایک مسودہ دے کر اس پر کچھ لکھنے کا تقاضہ کیا یہ لمحہ میرے لیے حیرت و استعجاب کا باعث تھا مگر میں نے اسے کسی اور اشارے پر محمول خیال کرتے ہوئے امر جانا، یہ مسودہ کیا ہے؟ عنوان تو ایک سوانح حیات کا ہے جو حضرت مفتی صاحب قبلہ نے اپنے والد گرامی سراج اہلسنت حضرت استاذ الہ سائذہ مولانا سراج احمد چشتی درانی قدس سرہ کے تعلق سے ترتیب دیا مگر درحقیقت یہ ہرقاری کتاب کے لیے عم افروز، سبق آموز، دلچسپ اور سراں قدر کتاب ہے۔ میں نے اسی بڑی دلچسپی اور انسہاک کے ساتھ گہری نظر سے پڑھا تو حضرت مفتی صاحب کے قلم کی تاثیر سے بھی آگاہ اور متاثر ہوا حضرت سے غائبانہ تعارف تو ہمارے زمانہ طالب علمی سے ہے ان کا اسم گرامی اس زمانہ میں سنہ ۱۹۴۷ء میں دورہ

قرآن کریم کے حوالہ سے،، اجتماع مختارین،، تھ آپ اور مولانا مفتی مختار احمد سیفی رحمہ اللہ دورہ شریف پڑھاتے تھے اور بہت خوبصورت اشتہار ملک بھر میں مساجد، مدارس، میں نظر آتے تھے۔ صاحبزادہ پیر محمد شمس الحسنی قادری میرے تایا زاد بھائی ہیں مستند عالم دین اور شیخ طریقت بھی، میرے تایا ابو غواص بحر معرفت، جامع المعقول والمنقول، قطب العارفین حضرت مولانا حفیظ عبدالغفور قادری قدس سرہ نے انہیں بڑی محنت اور شوق سے علم دین پڑھایا حصول علم کے لیے وہ سیال شریف، چک ۸۲ شاہی سرگودھا، فیصل آباد، عارف وال، مری، خان پور کٹورا وغیرہ مختلف مقامات پر جاتے رہے وہ جہاں بھی گئے میرا ان سے ہمیشہ رابطہ برقرار رہا آنے جانے اور خط و کتابت کے ذریعے، اس زمانے کے بہت سارے خطوط میرے ریکارڈ میں محفوظ ہیں، ٹیلی فون، موبائل کے بجائے وہ خط و کتابت کا زمانہ تھا ۱۹۷۹ء کی بات ہے حضرت علامہ مفتی مختار احمد درانی اور مولانا مفتی احمد سیفی صاحب مری میں دورہ قرآن کریم پڑھا رہے تھے میرے اس بھائی کو اپنے والد گرامی کی طرف سے ان کے ہاں حاضر ہو کر دورہ شریف پڑھنے کا حکم ہوا تو یہ مری روانہ ہو گئے وہاں پہنچ کر علم ہوا کہ اب تو فقط چند دن باقی ہیں یہ شوق سے وہاں حاضر رہے چونکہ حضرت مفتی صاحب دامت فیوضہم ایک ماہر مدرس اور حاوی علوم و فنون ہونے کے ساتھ ساتھ ایک ماہر نفسیات بھی ہیں آپ نے فراست باطنی سے بہت سارے امور بھانپتے ہوئے فرمایا کہ اگلے ہفتہ سے ہم خان پور میں اپنے جامعہ میں دورہ شریف کا آغاز کر رہے ہیں آپ وہاں آجاؤ اور دورہ شریف وہاں پڑھو، صاحبزادہ محمد شمس الحسنی قادری نے ارشاد کی تعمیل کرتے ہوئے خان پور حاضر ہو کر عزم کیا اور پھر وہاں چھ گئے بڑی محنت اور کمال یک سوئی کے ساتھ دورہ شریف میں حاضر رہے اور ستاذ گرامی نے بھی کمال شفقت و مہربانی سے پوری توجہ سے نوازا حتیٰ کہ تدریس کی اوقات کے علاوہ بھی سحر و افطار میں بھی اپنے پاس بلا کر دلجوئی کا مظاہرہ فرماتے۔ حضرت مفتی صاحب کی شخصیت کا یہ ایسا روشن اور تابناک پہلو ہے جو میں سمجھتا ہوں کہ عہد حاضر میں مدرسین اور اساتذہ کے لیے مشعل راہ ہے اس میں اللہ کی رضا کا حصول بھی ہے دور کے طلباء کی

تالیف قلب کا سامان بھی ہے شوق و ذوق کا اظہار یہ بھی ہے، ملتہیت و اخلاص اور جذبہ ایثار بھی، اس رویے نے تو اس تذہ قدیم کے رویوں کی یہ دتازہ کر دی ہے ہاں شبہ حضرت مفتی صاحب اسلاف کی یادگار اور اخلاف کے لیے عمدہ مثال ہیں۔

اسی زمانہ میں تدریس کی اوقات کے علاوہ حضرت صاحب اپنے ان طلباء سے تصوف و طریقت، خانقاہ و مدرسہ، مسجد و سماج جیسے مختلف موضوعات پر گفتگو کرتے اور تربیت فرماتے رہتے، میرے بھائی کا کہنا ہے کہ میرے والد گرامی سلسلہ عالیہ اور سائیکل خدام محمد جدوی رحمہ اللہ کے تذکرے استاذ گرامی کو بھلے محسوس ہوتے اور ان امور میں وہ دلچسپی سے احوال پوچھتے ان کی قدر مشترک سیدنا شیخ اکبر رضی اللہ عنہ کا نظریہ وحدت الوجود تھی دورہ قرآن کی تکمیل پر ہم گھر آ گئے تو حضرت والد گرامی کے ساتھ حضرت استاذ گرامی کے تذکرے رہتے ان کے مزاج کا حصہ تھا کہ وہ ہر بات کی تہ تک پہنچنا ضروری خیال فرماتے تھے پھر ایسا ہوا کہ غائباً ۱۹۸۱ء میں ایک اشتہار کہیں پڑھا کہ حضرت مفتی مختار احمد درانی راولپنڈی فیض آباد میں جلسے سے خطاب کے لیے تشریف لارہے ہیں میں بیحد خوش ہوا اور حاضری ہو کر استاذ محترم کی زیارت و ملاقات اور خطاب کی سماعت کا پروگرام بنایا راولپنڈی پہنچا استاذ صاحب سے ملاقات ہوئی آپ بیحد مسرور ہوئے اور فرمایا کہ تم ابھی واپس گھر چلے جاؤ ہم کل صبح آپ کے والد گرامی کو مرنے آپ کے گاؤں آئیں گے اسی وقت بھیجنے کا مقصد یہ تھا کہ والد گرامی کو بروقت اطلاع کر دیں تاکہ وہ موجود ہوں میرے بھائی نے بتایا کہ میں نے گھر آتے ہی والد صاحب کو بتایا تو وہ بیحد مسرور ہوئے مسجد میں اعلان کروا دیا کہ رات کو جلسہ ہوگا مفتی صاحب قبلہ تقریباً مغرب کے وقت جموہ افروز ہوئے کھانا وغیرہ اور پھر جلسہ کا وقت ہو گیا سفر بھی تھا رات کو جلسہ کے بعد آرام فرمایا صبح ناشتہ کی نشست میں میرے والد گرامی اور استاذ محترم کی گفتگو ہوئی انہماک اور رقت و کیفیت کا عالم اس سے پہلے یا اس کے بعد میں نے کبھی نہیں دیکھا، استاذ گرامی نے فقط ایک لقمہ لیا اور دوسرا لقمہ ہاتھ میں تھا کہ کھنٹوں بیت گئے محبت الہی کا یہ نظارہ بڑا عجب تھا اس وقت اس کیفیت کو کما حقہ سمجھنے کا ادراک ہی نہ تھا استاذ گرامی نے اپنے خادم حافظ عبد لکریم صاحب جو

آپ کے ہمسفر تھے تیاری کا حکم فرمایا اگلی منزل میانوالی تھی اس نشست میں آپ کے آخری الفاظ یہ تھے فرمایا میں کراچی سے پشاور تک سرپاستان پھرا ہوں اس ذوق کا حامل میں نے اپنے والد گرامی حضرت قبلہ سراج احمد چشتی درانی قدس سرہ کو پایا ہے یا پھر دوسری شخصیت سے آج ہی ملاقات ہوئی ہے اور جب میرے والد گرامی قدس سرہ نے کچھ نذرانہ پیش فرمایا تو آپ نے ارشاد فرمایا کہ مجھے پیسوں کی حاجت نہیں اللہ نے جو نعمت آپ کو عطا فرمائی ہے اس میں سے کچھ حصہ عطا فرمائیں۔

مجھے اس واقعہ نے بے پناہ متاثر کیا محض اللہ کی محبت میں طویل اسفار دنیا کی ہر شئی کی رغبت سے بے نیازی عجز و انکساری، ذکر الہی میں اسہماک یہ ایسی کیفیت ہے کہ اس کی اپنی عطا ہی کا نتیجہ و ثمر ہے یہ للہیت ہی عرفان کے درکشادہ کرتی ہے ایسی کیفیات سے سرشار ہستی کا وجود بچے خود ایک نعمت ہے رب کریم ان کا سایہ عاطفت دراز فرمائے اور ان کے والد گرامی منبع فیوض و برکات حضرت مولانا حافظ سراج احمد چشتی درانی قدس سرہ کے فیضان کو عام فرمائے۔

آپ الحمد للہ عالم دین بھی ہیں اور عارف باللہ بھی ان کی کتاب پر کچھ لکھنا سوء ادب نہ ہو تو اعزاز ہے بہت بڑا اعزاز وہ پیکر اخلاص اور منبع حسنات ہستی ہیں ہم نے ان کے تذکار اپنے علم محترم حضرت خواجہ حافظ سید الغفور قادری قدس سرہ کی مجلس بابرکت میں بار بار سماعت کیے اور پھر حضرت پیر سید محمد فاروق قادری صاحب، قبلہ مولانا مفتی ندام سرور قادری مرحوم، محترمی سید ارشاد احمد عارف اور اپنے مہربان و کرم فرما دوست صاحبزادہ سید خورشید احمد گیلانی مرحوم و مغفور کی مجالس میں بھی ہر جگہ ان کی تفہیم دین، عرفان ذات، نظریہ وحدت الوجود، تدریسی کمالات، للہیت و اخلاص اور انتھک محنت و جہد مسلسل کے تذکرے سنے جن کا خلاصہ یہ ہے کہ کیفیات کو عالم بیان میں سمویا نہیں جاسکتا ہمہ اوست فکر و نظر سے زیادہ ایک خاص کیفیت ہے اور حضرت مفتی محمد مختار احمد درانی اس کے شارح ہیں مختلف اوقات میں مجھے چار مرتبہ ان سے شرف ملاقات حاصل ہوا، سب سے پہلے اپنے عم محترم قدس سرہ کے غالباً چوتھے عرس مبارک میں پھر لاہور میں تیسری مرتبہ میں خان پور سے گزر رہا تھا تو ان کی زیارت کے شوق سے

ان کے دارالعلوم حضر ہوا اور چوتھی مرتبہ اونچی مسجد اندرون بھائی لاہور کے جلسہ میں فقط ان کا خطاب سننے حضر ہوا ان شخصیات کے جو اجزاء نمایاں نظر آئے ان میں علم و عرفان، زہد و تقویٰ، خدمت خلق کا جذبہ، مہمان نوازی، عجز و انکساری اور دین کے لیے جہد مسلسل ہے۔ کتاب کے مطالعہ کے دوران یہی اوصاف حضرت کے والد گرامی قدس سرہ کی شخصیت میں بھی بدرجہ اتم نظر آتے ہیں اور فاضل مصنف اپنے والد گرامی کے حقیقی اور صحیح جانشین ثابت ہوتے ہیں شباب سے عام پیری تک حضرت سراج اہلسنت رحمہ اللہ تعالیٰ کا شب زندہ دار رہنا اور خدمت دین کے لیے مستعدی میں تسلسل کے واقعات پڑھیں تو مجھے یہ کتاب حضرت ممدوح رحمہ اللہ تعالیٰ کی تحریری تصویر محسوس ہوئی اس کتاب کا مطالعہ اپنے قاری کو شوق عبادت دلاتا ہے ذوق اطاعت نبوی اور محبت الہی کی سوغات عطا کرتا ہے ابتدائی مطالعہ کے دوران خدشہ ہوا کہ زمانہ قدیم کے ایک بزرگ کی یہ تحریر جہد نو کے قاری اجنبی اور بوجھل ہو جائے گی مگر جب اس کو پڑھا تو میں اسے عصری تقاضوں سے ہم آہنگ ایک حکیم و دانای کی تحریر پایہ جو دوران مطالعہ آنکھوں کے راستے دلوں میں اترتی ہے، دماغ میں سبق اور پیغام لائی ہے، معلومات کا خزانہ فراہم کرتی ہے اور سوانح پڑھنے کے شوقین قاری کو علم دین کا بہترین ذخیرہ فراہم کرتی ہے، ایک نظر دیکھنے سے اس کتاب نے بیسیوں مسائل ازیر کروا دیے اور حضرت سراج اہلسنت رحمہ اللہ کی سوانح یعنی شخصیت کی عملاً ثانوی حیثیت محسوس ہوئی مراد یہ ہے کہ یہاں بھی ابدغ دین ہی کو فوقیت حاصل ہے، اہل اللہ ہمیشہ نظر اپنے مقصود حقیقی پر رکھتے ہیں بہانے بہانے سے یہاں کی بات سناتے چلے جاتے ہیں خالق سے مخلوق کو متعلق کرنا اور واصل کرنا ہی ان کا مقصود ہوتا ہے یہی حقیقی مشن ہے جو مجھے اس کتاب میں بھی نظر آیا۔

،،، ایک ہزار روپے کی رسید،،،

غالباً ۱۹۹۱ء کی بات ہے میرے علم محترم حضرت خواجہ حافظ عبدالغفور قادری رحمہ اللہ کے سالانہ عرس مبارک کے موقع ہم نے حضرت مفتی مختار احمد درانی مدظلہ کو خطاب کی دعوت دی جسے آپ نے شرف قبول بخشا خدا کا کرنا ایسا ہوا کہ عرس سے تین چار روز قبل آپ کا معذرت نامہ موصول ہوا کہ متحدہ عرب امارات کے دورہ کے بسبب عرس میں

حاضری ممکن نہ ہو سکے گی یہ خط ہمارے لیے تشویش ہی نہیں بلکہ سخت پریشانی کا سبب تھا کہ اچانک ایسے خطیب اور پھر ایسے جید عالم کا متبادل انتظام کرنا آسان نہ تھا، خیر یہ بات تو اپنی جگہ، ساتھ ہی مفتی صاحب نے ایک ہزار روپے کا منی آرڈر بھی واپس بھیجوا یا، چونکہ حاضری نہ ہوگی لہذا زور واد واپس کیا جاتا ہے۔

اللہ اکبر آج کل اللہ شاء اللہ ایسی مثال مفقود ہے کاش حدل حرام، حق، ناحق کی تمیز پھر سے ہمارے معاشرے میں روانہ پا جائے یہ واقعہ حضرت مفتی صاحب کی صاف گوئی، حق شناسی، راست فکر اور اصول پسندی کی دلیل ہے۔

خدا کی شان کہ آپ کا یہ دورہ ملتوی ہو گیا اور آپ اچانک اس پروگرام میں عین خطاب کے وقت جلوہ افروز ہو گئے اور سارے، حوں پر خوشی کی ایک لہر دوڑ گئی، حق تعالیٰ ان کے وجود سے ملت و امت کو تادیر فیض یاب رکھے (آمین)

حضرت سراج اہلسنت رحمۃ اللہ علیہ بڑے باکمال تھے سراپا اوصاف حمیدہ کے حامل تھے مگر ہماری نظر میں ان کا سب سے بڑا کمال فتافی الشیخ کے درجہ پر فائز ہونا ہے انہوں نے اپنی پہچان ہی اپنے شیخ کریم کے تعلق سے بروائی ایسی پہچان کہ اپنی پہچان ہی ختم ہو گئی اور وہ اپنے مقصد میں اس قدر کامیاب ہوئے کہ اپنے شیخ کی نسبت ان کی ذات پر حاوی ہو گئی ان کے شیخ ہی ان کی پہچان بن گئے اور دنیا انہیں حضرت سراج احمد درانی کے نام سے جانتی ہے اور درانی ان کے شیخ حضرت خواجہ سائیں در محمد چشتی قدس سرہ کی نسبت پاک کا ثمرہ و صدقہ ہے، یہ نسبت کی بہار ہے اللہ اسے ہمیشہ برقرار رکھے اور ہر سال یہاں سے باغ و بہار لوٹے۔

،،،، آمین ،،،،

،،،، بجاہ سید المرسلین صلی اللہ علیہ وسلم ،،،،



مرد حق آگاہ

از: خواجہ قطب الدین فریدی

خلاق عالم بعض لوگوں کو ایک خاص مقصد کے لیے پیدا کرتا ہے بلکہ ان کی تخلیق کثیر المقاصد ہوتی ہے جن کے نور ایمان سے ایسی کرنیں پھوٹتی ہیں جو اپنے چاروں طرف روشنی کا اہتمام کر جاتی ہیں یہ لوگ ایسی شمعیں روشن کر جاتے ہیں جو چراغ مقبلاں کی حیثیت اختیار کر جاتے ہیں انھیں کوئی طوفان یا آندھی نہیں بجھا سکتی۔

سرزمین خان پور میں ایک ایسا ہی مرد حق آگاہ سراج اہلسنت حضرت حافظ سراج احمد رحمۃ اللہ علیہ پیدا ہوئے جنھیں قدرت نے بے بہا نعمتیں ودیعت کی تھیں جن کی بدولت انھوں نے ایک ایسی سرزمین میں عشق رسول کا بیج بو دیا جہاں اہلسنت کے علماء کے لیے خطاب کرنا ناممکن اور صلی اللہ علیہ وسلم کی یادوں پر ایک معیاری موجب تھا ایسے ماحول میں عشق رسول صلی اللہ علیہ وآلہ وسلم کی بنیادوں پر ایک معیاری درس گاہ ادارہ سراج العلوم قائم کرنا کسی کارنامے سے کم نہیں تھا جس میں حفظ و ناظرہ کے علاوہ درس نظامی کی تمام کتب متداولہ پڑھانے کے لیے جید اور ماہر اساتذہ کا انتظام ہو جو جملہ علوم و فنون پڑھانے کا کامل تجربہ رکھتے ہوں اور پھر ان کی شبانہ روز کاوشوں سے خان پور کی گلیوں اور محلوں میں صلوٰۃ و سلام کی گونجیں سنائی دیں، مساجد محافل میلاد سے معمور ہوتے لگیں اور یوں یہ دھرتی عقیدت و محبت رسول کا گہوارہ بن گئی اس کام میں کچھ دیگر بزرگان کی جرأت مندانہ کاوشیں بھی شامل تھیں جن میں

سرفہرست حضرت خواجہ محمد یار فریدی رحمۃ اللہ علیہ ہیں۔

ادارہ سراج العلوم سے عہد حاضر کی لاتعداد نامور شخصیات نے تحصیل علم کیا بلکہ بہترین تربیت سے آراستہ و پیراستہ بھی ہوئے ادارہ کی جانب سے سالانہ چھ روزہ جلسہ میلاد النبی صلی اللہ علیہ وآلہ وسلم بڑی شان و شوکت کے ساتھ منعقد ہوتا تھا۔ لوگ سال بھر اس جلسے کا انتظار کرتے تھے اس روح پرور اجتماع میں شیخ کے قریب کرسی پر بیٹھے ہوئے یہ عاشق رسول حضرت سراج اہلسنت بڑے استہاک کے ساتھ نعتیں اور خطابات سنتے تھے کسی نے پرسوز انداز میں پروردگلام پڑھا تو سراج اہلسنت رحمۃ اللہ علیہ چیخ اٹھتے اور پھر ماہی بے آب کی طرح تڑپنے لگتے آنسوؤں کی جھڑکی لگ جاتی یہاں تک کہ دیکھنے والوں پر کیفیت طاری ہو جاتی۔

وہ نہ صرف صاحب درد و سوز تھے بلکہ وہ تو درد و سوز میں زندہ رہتے تھے ادب، نیاز اور انکساری ان کا طرہ امتیاز تھا خوشامد کو ہرگز پسند نہیں کرتے تھے اپنے شیخ کریم حضرت خواجہ در محمد صاحب رحمۃ اللہ علیہ سے والہانہ عقیدت و محبت رکھتے تھے اور ان کے خاندان کے ہر فرد کے ساتھ بڑی عقیدت و محبت سے پیش آتے تھے۔

سرائیکی وسیب میں غزالی زماں حضرت علامہ سید احمد سعید شاہ صاحب کاظمی رحمۃ اللہ علیہ کے سلسلہ طریقت کو فروغ دینے میں حضرت خورشید ملت رحمۃ اللہ علیہ اور حضرت سراج اہلسنت رحمۃ اللہ علیہ کی محنت اور خدمات کو فراموش نہیں کیا جاسکتا۔ انھیں سراج اہلسنت کا خطاب بھی حضرت غزالی زماں نے دیا تھا۔

ان کا خطاب بہت عمدہ، سادہ اور اسلاف کے طرز پر تماشیل سے آراستہ اور پرتاثر ہوتا تھا لوگ دور دور سے آکر خطاب سنتے، تراویح پڑھتے اور جمعہ ادا کرتے تھے۔ غیرت ایمانیہ کوٹ کوٹ کر بھری ہوئی تھی۔ ایک نامور مقرر نے اپنے خطاب میں ایسا لفظ ادا کر دیا جو سرکارِ دو عالم صلی اللہ علیہ وآلہ وسلم کے شایان شان نہ تھا حضرت سراج اہلسنت نے سختی کے ساتھ تقریر بند کروادی اور وہ مقرر اٹھ کر چلے گئے۔

ادب شناس محبت نہیں نظر جن کی

وہ بزم ناز سے اکثر اٹھائے جاتے ہیں

ایک عرصہ ہوا ہے موصوف وصال فرما گئے مگر ادارہ سراج العلوم اور شیخ القرآن حضرت مفتی مختار احمد درانی صاحب کی شکل میں وہ آج بھی ہمارے درمیاں موجود ہیں ایسے عاشق مرتے نہیں ہیں۔

بلھے شاہ اساں مرنا ناہیں
گور پیا کوئی ہور

ان کی زندگی میں اور ان کے بعد ان کے جانشین حضرت مفتی صاحب نے بڑی عرق ریزی اور جانفشانی کے ساتھ دینی خدمات کا فریضہ سرانجام دے رہے ہیں انھوں نے از سر نو مدرسہ کی خوبصورت عمارت تیار کرائی اور حضرت سراج بلسنت کے کام کو بام عروج تک پہنچایا۔ دورِ حاضر میں قحط الرجال ہے تصوف کو پڑھنے پڑھانے والے لوگ چراغ لے لے کر ڈھونڈنے سے نہیں ملتے مگر قیدہ مفتی صاحب کا وجود غنیمت ہے جو یہ کام کامل اعتماد کے ساتھ سرانجام دے رہے ہیں تصوف کی تدریس اور اس کے ادق مسائل کو بطریق احسن باحوالہ بیان کرنا صرف انھیں کا حصہ ہے اس لیے بلاشبہ وہ اس دور کے شہباز تصوف ہیں۔ ان کا یہ بھی اعزاز ہے کہ انھوں نے اپنے تحت جگر صاحبزادہ محمد مظہر مختار درانی زید شرفہ کی جس طرح تعلیم و تربیت کا اہتمام کیا ہے وہ اس پر مبارک باد کے مستحق ہیں یہ وہ سپوت ہیں جو علم کے ساتھ ساتھ تمام موضوعات پر بیان کی قدرت رکھتے ہیں مطالعہ کرتے ہیں اور پوری تیاری کے بعد باحوالہ گفتگو کرتے ہیں جو بڑی پرتاثر اور عوام و خواص میں یکساں مقبول ہوتی ہے۔ قدرت نے انھیں نیاز مندی کے زیور سے بھی آراستہ و پیراستہ کیا ہے یوں چراغ سے چراغ روشن ہے۔

میری دعا ہے اللہ تعالیٰ مفتی صاحب قبلہ کا سایہ دراز فرمائے اور حضرت صاحبزادہ مظہر مختار درانی صاحب کے علم و فضل میں اضافہ اور عمر خضری عطا فرمائے نیز ادارہ سراج العلوم کو دن و گنی رات چوگنی ترقی عطا فرمائے۔
آمین بجاہ النبی الکریم الامین۔

سراپا عشق و محبت

از: مفتی عبدالقادر۔ لیاقت پور

خلق کائنات نے ہر دور اور ہر زمانے میں اپنی مخلوق کی رہبری اور رہنمائی کے لیے چنیدہ خمیر سے ایسے افراد کو پیدا فرمایا ہے جنہوں نے اپنے اپنے دور حیات میں مخلوق خدا کی خدمت، رہبری اور رہنمائی کی صورت میں ادا کی ہے اور پروردگار عالم کی طرف سے انہیں ایسے خصائص اور اوصاف عطا ہوئے جن کی بدولت مخلوق خدا میں انہوں نے ایک مثالی کردار چھوڑا ہے یہی سیرت و کردار ان کا تعارف اور ان کی وجہ شہرت رہا ہے اور رہے گا یہی وہ بنیادی سبب ہے کہ عرصہ دراز بیت جانے کے باوجود ان ہستیوں کا نام آج بھی دلوں میں زندہ و تابندہ ہے اور ان کے مزارات، آستانے گردشِ زہ نہ کے باوجود نہ صرف مرجعِ خلاق ہیں بلکہ انسانیت کی رہبری کے لیے مینارہ نور کی حیثیت رکھتے ہیں زہ نہ ماضی کے قریب ان رجال اللہ میں ایک نام حضرت سراج اہلسنت رحمۃ اللہ علیہ کا ہے جنہوں نے اپنے معاصرین میں وہ شہرت پائی جو شاید کسی اور کو نصیب ہوئی ہو کیونکہ ان سے مسلکی اختلاف رکھنے والے ان کی فضیلت کے معترف تھے بلاشبہ ”الفضل ما شہدت به الاعداء“ فضیلت یہ ہے

کہ دشمن بھی اس کا اقرار کرے، کا مصداق تھے رب لم یزل نے انہیں کئی خصائص اور اوصاف سے نوازا تھا انہیں خصائص اور اوصاف کی بدولت کہ ان کا ہر گوشہ حیات قابل رشک رہا ہے مگر ان گوشہ ہائے حیات میں جس پہلو کو ان تمام پر فوقیت اور برتری رہی وہ آقائے دو جہاں صلی اللہ علیہ وسلم سے ٹوٹ کر عشق و محبت کا پہلو تھا حاکم و ملکہ وہ بہ یک وقت بہترین مدرس اعلیٰ پائے کے حافظ و قاری، مفسر و محدث اور عظیم متصوف تھے لوگ دور دراز کا سفر طے کر کے ان سے سالار قافلہ عشق و محبت اور سرخیل اہل چشت حضرت خواجہ غلام فرید رحمہ اللہ علیہ کے کلام با کمال کے معانی و معارف کی حقیقت کو سمجھنے کے لیے آتے تھے اور اپنے سینوں کے اندر بجھے یا ٹمٹماتے چراغوں کی جلا کا سامان لے جاتے واپس جاتے ہوئے ایک دوسرے کے ساتھ باہم یوں گویا ہوتے کہ کلام فرید وہی سمجھ اور سمجھا سکتا ہے جس کے سینے میں عشق مصطفیٰ صلی اللہ علیہ وسلم کا بھانیز جل رہا ہو حضرت تو سوختہ عشق جانِ جاناں صلی اللہ علیہ وسلم تھے اس لیے انہوں نے اپنی حیات مستعار میں اسی عمل کو اپنی پہچان بنائے رکھا اور اسی پہچان کو جو دوام شہرت نصیب ہوئی یہ دلیل ہے کہ یہ عنوان اس آقائے کریم صلی اللہ علیہ وسلم کی بارگاہ سے عطا ہوا ہے۔

انہیں مانا انہیں جانا نہ رکھا غیر سے کام

لہ الحمد کہ میں دنیا سے مسلمان گیا

حضرت سراج اہلسنت ترجمان کلام فرید رحمۃ اللہ علیہ تھے وہ جس لے اور سر میں ان کے کلام کو پڑھتے تو سننے والے جھوم اٹھتے سامعین پر ایک وجد کی کیفیت طاری ہو جاتی تھی اور وقت گزرنے کا احساس قطعی طور پر نہ ہوتا اور نہ ہی کوئی انہیں اکٹھا ہوتی

بلکہ اس مسحور کن گفتگو میں تصویر حیرت بنے رہتے۔

پی کے آنکھوں سے تیری میکدہ اب یاد نہیں

دیکھ کر زلف تیری ہم کالی گھٹا بھول گئے

حضرت کے کلام کی یہ تاثیر کہ عام سامع کی فکر کو دیار حبیب صلی اللہ علیہ وسلم سے جوڑ

دیتے اور ان میں یہ سماں بندھ جاتا کہ ہر ایک اس در کی دید میں بے اختیار دھاڑیں مار

رہا ہوتا تھا اور خود ان کی ہچکی بندھ جاتی۔ بقول عارف گولڑہ۔

جب سے راگے تورے سنگ نین پیا

نیند گئی آرام نہیں ساری ساری رین پیا

آپ ہمہ وقت لذت عشق کے مزے میں خود کو مست رکھتے یہاں تک کہ اس پاکیزہ

سوچ و فکر کی مستی سے تھوڑی سی دوری بھی ان کے لیے ناقابل برداشت ہوتی بلکہ شبہ

استے بڑے تعلق کے پس پردہ عنایات سرکارِ دو عالم صلی اللہ علیہ وسلم کا وہ تسلسل تھا جس

نے انہیں یہ مقام عطا فرمایا وہ سرگئیں آنکھیں اسی تصور میں نہ صرف پر نعم رہتیں بلکہ اپنا

حال زار یہ بیان کر رہی ہوتیں۔

گر شوم مرغے بہ پر م سوئے تو

آشیاں سازم میان کوئے تو

اگر میں پرندے کی مانند پر رکھتا تو تیری جانب اڑان بھرتا اپنا ٹھکانہ تیرے آستان

کے درمیاں بناتا۔

اس در کی چ بہت و طلب میں عالم اسیری کا تھا کیونکہ اسی درد نے ان کی شخصیت میں وہ

کشش و رجاذ بیت پیدا کر دی کہ ہر دیکھنے والا متاثر ہوئے بغیر نہیں رہ سکتا تھا۔ اذا

روؤ ذکر اللہ جب انہیں دیکھیں تو اللہ یاد آجائے۔ کی کامل تصویر نظر آتے۔

آہوئے دل بستہ زنجیر تست

مرغ جاں کشتہ تکبیر تست

میرے دل میں تیری یاد کا ہرن تو نے باندھ رکھا ہے، تیرے پرندے کی جان بھی تیری تکبیر سے گئی ہے۔

آپ کی پوری زندگی اسی جذبہ صادق کے فروغ میں بسر ہوئی اور آپ کے قائم کردہ ادارے اعلیٰ کے قیام کا مقصد اولیٰ طلباء اور وبستگان میں تعلیم و تربیت کے ساتھ ساتھ اسی جذبہ بزرگی و بختگی سے بٹھانا تھا، ہے اور رہے گا انشاء اللہ تعالیٰ، اگر ان کے پارہ، حیات کے لمحہ لمحہ کو دیکھا جائے تو وہ اس عبارت کی تعبیر نظر آتے ہیں، عشق محمد مذبذب و حبہ ملتی و طاعتہ منزلی، سرکارِ دو عالم کا عشق میرا مذہب ہے اور ان کی محبت میری ملت اور ان کی اطاعت میری منزل ہے۔ حضرت نے اسی جذبہ صادق پر جو مقصد اولیٰ ہے کو اپنی اولاد و امجاد کے قلوب میں بڑی عمدگی سے ودیعت فرمایا تاکہ حالاتِ زمانہ کے تغیر و تبدل کے اثرات انہیں کسی بھی مرحلہ حیات میں ان پر اثر انداز نہ ہو سکیں اس نہج پر آپ کے فرزند اکبر، فقیہ العصر، مفسر، جامع المعقول والمنقول، استاذ الاساتذہ حضرت قبلہ مفتی محمد مختار احمد درانی صاحب دامت برکاتہم العالیہ ان کے خوابوں کی تعبیر بن کر ان کی مستند علم و ارشاد کو بام عروج بخشا، درس و تدریس ہو یا کہ تحریر و تقریر نہ صرف اپنا لوہا منوایا بلکہ تصوف کے رنگ میں جذب و کیف کے وہ رنگ بکھیرتے ہیں کہ ہزاروں گم گشتہ راہوں کو منزل نصیب ہو جاتی ہے۔

آپ کے قوتِ حافظہ کو دیکھ کر بندہ بے ساختہ پکاراٹھتا ہے، ذالک فضل اللہ

یوتیہ من یشاء، یہ اللہ تعالیٰ کا فضل و کرم ہے جسے وہ جتنا چاہتا ہے عطا فرماتا ہے، حیرت کی بات یہ ہے مقررہ نصابی کتب کے منتخب ابواب پر دسترس مدرسین کو رہی ہے لیکن حضرت شیخ القرآن کو ان مشکل کتب کے متن تک یاد ہیں بلکہ ایک طویل عرصہ تفسیر اور صوبہ تفسیر کی تدریس کے بعد اب انہیں کتابوں کی ورق گردانی نہیں کرنا پڑتی ہر مسئلہ کی ہر عبارت ہمہ وقت مستحضر فی الذہن ہوتی ہے الحمد للہ یہ ان کے قلب و نظر کی پاکیزگی اور بالیدگی کی دلیل ہے چونکہ فروغ عشق و محبت میں کردار و عمل کی پاکیزگی اور خالصیت کا ہونا لازمی عنصر ہے لہذا آپ نے وقت کے تقاضوں کے مطابق اسی پاکیزہ فکر کو عام کرنے میں اپنے لیل و نہار وقف کر رکھے دن ہو یا رات مشکل ہو آسانی تنگی ہو یا فراخی، غم ہو یا خوشی نہ اپنے اسلاف کی روایات سے ہٹے اور نہ پائے ثبات میں معمولی لڑکھڑاہٹ آئی بلکہ ان مقدس روایات کو برقرار رکھا ہوا ہے۔

اگر بقا طلبی اولت فتا باید

کہ تا فتا نشوی رہ نمی بری بقا

اگر تو بقا اور اس کے مقام کا طلب گار ہے تو پہلے عشق و محبت میں فتا ہو جا، جب تک تو فتا نہیں ہو جاتا اس وقت تک تجھے بقا کا راستہ نہیں مل سکتا۔

محترم قارئین آپ نے اپنی مسند علم و ارشاد اور مسلک کے تحفظ جو خدمت دین سے عبارت ہے اس کے تقاضوں کو مد نظر رکھتے ہوئے ملت اسلامیہ کو اپنے فرزند حضرت صاحبزادہ مفتی محمد مظہر مختار درانی کی صورت میں ایسا با کردار، با عمل، با صلاحیت جانشین دیا ہے جو جدید و قدیم علوم سے مرقع و مسموع ہونے کے ساتھ ساتھ، یہ ناز خطیب و ادیب ہیں بہت قلیل عرصہ میں انہوں نے ملک کے طول و عرض میں وہ شہرت پائی ہے جو دور و حضر کے خطباء کو بھی میسر نہیں آسکی وہ جدید و قدیم علوم کے نہ صرف ماہر بلکہ اس میدان کے شہسوار کے طور پر ابھرے ہیں اس کے علاوہ تدریسی میدان میں وہ

ایک منجھے ہوئے استاذ ہونے کی اپنی حیثیت مدرسین کی کہکشاں میں تسلیم کروا چکے ہیں ان کی گفتگو علمی نکات سے معمور اہل فہم و دانش کے لیے جہاں تسکین و قرار کا باعث ہوتی ہے وہاں سامعین کے لیے دورِ حاضر کے مسائل کا حل قوی و مائل و براہین کی صورت میں موجود ہوتا ہے جو انھیں مذہب و مسلک سے وفا اور اخلاص کی پادشاہی کی پادشاہی رہتا ہے۔

سوز و گداز، دردِ ہجر و فراق اور چاہت و یارِ سرکاران کی گھنٹی میں شامل ہے ان کے اجداد نے اسلاف کے جذبِ دروں کو ان کے رگ و پا میں گردشِ خوں کی مانند ایسے رچا بسا دیا ہے بنا تصورِ سرکارِ دو عالم صلی اللہ علیہ وآلہ وسلم کے انھیں قرار نہیں آتا۔ بقول عارفِ امیرِ خسر و رحمۃ اللہ علیہ ۔

گفتم کہ مرگ نا گہاں گفتم کہ دردِ ہجر من
گفتم کہ علاجِ زندگی گفتم کہ دیدارِ من است

دن و رات، سفر ہو کہ حضر مگر ادارے کی تعمیر و ترقی ہمیشہ ان کے پیشِ نظر رہتی ہے اللہ اور اس کے رسولِ مکرم صلی اللہ علیہ وآلہ وسلم کے کرم کے طفیل ادارہ کے شعبہ جات کو نہ صرف وسعت دی بلکہ اسے جدید تقاضوں کے مطابق ہم آہنگ کیا اور جامعہ خدیجہ الکبریٰ للبنات میں زیرِ تعلیم طالبات کا معیارِ تعلیم بڑے شہروں میں پائی جانے والی جامعہ جات سے بھی بڑھ کر ہے ضرورت اس امر کی ہے کہ ہم ان کے دست و بازو بنیں اور کاروانِ عشق و محبتِ آفاقی کے پیغام کو عام کریں۔

بندہ عاجز نے یہ چند سطور رقم کر کے اپنی محبت و عقیدت کا اظہار کیا ہے اللہ تعالیٰ اسے قبول فرمائے۔ آمین بجاہ سید المرسلین۔

☆☆☆

حضرت سراج اہلسنت رحمۃ اللہ علیہ کے حوالے سے

کچھ یادیں کچھ باتیں

از: مجاہد جتوئی

عربی زبان کا ایک قول ہے ،، العلم فی الصغر كالنقش علی الحجر ،، چھوٹی عمر کا حاصل کردہ علم یوں ہوتا ہے جیسے پتھر پر کندہ کردہ نقش ، اسی عمر کے حوالے سے کچھ نقوش یادداشت کی لوح پر محفوظ ہیں ، ابھی ہم کم عمر ہی تھے کہ والدہ محترمہ کا ہمیں اپنے ساتھ ایک تقریب میں لے جانا یاد ہے ، وہ تقریب کس حوالے سے ہوتی تھی اس کی تو ہمیں کوئی سمجھ نہیں تھی لیکن اتنا معلوم تھا کہ وہاں بہت سارے لوگ ہوتے تھے ایک طرف مرد اور دوسری طرف عورتیں (پردے کے انتظام کے ساتھ) اور وہاں علماء کرام تقاریر کیا کرتے تھے وہ حضرات کہتے کیا تھے اس کا تو ہمیں علم نہیں ہوتا تھا لیکن وہاں کی رونق جھنڈیاں ، سجاوٹ ، روشنی ، خوشبو اور والدہ محترمہ کا شوق و ذوق اور بعض اوقات بیان سن کر ان کا آنسو بہانا ، گریہ کرنا ، سبحان اللہ کہنا ضرور دیکھتے تھے ، ان محافل کا اہتمام کئی روز تک جاری رہتا تھا شاید چار ، پانچ یا چھ روز تک بہت

لوگ ہوتے تھے خاص طور پر ختم والی رات، اس رات کا تصور ہمارے ذہن پر یوں ہے کہ اس رات لنگر بہت وسیع ہو جاتا تھا اور خاص طور پر ایک بزرگ عالم کی تقریر ہوا کرتی تھی، ان دنوں کے حوالے سے بس اتنا یاد پڑتا ہے کہ وہ دیگر لوگوں سے بہت بڑے قد والے تھے روشن چہرہ اور اس پر پھبتی ہوئی سفید ریش مبارک، سر پر غمامہ یا ٹوپی اور کندھے پر یا گلے میں رومال کبھی سفید اور کبھی لال رنگ کا یہ تو تھا ان کا حصہ مبارک۔ مگر ہمیں ان کا انتظار اس لیے ہوتا تھا کہ وہ تقریر سرائیکی زبان میں کیا کرتے تھے تقریر کا عالمانہ مفہوم تو ہماری سمجھ سے دور ہوتا تھا لیکن زبان تو سمجھ آتی تھی ان کی تقریر میں شاعری بھی شامل ہوتی تھی اور انداز نہایت دلکش۔

کچھ بڑے ہوئے تو علم ہوا وہ جگہ مدرسہ سراج العلوم تھا ہمارا گھر خان پور کے قدیم محکمہ ٹھٹھاراں میں تھا جس کے بالکل قریب جیٹھ بھٹہ بازار تھی آگے جا کر چھوٹا چوک پڑتا تھا پھر تھوڑی سی تحصیل بازار آتی تھی اور پھر بائیں ہاتھ پر پہلے مسجد آتی اور بعد میں مدرسہ سراج العلوم آتا تھا باہر سے ایک بڑا دروازہ تھا اور وسیع میدان اور اطراف میں برآمدے اور کمرے تھے اور اسی جگہ ہر سال ربیع الاول شریف میں گویا بہار آتی تھی اس دن کا ہمیں بہت انتظار ہوا کرتا تھا کیونکہ اس روز اس جگہ کا بلکہ سارے شہر کا، گلیوں کا، بازاروں کا عجیب نظارہ ہوا کرتا تھا، ہر طرف خوشبو، سجاوٹ، رونق، خوشی، محبت، جوش، ولولہ، درود و سلام، نعتیں، صاف ستھرے لباس والے لوگ اور پھر ان کا ایک بڑا ہی پُر رونق جلوس جو اسی بازار والے راستے سے ہوتا ہوا بلدیہ خانپور میں اختتام پذیر ہوتا تھا اور اس جلوس کی قیادت، سربراہی کر رہے ہوتے تھے ایک نورانی شکل والے دراز قامت بزرگ ہمیں دل ہی دل میں خواہش ہوتی کہ ہم ان کو قریب سے دیکھیں

اور اس میں ہمارے تجسس سے زیادہ ان کی کشش کا دخل ہوتا تھا جب وہ چل رہے ہوتے یا کبھی کبھی تانگے پر سوار ہوتے تو ہم یہ دیکھ کر بہت حیران ہوتے کہ لوگ بڑی عمر کے، درمیانی عمر کے حتیٰ کہ بچے تک بھی بڑی محبت اور عقیدت سے ان سے ملنے کو ٹوٹ پڑتے تھے کوئی قدم چھو رہا ہوتا تو کوئی ہاتھ چوم رہا ہوتا ہم بھی کوشش کرتے کہ کم از کم ہاتھ تو ملے ہی میں اگر کبھی موقع مل جاتا تو ہم اپنے اس کارنامے کو بیان کرتے پھرتے اور خاص طور پر گھر آ کر والدہ صاحبہ کو بتاتے کہ وہ جو باباجی ہیں جلوں والے اور مدرسے والے ان سے ہم نے آج ہاتھ ملایا ہے تو والدہ صاحبہ کے چہرے پر ہمارے لیے محبت اور جلوں والے باباجی کے لیے عقیدت اٹھاتی تھی۔

اور یہ باباجی تھے مسلک اہلسنت کے عظیم عالم، محبت رسول صلی اللہ علیہ وسلم کے علمبردار اور حضرت سرکار خواجہ غلام فرید رحمۃ اللہ علیہ کے عشق و سوز سے مملو کلام بلاغت نظام کے عاشق، مفسر اور شارح، سراج اہلسنت رحمۃ اللہ علیہ، حضرت علامہ حافظ سراج احمد درانی چشتی صاحب ہمارے علاقے کے حوالے سے مسلک اہلسنت سے وابستہ لوگوں کے لیے ان کی حیثیت مرکزی تھی ہم نے اس مسلک سے منسلک جملہ علماء، خطباء، کوائیہ کے حوالے سے سنا دیکھا اور جانا ہے۔ ربیع الاول شریف کے حوالے سے ہونے والی محافل پانچ چھ روزہ ہوا کرتی تھیں اور ان محفل میں پاکستان بھر سے چوٹی کے علماء کرام اور واعظین عظام شریف لاتے ایسے لوگ جن کا نام ہم نے اخبارات وغیرہ میں پڑھا ہوتا تھا اور ان کی شہرت سے متاثر ہوتے تھے اور ان کو دیکھنے سننے کا شوق ہوتا تھا تو ہم دیکھتے کہ وہ تمام بڑے لوگ تو حضرت سراج اہلسنت حافظ سراج احمد صاحب کی محبت کے اسیر ہوتے تھے اور یہ باتیں وہ اپنی تقاریر میں بھی

بیان کرتے تھے کہ حضور سال بھر انتظار رہتا ہے کہ اس عظیم مرکز اہلسنت میں حاضری ہو اور آپ کی زیارت نصیب ہو یہ سن کر ہم خوش بھی ہوتے اور حیران بھی، خوش اس لیے ہوتے کہ یہ معاملہ زینخا والا معاملہ ہوتا تھا کہ جن بابا جی سے ہمیں محبت تھی تو ایک زمانہ بھی انہیں کی محبت کا اسیر تھا اور حیرت یوں ہوتی تھی کہ ہم جن لوگوں کے ناموں اور شہرت سے متاثر ہوتے تھے وہ تمام لوگ ہمارے ان بابا جی سے متاثر اور دیوانے نکلتے تھے تو ہمیں حیرت ہوتی کہ اس بابا جی نے کس کس کے دل میں اپنی محبت ڈال رکھی آخر کتنا پھیلاؤ ہے اس بابا جی کا۔

جب عمر کی سواری کچھ آگے بڑھی اور کچھ باتیں سمجھ آنے لگیں تو حضرت کے خطاب سننے کا طف دو بالا ہونے لگا، صاف، شستہ، شگفتہ، پرتا شیر، پیٹھی سرائیکی زبان اور پھر اس تقریر میں نگینوں کی صرح جڑے ہوئے فرید پاک کے اشعار، کلام فرید کی قرأت، شرح اور تفسیر ہی حضرت کی تقریر کا عروجی نقطہ ہوا کرتا تھا۔ کلام فرید رحمۃ اللہ علیہ زبان پر آتے ہی ان کی حالت دیگرگوں اور دیدنی ہو جاتی تھی دنیا و مافیہا سے بے خبر، لاتعلق، یک سو ہو کر لجن داؤدی سے کلام فرید پڑھتے خود جھومتے اور سامعین کے دل مٹھی میں لے لیتے گریہ کرتے بعض اوقات تو ان کے ساتھ پورا مجمع گریہ کر رہا ہوتا تھا بچپن میں ہم تقریر کے اسی مرحلے پر والدہ محترمہ کو گریہ کرتے دیکھتے تھے اور بڑے ہو کر ایک زمانے کو ان کی زبانی کلام فرید سن کر گریہ کرتے دیکھ یوں لگتا تھا جیسے حضور خواجہ فرید پاک اپنے عم و عرفان کی روشنی اور عشق کی آگ ان کے سپرد کر گئے ہیں تاکہ یہ چراغ سے چراغ ملا کر روشن کرتے جائیں اور یہ آگ یہ اماؤد بکتار ہے اور ہر قلب و ذہن عشق رسول سے مہکتا رہے۔ سراج اہلسنت حضرت حافظ سراج احمد رحمۃ اللہ علیہ

نے یہ فریضہ مکاحقہ انجام دیا اور اس شعلہء عشق کو اپنے کامل و اکمل فرزند حضرت مولانا مفتی مختار احمد صاحب میں منتقل کر گئے اور انہوں نے اس بار امانت کو اپنے فرزند کامل و اکمل حضرت مفتی ابن مفتی علامہ مظہر مختار درانی زید مجدہ تک پہنچایا

ع: ایں ہمہ خانہ آفتاب است

حضرت کاظمی، روحانی، وجدانی خطاب سننے کے لیے ایک عرصہ تک ہم جمعہ نماز کے لیے پرانی سبزی منڈی کے قریب واقع مسجد کمال الدین جاتے رہے ان کی شخصیت میں ایسی تاثیر و شش تھی کہ لوگ ان کے ارد گرد پروانوں کی طرح جمع نظر آتے تھے یہ شہر بھر کے لیے محبت اور عقیدت کا مرکز تھے ایک دور ایسا بھی آیا جب شدت پسندی کو ابھرا کیا تو ایسے میں سراج اہلسنت ہی تھے جو توازن کا باعث تھے بعد ازاں یوں بھی ہوا کہ جب ہمارے دوست سید ارشد احمد عارف اور سید خورشید احمد گیلانی صاحب تحصیل علم کے لیے بس درس گاہ میں آئے تو ہمیں بھی حضرت کی خدمت اقدس میں اٹھنا بیٹھنا نصیب ہوا ہم نے ان کو کئی بار دربار فرید پر بھی دیکھا وہاں وہ عجیب کیفیت میں سرشار ہوتے تھے عقیدت، محبت اور احترام کی مجسم صورت، ان کو دربار فرید پر تو دیکھا لیکن جب بھی دیکھا صحن دربار کے نشیبی حصے میں نیم کے درخت کے نیچے دیکھا ملک بھر میں وعظ تقاریر کرنے والے اور اپنی شیریں بیانی کے حوالے سے شہرت رکھنے والے سراج اہلسنت اس جگہ،،، دربار فرید،،، پر اپنی قوت گویائی تک بھی قربان کر بیٹھتے تھے وہاں تقاریر نہیں فرماتے تھے کیونکہ وہ وہاں شہنشاہ عشق سرکار فرید کے دائرہ جلال میں ہوتے تھے ان کا اپنا علمی، ادبی، روحانی جلال دیکھنے کے لیے ہم ہمیشہ انتظار کرتے تھے۔ ربیع الاول شریف کے حوالے سے ہونے

وان چھ روزہ تقریبات کے آخری دن کا بلکہ آخری رات کا جب معترضین، مخالفین ان کی تقریر کے دوران اپنے سوالات لکھ کر ان کی طرف بھیجتے تھے تو بس پھر علم و حکمت کا ایک دریا موجزن ہو جاتا ہر سوال کا مسکت اور متنع جواب ملتا، خالص علمی نکات تو ہوتے ہی تھے ساتھ ساتھ کلام فرید رحمۃ اللہ علیہ کی خیرات بھی بانٹے جاتے ان کے فیضان ہی کا امتداد ہے جو آج ان کے فرزندِ کامل و اکمل حضرت مفتی محی راہمہ درانی صاحب زید مجدہ اور حضرت علامہ مفتی مظہر مختار درانی صاحب زید شرفہ کی صورتوں میں ہم پر سایہ فلک ہے خدا کرے تادیر سلامت رہیں (آمین)



سراج العلم، قدوة الصالح، حضرت حافظ سراج احمد درانی صاحب رحمۃ اللہ علیہ کی بارگاہ میں

عقیدت کے چند پھول

پروفیسر ڈاکٹر محمد افضل ربانی (پی، ایچ، ڈی)

سابق ڈائریکٹر مذہبی امور اوقاف لہور پنجاب

سابق چیئرمین بورڈ آف انٹرمیڈیٹ اینڈ سیکنڈری ایجوکیشن سرگودھا

سابق پرنسپل گورنمنٹ ایمرن کالج ملتان

یہ امر میرے لیے باعثِ عز و شرف ہے بحکم اپنے استاذ گرامی حضرت شیخ الحدیث علامہ مفتی محمد مختار احمد درانی صاحب، کہ حضرت سراج اہلسنت کی حیات اقدس سے متعلق چند سطور اس موقع پر شائع ہونے والے مجلہ میں اشاعت کے لیے بطور نذرانہ عقیدت پیش کر سکوں، حضرت سراج العلم کی بارگاہ میں مجھے کوئی زیادہ حضوری کا شرف تو حاصل نہیں رہا لیکن مقدس و مقتدر حضرات کی زیارت کا لمحہ بھی اخرو کی نجات کا ذریعہ ہوتا ہے۔

ع ایک زمانہ نہ صحبت با اویسا،،،،، بہتر از صد سالہ طاعت بے ریا

میں ساٹھ کی دہائی کے اواخر میں انوار العلوم ملتان سے دورہ حدیث سے فارغ ہوا میرے والد محترم ان دنوں میں خان پور کی بینک میں ملازم تھے اور ایک قریبی عزیز حافظ عبدالرشید مرحوم، حضرت سراج اہلسنت کے قائم کردہ مدرسہ سراج العلوم میں قرآن مجید حفظ کر رہے تھے ان کے مشورے پر میرے والد صاحب نے مجھے فوراً خان پور بلا کر رمضان المبارک کی آمد آدھی میری خوش بختی کہ سراج العلوم میں حضرت سراج اہلسنت کے زیر سیادت دورہ تفسیر القرآن کا آغاز ہوا مجھے بھی اس دورہ تفسیر القرآن میں داخلہ کی سعادت نصیب ہو گئی اور مجھے شیخ اقرآن والحدیث، سیدی و سندی حضرت علامہ مفتی مختار احمد مدظلہ العالی سے شرف تلمذ حاصل ہوا یہ آپ کی اوائل جوانی کا دور تھا مدارس عربیہ کے طلباء کے بارے میں مشہور مقولہ ہے کہ انہیں ایک جرنل لکھا ہے جسے کہتے ہیں ٹم خیرا،، مفہوم یہ ہے کہ طالب علم کسی ایک مدرسہ میں کچھ دن رہ کر دوسرے مدرسے کا رخ کرتا ہے کہ وہ درسگاہ اس کی موجودہ درسگاہ سے بہتر ہے اسی تحریک کی بدولت میں نے ملک کے مختلف مدارس سے علمی پیاس بجھائی لیکن باللہ مجھے حضرت قبلہ مفتی صاحب کے تبحر علمی، طریقہ تدریس، ذہانت و حافظہ اور معقولات و منقولات پر دسترس اور ابلاغ پر مہارت نے جس طرح متاثر کیا وہ کہیں اور کسی جگہ نصیب نہیں ہوا یہی وجہ ہے کہ میں عمر کے اعتبار سے ساٹھ کی دہائی کے آخر میں ہوں لیکن آج بھی آپ کے طریقہ تدریس کے وقت رفعت صوتی کا رعب و جمال میری سماعتوں میں باقی ہے، دورہ تفسیر کا درس صبح سویرے ہی شروع ہو جاتا، دن تھوڑا چڑھنے پر حضرت سراج اہلسنت رحمۃ اللہ علیہ گھر سے باہر تشریف لاتے، سردیوں کا موسم تھا ایک طرف حضرت قبلہ مفتی صاحب مشکلات قرآن کے عقدے

حل فرماتے اور نکات بلند آواز سے بیان فرما رہے ہوتے اور دوسری طرف مغربی جانب گھر کی دیوار کے ساتھ حضرت سراج اہلسنت سورج کی تمازت سے متلطف ہو رہے ہوتے اسی دوران ایک عقیدت مند آپ کے سر کی مالش کر رہا ہوتا دوران درس جب تھوڑا سا وقفہ ہوتا تو میں بھاگ کر حضرت سراج اہلسنت کے قدموں کے تھوڑی مالش کی سعادت حاصل کرتا اس دوران حضرت مجھے پاؤں کی انگلیوں کے تراکے نکالنے کا حکم فرماتے اور مجھے اس حکم کی بجا آوری میں بڑا سکون متا بس حضرت کی صحبت میں حاضری کا یہی موقع میرے نصیب میں ہوتا، حضرت اس دوران حضرت خواجہ غلام فرید رحمۃ اللہ علیہ کا کلام دہراتے رہتے جو آج بھی میرے کانوں میں گونجتا رہتا ہے۔

ع پہلے بن بندے دابندہ ،،،، پچھے ملدی ہے سلطانی
یہ شعر جمعۃ المبارک کے خطبات میں بھی اکثر پڑھا کرتے تھے مجھے یہ شرف بھی نصیب ہوا میں نے دورہ تفسیر القرآن کے زمانے میں اکثر جمعۃ المبارک آپ کی اقتداء میں ادا کیے۔


حضرت سراج اہلسنت کی علمی خدمات:

حضرت سراج اہلسنت رحمۃ اللہ علیہ نے بعد از فراغت تعلیم (درس نظامی) خان پور شہر کو اپنا مسکن بنایا اس علاقہ میں اہلسنت کے مسلک کے لیے ایک دینی اور علمی درسگاہ کی اشد ضرورت تھی حضرت موصوف نے اپنی مساعی جمیلہ سے ایک ممتاز دینی و علمی درسگاہ موسوم بہ سراج العلوم کے نام سے بنی درگاہ جس نے قلیل عرصہ میں پورے

ملک کے اندر ایک نام پیدا کر لیا اس درسگاہ سے فراغ التحصیل ہونے والے علماء، حفاظ کرام نہ صرف وطن عزیز بلکہ بیرون ملک میں بھی دینی تعلیم و تعلم کا فریضہ انجام دے رہے ہیں۔

موجودہ دور قحط الرجال کا دور ہے بیشتر علماء اپنے صاحبزادگان کو دینی علوم کے حصول سے بہرہ مند کرنے میں کسلان اور تسامح کا مظاہرہ کرتے ہیں لیکن حضرت سراج اہلسنت نے اپنے خوادہ کی تربیت کا عملی مظاہرہ فرمایا۔

استاذِ رami حضرت سیدی شیخ الحدیث والتفسیر قیدہ مفتی محمد مختار احمد درانی صاحب کو اللہ ربیم نے جو بے پناہ تربیت علم حدیث و علم تفسیر اور بہترین طریقہ تدریس عطا فرمایا وہ حدیث امثال اور عدیم النظر ہے اور حضرت سراج اہلسنت کی کرامت کا مظہر اتم ہے حضرت سراج اہلسنت رحمۃ اللہ علیہ کے وصال کے بعد حضرت شیخ القرآن مفتی محمد مختار احمد صاحب زید مجدہ نے حضرت سراج اہلسنت کے خطوط پر حضرت کی قائم کردہ دینی درسگاہ کا انتظام و انصرام بڑی شد و مد کے ساتھ سنبھالا ہوا ہے اس درسگاہ سے علوم و فیوض کے وہی چشمے جاری ہیں جو حضرت سراج اہلسنت کے دور میں تھے جس سے تشنگانِ عوم اپنی دینی و روحانی آبیاری کر رہے ہیں، اللہ تعالیٰ حضرت سراج اہلسنت کے درجات بلند فرمائے (آمین)



الحاج حافظ سراج احمد رحمۃ اللہ علیہ بطور عاشق رسول صلی اللہ علیہ وآلہ وسلم
 از قلم: پروفیسر غلام محمد قریشی
 سابق صدر شعبہ اسلامیات گورنمنٹ پوسٹ گریجویٹ کالج خانیوہ

استاذی مفتی محی راہمذرائی مدظلہ العالی جنہیں میں عقیدت اور علمی لحاظ سے
 تفسیر اسپیشلسٹ بھی کہتا ہوں اور خدا لگتی بات یہ ہے کہ وہ اس کے مجاذ بھی ہیں۔ آپ
 نے مجھے سراج اہلسنت حافظ سراج احمد عاشق رسول کے موضوع پر اظہار خیال کرنے
 کا حکم دیا۔ مجھے اپنی علمی کم مائیگی کا شدت سے احساس ہے لیکن الامر فوق الادب
 کے پیش نظر موضوع کو ورطہ تحریر میں لانے کی سعی کروں گا اور مفتی مظہر مختار ذرائی
 مدظلہ کا انتہائی شکر گزار ہوں جنہوں نے نہایت مہربانی اور کمال شفقت سے اس کا رخیہ
 کو خاکسار کے سپرد فرما کر خاکسار کی عزت افزائی فرمائی ہے۔

1967ء میں پہلی مرتبہ اپنے دادا جان حاجی رحیم بخش مرحوم کے ہمراہ مدرسہ سراج
 العلوم گیا اور مجھے حافظ سراج احمد رحمۃ اللہ علیہ کو دیکھنے کا اتفاق ہوا۔

بابائے اردو مولوی عبدالحق مرحوم کہتے ہیں "تصویر جس قدر بڑی شاندار اور نفیس ہوتی ہے اُسی قدر اُسے پیچھے ہٹ کر دیکھنا پڑتا ہے تاکہ اُس کے خدو خال واضح ہو سکیں۔ (

عبدالحق مولوی، سرسید احمد خان، انجمن ترقی اردو پاکستان، کراچی 1959ء، صفحہ نمبر 01)

آپ کا رنگ سُرخ اور سفید، دراز قد، پیشانی بلند، ریش تابہ سینہ گہنی، آنکھیں مغمور، میسو کانوں تک، ناک ستواں، ابرو گتے، دندان روشن اور آواز رعب آفرین۔

دادا جان میواتی بڑے تھے سلم کے بعد فرماتے گئے "حافظ سراج میری نماز جنازہ تو پڑھائے گا جو اب حافظ صاحب نے فرمایا حاجی صاحب اگر میں مر گیا تو۔۔۔ دادا جان نے کہا پھر تیرا چھوڑا مفتی مختار پڑھائے گا۔"

میرے دادا جان قبلہ حافظ جی سے تقریباً تیس سال بڑے تھے۔ مُسرا کر جواب دیا اچھا حاجی صاحب جو خدا کو منظور ہوگا۔ ایسے عظیم انسان تھے نہ حفظ مراتب نہ انداز مخاطب کا احساس بس دین اسلام کی خدمت میں سرشار درویش خندہ پیشانی سے اللہ کی مخلوق سے پیش آ رہا ہے۔

بھری بزم میں راز کی بات کہہ دی

بڑا بے ادب ہوں سزا چاہتا ہوں

(اقبال)

جب بائی سکول میں پڑھتے تھے تو دادا جان اور عم محترم اور والد گرامی سے اجازت لے کر مستری کمال دین کی مسجد میں پہنچ جاتے تھے جہاں قبلہ حافظ جی رحمۃ اللہ علیہ تراویح پڑھاتے تھے۔ ہر دو رکعت کے بعد تلاوت کی گئی آیات کا سب سے ترجمہ، شان نزول اور جامع اور مختصر تفسیر بیان فرماتے۔ سب سے بڑی بات جو آج بھی قابلِ صد ستائش ہے

کہ آپ کو اپنے حفظ پر بڑا عبور تھا۔ چار رکعت کے بعد دعویٰ سے تھک بیٹ نعمت کے طور پر فرماتے تھے کہ میری غلطی پکڑ کر دکھائیں۔ آواز بلند اور تلاوت کلام کا انداز بھی منفرد اور انوکھا تھا۔ جب ذوق میں آکر رُحْنِ داؤدی کا مظاہرہ فرماتے تو خود کی بھی ہچکیاں بندھ جاتی تھیں۔ اور مقتدی بھی پُر نرم ہوتے تھے۔

یہ راز کسی کو نہیں معلوم کہ مومن

قاری نظر آتا ہے حقیقت میں ہے قرآن (اقبل)

1973ء میں خان پور میں سیلاب آیا۔ افراتفری کا عالم تھا۔ جولائی کے آخری ہفتے میں جمعہ کا وعظ فرما رہے تھے تو ساتھ ساتھ یہ بھی پیش گوئی فرما رہے تھے کہ میرے مدرسہ میں پانی نہیں آئے گا۔ "میرے مُرشد خواجہ دُرپاک سائیں نے اس کی بنیاد رکھی ہے اور میں اس جگہ حضور صلی اللہ علیہ وآلہ وسلم کا میلاد مناتا ہوں"۔ 22 اگست 1973ء کو ایک دم شہر میں سیلاب کا پانی داخل ہو گیا مدرسہ میں ایک بوند پانی نہیں تھا۔

گفتہ او گفتہ اللہ بود

گر چہ از حلقوم عبد اللہ بود

اور باقی شہر اور شہریوں کا یہ عالم تھا کہ۔

کس طرف کو بند باندھیں مشورے ہوتے رہے

چینٹا چنگھاڑتا پانی گھروں تک آگیا۔

حضرت قبلہ حافظ جی رحمۃ اللہ علیہ ہر سال مدرسہ میں عید میلاد النبی کا اہتمام فرماتے تھے۔ اس کا آغاز 1952ء میں ہوا اور تا حال 2018ء جاری ہے۔ آغاز میں سہ روزہ ہوتا تھا۔ پھر چار روزہ ہو گیا۔ کچھ عرصہ بعد پانچ روزہ ہو گیا۔ اور آخری ایام حیات میں

آپ نے یہ چھ روزہ کر دیا تھا اور آپ کی خواہش اور حکم کی پاسداری میں اب بھی چھ روزہ ہی یہ جلسہ ہوتا ہے۔ ملک بھر سے جید علمائے کرام شرکت فرماتے ہیں۔ ہم نے اس مدرسہ میں، اس جلسہ کے حقیقی بڑے بڑے علمائے کرام اور مشائخ عظام کی زیارت کی ہے۔ پیر محسن شاہ صاحب، خواجہ قمر الدین سیالوی رحمۃ اللہ علیہ ملتان کے بے تاج بادشاہ مولانا حامد علی خان رحمۃ اللہ علیہ، علامہ سید احمد سعید کاظمی رحمۃ اللہ علیہ، مولانا شاہ احمد نورانی رحمۃ اللہ علیہ ہر مقرر سے موصوف کی فرمائش ہوتی تھی کہ موضوع سخن عشق رسول صلی اللہ علیہ وآلہ وسلم ہو اور یہی آپ کا ذوق سیم بھی تھا۔

جب کوئی عام عشق رسول اور محبت و مودت رسول صلی اللہ علیہ وآلہ وسلم پر تقریر فرماتے تو آپ آپ سے وارفتہ ہو جاتے۔ محبت کی منزلوں میں گم ہو جاتے تھے۔ گریہ وزاری، آہ و بکا شروع ہو جاتی تھی۔

مدرسہ سراج العلوم کا سالانہ جلسہ "عید میلاد النبی" تھا۔ غزالی زماں حضرت احمد سعید کاظمی رحمۃ اللہ علیہ نے دریافت فرمایا کہ حافظ صاحب کس موضوع پر تقریر کروں؟ عرض کی قبلہ حب رسول ﷺ پر تقریر فرمائیں۔ لوگوں کا ایک جم غفیر تھا اور کیفیت پر ذوق تھی حضرت رازی دوراں رحمۃ اللہ علیہ نے نص قرآنی قل ان کُنتم تحبون اللہ فاتبعونی بحبکم اللہ الخ تلاوت فرما کر حب رسول پر تقریر کا آغاز کیا۔ سامعین و ناظرین پر ایک ذوق طاری تھا۔ موصوف کی فلک شگاف آہیں نکل رہی تھیں۔

غزالی زماں رحمۃ اللہ علیہ نے کرم مصطفوی ﷺ پر بیان کرتے ہوئے جب یہ حدیث نبوی تلاوت فرمائی کہ۔

"جس نے مجھے غیند میں دریکھا تو عنقریب وہ مجھے بیداری میں دیکھے گا

اگرچہ مرنے سے تھوڑی دیر قبل ہی کیوں نہ دیکھے"

حضرت قبلہ سید سعید احمد کاظمی رحمۃ اللہ علیہ ابھی اس حدیث کا ترجمہ ہی بیان فرما رہے تھے کہ سامنے رکھی میز پر گر کر مدہوش ہو گئے کیوں کہ آپ کو جمال محمدی ﷺ کی زیارت نصیب ہو چکی تھی۔ آپ کو اسی مدہوشی کے عالم میں کرسی سے اتارا گیا پورے مجمع پر ایک عجیب کیفیت طاری تھی معلوم ہوتا تھا کہ حد درجہ عطرپاشی کی گئی ہے۔ ایک مسحور کن خوشبو تھی کہ ہر ایک کو مخمور کیے جا رہی تھی ادھر آپ کو کرسی سے اتار کر اسٹیج سے نیچے لایا جا رہا تھا کہ ادھر سراج اہلسنت عالم بے خودی میں تڑپ رہے تھے۔ جمال محبوب ﷺ کو دیکھ کر رقص کنار تھے ترکی ٹوپی حضرت شاہ صاحب کے قدموں پر بار بار ڈال کر دست بستہ ہو کر عرض کر رہے تھے کہ حضرت حسنین کریمین کا واسطہ ہے میرا خیال رکھنا، حضرت اہل و عیال کا میرے شاگردوں، اپنے مریدین و معتقدین اور تمام مہتمموں کا خیال رکھنا عجیب منظر تھا۔ عجیب سماں تھا۔ ہر شخص کی زبان پر الصلوٰۃ والسلام سلیک یا رسول اللہ کی صدائیں تھیں۔ کاش کہ لفظ ہوتے اور اسکی منظر کشی کی جاتی مگر محبت اور لفظوں کی منظر کشی، چہ نسبت خاک را بعالم پاک

تاریخ کے اوراق کو پلٹ کر دیکھا جائے تو اس قسم کے واقعات "وجد" سے متعلق ملتے ہیں۔ جناب غوث الاعظم رضی اللہ عنہ کے متعلق "اقتباس الانوار" کتاب میں تحریر ہے کہ جس رات آپ صلی اللہ علیہ وآلہ وسلم نے حضرت خواجہ غریب نواز اجمیری کی بیڑبانی میں مجلس سماع منعقد کروائی اور حضرت غریب نواز پر وجد طاری ہوا تو سیدنا غوث الاعظم رضی اللہ عنہ نے عصائے مبارک زمین میں گاڑ کر مضبوطی سے

تھم لیا کہ قطب وقت وجد میں ہے۔ مباد از میں میں زلزلہ نہ آجائے۔

(صفحہ نمبر 158 مہر منیر گولڑہ شریف ضلع اسلام آباد)

وجد: وجد سے متعلق پیر مہر علی شاہ رحمۃ اللہ علیہ کا واقعہ قلم بند کرتا ہوں

پاک پتن شریف میں آپ کی جائے قیام "مولیٰ محل" پاک پتن شریف میں تھکی صبح کے وقت مجلس قوالی منعقد ہوئی۔ حافظ رحمۃ اللہ علیہ کے مندرجہ ذیل شعر پر وجد کے آثار نمایاں ہوئے۔

شب تاریک و بیم موج و گردابے پچھیں حائل

گجاندانند حالِ مائبک سارانِ ساحلہا

قوال صاحبان نے اس شعر کی تکرار کے ساتھ ساتھ اس کا یہ پنجابی ترجمہ بھی دہرایا۔

رات اندھیری گھمن گھیری دریا ٹھاٹھاں مارے

اوہ کی جان سارا ساڈا جہڑھے رہن کنارے

حضرت رحمۃ اللہ علیہ بحالتِ وجد اٹھ کھڑے ہوئے اور مجلس میں گہرام برپا ہو گیا۔

قبلہ حافظ سراج احمد رحمۃ اللہ علیہ نے پانچ حج کئے۔ پہلا حج 1941ء میں کیا پہلے حج

سے واپسی پر یقیناً قبلہ حافظ جی نے سفیر کلام فرید کا فرض ادا کرتے ہوئے کہا ہوگا۔

دلِ دلبر کیلے سکے

گھر، شہر بزار نہ لکے

ونج کھوسوں طوف دے دھکے

ول جے کر بخت بھڑایا

دوسرا حج 1945ء میں کیا

تیسرا حج 1948ء میں کیا اور اس سفر میں مفتی عبدالواحد رحمۃ اللہ علیہ (والد گرامی حافظ احمد رضا ٹرانسپورٹر) اور مفتی مختار احمد صاحب کے عم محترم حاجی غلام قادر بھی رفیق سفر تھے اس قافلے کو بجا طور پر قائد عشا قان رسول کہا جاسکتا ہے کیونکہ سب کے سب با ذوق تھے۔

چوتھ حج آپ نے 1951ء میں کیا۔ رمضان کا مہینہ تھا۔ خانپور کے مایہ ناز حافظ کریم اللہ بھی آپ کے ہمراہ تھے۔ عاشق رسول حضرت حافظ سراج رحمۃ اللہ علیہ کی تحریک پر حافظ کریم اللہ کو مسجد نبوی میں قرآن سنانے کا شرف حاصل ہوا جب آپ بارگاہ نبوی صلی اللہ علیہ وسلم میں حاضری دیتے تو عجب ذوق کی کیفیت آپ پر طاری ہوتی۔ شیخ الروضہ اور خدام روضہ کے ہاں خصوصی تقرب حاصل تھا۔ انہوں نے آپ کی وجدانی کیفیت دیکھ کر آپ کو روضہ کے اندر جانے کی اجازت دی لیکن آپ نے کہا کہ میں اس کا اہل نہیں کہیں عالم و راہلی میں ادب کا دامن ہاتھ سے نہ چھوٹ جائے۔ ایسے ہی موقع پر عزت بخاری نے کہا تھا

ادب کا ہسیت زیر آسماں از عرش نازک تر

نفس گم کردہ می آید جُنید و بایزید ایں جا

(عزت بخاری)

پانچواں حج 1961ء میں اپنی والدہ محترمہ کے ہمراہ کیا۔ بڑے بھائی حاجی غلام قادر رحمۃ اللہ علیہ بھی ہمراہ تھے۔

بن یار فرید نجرساں

زرت رو رو آہیں بھر ساں (کافی نمبر اصر نمبر ۳۴)

1974ء میں مرزا یوں کو کافر قرار دینے کی تحریک چلی۔ پاکستان کے کونے کونے سے علمائے کرام، مشائخ عظام، طلباء و کلاسب نے بڑھ چڑھ کر حصہ لیا۔ الحاج حافظ سراج احمد رحمۃ اللہ علیہ جو اپنے مسلک کے اعتبار سے انتہائی محتاط اور مستقل مزاج تھے۔ لیکن تاجدار ختم نبوت کے یہ خانپور کی تاریخ میں آپ نے زبردست یک جہتی کا مظاہرہ کیا۔ اس آنکھ نے مولانا عبداللہ درخواسی، الحاج حافظ سراج احمد رحمۃ اللہ علیہ اور دوسرے مسالک کے علماء کو ایک تانگے پر بیٹھے ختم نبوت کے موضوع پر خطاب کرتے دیکھا۔ اور گویا وہ ہم سے یوں مخاطب تھے۔

نہ جب تک کٹ مروں خواجہ شرب کی عزت پر
خدا شاہد ہے کابل میرا ایماں ہو نہیں سکتا

(ظفر علی خان)

مولانا محمد یار فریدی، خواجہ غلام فرید اور اُن کے صاحبزادے خواجہ محمد بخش عرف نازک کریم کے مرید تھے۔ ابتدائی تعلیم چاچڑاں شریف سے حاصل کی۔ آپ کا مزار گڑھی شریف میں ہے۔ آپ سرائیکی کے بہترین شاعر بھی تھے۔ اور 1883ء میں پیدا ہوئے اور 23 مئی 1948ء میں لاہور میں انتقال ہوا۔ سید فاروق القادری ایم اے گولڈ میڈلسٹ سجادہ نشین شاہ آباد شریف گڑھی اختیار خاں کے مطابق اُن کے دادا جان نے مولانا محمد یار فریدی کو مدینہ میں قیام کے دوران خواب میں جناب رسول اللہ صلی اللہ علیہ وسلم کے اشارے سے محفل میں مولانا جامی کی یہ نعت پڑھتے دیکھا از شد بود ہر موجود از شد دیدہ ہا بینا تو وجد میں آ کر سرور عالم صلی اللہ علیہ وسلم کے حضور زمین پر گر کر ٹپنے لگے۔ سید فاروق القادری کے والد سید مغفور القادری رحمۃ اللہ علیہ فرماتے تھے کہ "ایک ایسی محفل میں جب مقام محمدیت پر خواجہ محمد یار رحمۃ اللہ علیہ نے علم و فن کا ترانہ چھیڑا تو میں نے دیکھا کہ سامنے بیٹھے ہوئے شیخ الجامعہ اسلامیہ یونیورسٹی غلام محمد گھوٹوی جیسے جید عالم دین کی روتے روتے داڑھی آنسوؤں سے تر ہو چکی تھی خواجہ محمد

یاد فریدی حافظ سراج رحمۃ اللہ علیہ کا بڑا احترام کرتے تھے اور فرماتے تھے حافظ صاحب آپ کے دل میں جو عشق رسول صلی اللہ علیہ وسلم موجزن ہے میں اس کی تسکین کرتا ہوں " 14 جون 1976ء بروز پیر بعد از مغرب دوغ مفارقت دے گئے۔ نماز جنازہ سے قبل قبلہ احمد سعید کاظمی رحمۃ اللہ علیہ نے اسٹیج کا سہارہ لیکر خطاب فرمایا۔ قبلہ الحاج حافظ سراج احمد مرحوم کے عشق رسول کی وضاحت فرماتے ہوئے کہا۔ قبلہ حافظ صاحب سچے عاشق رسول تھے اور پھر فرمایا کہ ان کے جانشین مفتی مختار احمد میرے شاگرد اور عاشق رسول کے صاحبزادے ہیں۔ میں جن سلاسل میں مجاز ہوں مفتی مختار احمد کو ان کی اجازت دیتا ہوں۔

غزالی زماں حلہ احمد سعید کاظمی رحمۃ اللہ علیہ نے نماز جنازہ پڑھائی۔ بہت بڑا جم غفیر تھا۔ اور ہر آنکھ اشکباتھی۔ مدرسہ کے جس گراؤنڈ میں آپ جشن میاد النبی مناتے تھے اس جگہ پر نماز جنازہ ادا کی گئی۔ اور مفتی مختار احمد صاحب جس جگہ تفسیر پڑھاتے وہاں آپ کی مرقد ہے جہاں آپ ٹو خواب استراحت ہیں۔

عاشق رسول قبلہ حافظ سراج احمد رحمۃ اللہ علیہ کے وصال کے بعد پہلے جمعہ مفتی مختار احمد درانی صاحب دامت برکاتہم العالیہ نے ستری کمال دین کی جامع مسجد میں پڑھایا۔ اچھی طرح یاد ہے کہ قبلہ مفتی صاحب اپنے والد گرامی کی شخصیت اور افکار پر بات کر رہے تھے کہ آپ پر غشی جاری ہو گئی۔ چاچا جمعہ خان نے برقی رفتاری سے پانی کا گلاس لیا اور مفتی صاحب کو ہوش میں لائے۔

شاعر مشرق کے یہ اشعار اہل دل کے لیے متاع گراں بہہ ہے۔

دروں مسلم مقام مصطفیٰ است

آبروئے ماز نام مصطفیٰ است

عشق دم جبریل، عشق دل مصطفیٰ

عشق خدا کا رسول، عشق خدا کا کلام

عشق رسول صلی اللہ علیہ وآلہ وسلم قبلہ سراج احمد رحمۃ اللہ علیہ ورائی کی خدمت میں
عقیدت کے پھول

سراج اہلسنت اور خواجہ فرید رحمۃ اللہ علیہ

از: ظہور دھریجہ

خان پور کی جب بھی تاریخ لکھی جائے گی تو یہ تاریخ حضرت سراج اہلسنت
رحمۃ اللہ علیہ کے بغیر مکمل نہ ہوگی، قدم قدم پر مورانا کی یادیں بکھری پڑی ہیں، انہوں نے
کم و بیش 20 سال اہل خان پور کی علمی خدمت کی، یہ بیس سال اتنے بھر پور تھے کہ
اسے ایک صدی کا سفر کہا جائے تو بے جا نہ ہوگا، خانپور میں مدرسے کا قیام، تعلیم
سلسلہ، خانپور اور مضافات میں اجتماعات، جمعے کا خطاب اور سالانہ عید میلاد النبی صلی
اللہ علیہ وآلہ وسلم کی مختلف یادوں کو قلمبند کرنے بیٹھیں تو کئی ابواب رقم ہو جائیں، میں اپنے
بارے بتاؤں کہ میری بے انصیبی ہے کہ نہ تو میں مولانا صاحب کے شاگردوں میں
شامل ہو سکا اور نہ ہی حویل نشستوں یا صحبتوں کا شرف حاصل ہوا، البتہ اتنا بھی غنیمت
ہے کہ ان کے اکھوں عقیدت مندوں میں بندہ ناچیز کا نام سب سے آخر میں سہی
شامل ہے، چند ایک واقعات کا تذکرہ اور کچھ عقیدت کے پھول پیش کر رہا ہوں۔
قبول افتدز ہے عز و شرف۔

قبلہ حافظ سراج احمد عظیم کی پیدائش 1331ھ بمطابق 1911ء خان پور
میں ہوئی۔ ابتدائی تعلیم قبلہ حافظ نظام دین سے حاصل کی۔ پھر اسلامی کتابیں معروف
عالم دین مولانا محمد موسیٰ سے پڑھیں۔ اس کے بعد اعلیٰ تعلیم سراج الفتح، حضرت

مولانا سراج احمد مکھن بیلوی سے مکھن بیڈہ میں جا کر حاصل کی۔ ازاں بعد بھر چوٹی شریف میں مولانا عبدالکریم ہزاروی سے کچھ کتابیں پڑھیں۔ اس کے ساتھ ساتھ ایک اہم بات یہ بھی کہ تعلیم کے سلسلے میں قبلہ حافظ صاحب ہندوستان بھی تشریف لے گئے اور دارالعلوم سہارن پور میں بھی پڑھتے رہے۔ دارالعلوم دیوبند میں صحاح ستہ اور حدیث کی کتابیں پڑھیں۔ 1929ء میں جلسہ دستارفضیت منعقد ہوا اور آپ کو بہترین طالب علم کی دستار باندھی گئی۔ دربار جیٹھ بھٹہ کے سجادہ نشین میاں امام بخش سنہیں کی درخواست پر جیٹھ بھٹہ کے مدرسے میں پڑھاتے رہے۔ 1957ء میں انہوں نے خان پور میں مدرسہ سراج العلوم کی بنیاد رکھی۔ جشن عید میلاد النبی صلی اللہ علیہ وسلم کا جلسہ پہلے سے کر رہے تھے اور خان پور میں مدرسہ قائم کرنے کے بعد بھی اس روایت کو مزید آگے بڑھایا۔ آپ کی بیعت سنہیں خواجہ ذر محمد کوریجہ سے تھی، اس نسبت سے آپ درانی کہلاتے۔ کچھ لوگ سمجھتے ہیں کہ درانی آپ کی ذات ہے، دراصل درانی آپ کی ذات یا قوم نہیں نسبت ہے۔ آپ کے شاگردوں کی تعداد ہزاروں میں ہے، جنہوں نے علم کی شمع کو ہر طرف روشن کیا اور ہر طرف علم کی سخوت عام کی۔ حضرت مولانا مفتی محمد مختار احمد درانی مہتمم مدرسہ سراج العلوم آپ کے بڑے فرزند ہیں، چھوٹے صاحبزادے حافظ خورشید احمد درانی بانی جامعہ سراج الاسلام خان پور اللہ کو پیارے ہو گئے، قبلہ مفتی مختار احمد صاحب کے بڑے۔ صاحبزادے حضرت مولانا حسن مختار درانی وفات پا گئے۔ جبکہ ان کے دوسرے صاحبزادگان میں صاحبزادہ مفتی مظہر مختار درانی، صاحبزادہ اجمل مختار درانی، صاحبزادہ اظہر مختار درانی، صاحبزادہ اشرف مختار درانی، صاحبزادہ ارشد مختار درانی اور صاحبزادہ راشد مختار درانی مدرسہ سراج العلوم کی چھاؤں میں دین اسلام کی خدمت کر رہے ہیں۔ جیسا کہ میں نے پہلے کہا کہ قبلہ حافظ سراج احمد درانی المعروف سراج اہلسنت کا آخری جمعہ کا خطاب تاریخی بھی تھا اور یادگار بھی، اس خطاب میں انہوں نے اپنی موت کے بارے میں بتا دیا تھا۔ گویا 12

جون 1976ء صبح آپ کا وصال ہوا۔ جس طرح عربی کا ایک مقولہ ہے کہ ایک عام کی موت سرے عالم کی موت ہے۔ اس طرح قبلہ حافظ سراج احمد درانی کی وفات صرف خان پور ہی نہیں پورے وسیع کے لئے صدمے کا باعث ہے۔ مجھے یاد ہے کہ وفات سے قبل جمعہ کے خطبہ میں قبلہ حافظ صاحب کی زبان پر خواجہ فرید کے یہ اشعار تھے:

گزریا ویلھا ہسٹ کھلٹن دا
آیا وقت فرید چلٹن دا
اوکھا پینڈا دوست ملٹن دا
جاں لبّاں تے آندی ہے
دل دم دم دردوں ماندی ہے
سک ڈٹھڑیں پاچھ نہ لہندی ہے

مولوی نور محمد صابر مبارکیوری سرائیکی زبان کے بہت بڑے نعت گو شاعر تھے، مولوی صاحب کے مولود شریف بہت محبت سے سنتے تھے اور ان کا بہت احترام بھی کرتے تھے جب وہ نعت پڑھتے تو قبلہ حافظ صاحب پر وجدانی کیفیت طاری ہو جاتی۔ مولوی نور محمد مبارکیوری کے نواسے حامد فریدی صابری جو کہ بہت اچھے نعت گو شاعر ہونے کے ساتھ ساتھ بہت اچھے انسان بھی ہیں، بیان کرتے ہیں کہ قبلہ حافظ سراج احمد نے وصیت فرمائی تھی کہ جب میری وفات ہو تو تدفین سے پہلے صابر مبارکیوری صاحب نعت پڑھیں چنانچہ وصیت کے مطابق میرے نانا حضور فقیر صابر مبارکیوری صاحب نے نعت پڑھی اور قبلہ حافظ سراج احمد رحمۃ اللہ علیہ کی آنکھوں سے بعد از مرگ بھی آنسوؤں رواں ہوئے۔ ایک بات یہ بھی ہے کہ خان پور میں مدرسہ سراج العلوم اور مدرسہ مخزن العلوم کے درمیان فرقہ وارانہ اختلاف ہمیشہ عروج پر رہا مگر قبلہ حافظ سراج احمد کے جنازے میں مخزن العلوم کے مہتمم مولانا مطیع الرحمن درخواستی

اشک بار آنکھوں کے ساتھ قبلہ حافظ سراج احمد کے جنازے میں شریک تھے۔

مدرسہ سراج العلوم کا 6 روزہ سالانہ جلسہ عید میلاد النبی صلی اللہ علیہ وآلہ وسلم تاریخی حیثیت رکھتا ہے اس جلسہ سے عاشقان رسول صلی اللہ علیہ وآلہ وسلم اور اہل خانہ پور کو ملک کے معروف علماء کرام اور نعت خوان سننے کا موقع ملتا ہے۔ قبلہ حافظ سراج احمد رحمۃ اللہ علیہ میلاد شریف کے جسے کا خصوصی اہتمام فرماتے، جلسہ کے موقع پر ان کا معمول تھا کہ ان کی کرسی سٹیج سے نیچے ہوتی اور وہ ہر واعظ اور ہر نعت خواں کو پوری توجہ سے سنتے اور خوب داد دیتے۔ درگاہ مخدوم رشید حقانی سے تعلق رکھنے والے مخدوم مرید حسین قریشی بہت خوش الحان تھے، کافی جب بھی پڑھتے تو حاضرین پر کیفیت طاری ہو جاتی، ایک مرتبہ مخدوم مرید حسین نے مولانا محمد یار فریدی کی کافی ”اسراں نال سنا نول ایسو کہ کیناں“ پڑھی تو قبلہ حافظ سراج احمد صاحب رحمۃ اللہ علیہ وجدانی کیفیت میں نیچے آ گئے۔ اس جلسہ میں مولانا شاہ احمد نورانی بھی تشریف فرما تھے وہ اور دوسرے علماء کرام نے بڑے احترام سے قبلہ حافظ صاحب کو اوپر اٹھایا اور ان کو بو سے دیے بعد ازاں مولانا شاہ احمد نورانی نے اپنے خطاب میں کہا کہ مجھے سرائیکی لفظوں کی پوری سمجھ نہیں آئی لیکن پڑھنے والے نے کمال سے پڑھا اور سننے والے تو ہزاروں تھے مگر میں سلام پیش کرتا ہوں اس عاشق رسول صلی اللہ علیہ وآلہ وسلم کو جن پر عشق مصطفیٰ کی کیفیت طاری ہوتی اور سچ تو یہ ہے کہ جن پر بے خودی طاری ہوتی ہے اور ان کو خود بھی علم نہیں ہوتا کہ وہ کہاں ہیں، آج میں موقع کی مناسبت سے اپنی تقریر کا آغاز سرکار کی لوری سے کرتا ہوں، مولانا شاہ احمد نورانی نے اردو زبان میں کیا لوری پڑھی کمال کر دیا، سب نے دیکھا صرف حافظ صاحب ہی نہیں پورا مجمع بے خودی میں جھوم رہا ہے اور شکوں کی برسات جاری ہے، جن لوگوں نے مولانا شاہ احمد نورانی صاحب کو سنا ہے جانتے ہیں کہ مولانا کا ہلکا سا اخراج ناک سے ہوتا تھا، آواز کی دنیا میں یہ نعمت سب کو نہیں بلکہ کسی کسی کو حاصل ہوتی ہے، اور اس نعمت کے حامل شخص کو

خوش قسمت سمجھا جاتا ہے۔

میرے والد صاحب کی دھریچہ نگر میں کریانہ کی دوکان تھی۔ ابا حضور وہاں بچے بھی پڑھاتے تھے۔ سڑک کنارے درختوں کی گھنی چھاؤں، پانی کے مٹکے بھرے رہتے، گزرنے والے مسافروہاں پر آرام کرتے، پانی پیتے اور آرام بھی کرتے، ہستی والوں کی اس دور میں یہ اچھی عادت تھی کہ ہر آنے والے شخص سے پوچھتے کہ آپ کا کیا حال ہے؟ کہاں سے آئے؟ کہاں جانا ہے؟ دوسرے لوگوں کے ساتھ خان پور شہر کے دو مہاجر بھائی ہر دوسرے تیسرے دن جانور وغیرہ بیٹے آتے تھے۔ والد صاحب کے ذوق کو دیکھ کر خواجہ فرید رحمۃ اللہ علیہ کے شعر پڑھتے اور حافظ سراج احمد صاحب المعروف سراج اہلسنت کی سرانیکی زبان میں تقریر بھی کرنے لگ جاتے۔ میں یہ سارا کچھ دیکھتا، تقریر غور سے سنتا، والد صاحب بھی واہ واہ کرتے۔ ان کی تقریریں اور خواجہ فرید کے اشعار دل پر اثر چھوڑ گئے۔ میں اپنے بیچارے بھائی رشید احمد دھریچہ کے ساتھ ہر جمعہ کو حافظ سراج احمد سبکیں کی تقریر سننے کیلئے لگا۔ سبکیں حافظ سراج احمد صاحب سرانیکی میں تقریر کرتے۔ خواجہ فرید سبکیں رحمۃ اللہ علیہ کے اشعار اور کافیاں ان کی تقریر میں خاص موضوع اور حصہ ہوتی تھیں۔ حافظ صاحب جمعہ دیر سے پڑھاتے۔ ڈیڑھ دو بجے دوسری مسجدوں میں نماز جمعہ پڑھائی جا چکی ہوتی مگر ادھر حافظ صاحب کی تقریر شروع ہوتی۔ حافظ صاحب ممبر پر بیٹھتے تو تقریر سننے والے شائقین ان کے قریب جمع ہو جاتے۔ اُن کا ایک خاص مثبت جموع خانہ جت تھا، جو تقریر کے دوران حافظ صاحب کا ساتھ دیتا۔ حافظ صاحب جذبات میں کہتے ”کیوں جمعہ خاں؟“۔ پھر جمعہ خاں دونوں ہاتھ اٹھا کر جواب دیتا ”ایویں سنیں ایویں“۔ حافظ صاحب خواجہ فرید کی کافی کا مصرعہ پڑھتے ”سپتہم جیندیاں مکے“ اگلا مصرعہ جمعہ خاں اسی سر میں خود پڑھ دیتا ”ایں شہر مبارک بکے“۔ جمعہ خاں درود اور ذوق شوق والا انسان تھا۔ کوئلہ پنہان کے قریب کسی ہستی میں اس کا گھر تھا۔ سفید قمیص و سفید پگڑی

پہنتا تھا اور بہت ہی پیارا لگتا تھا۔ گلے میں فریدی رومال اور پاؤں میں تلے وال کھسہ پہن کر مہان شخصیت لگتا۔ بجلا، مساک اور خوشبو لگا کے آتا۔ داڑھی کو کان مہندی لگاتا تو نوجوان لگتا۔ قبلہ حافظ صاحب اور دوسرے جماعتی اس کے ساتھ بہت محبت کرتے تھے۔ وہ دن محبت بھرے دن تھے۔ لوگ بہت ہی اچھے تھے۔ آج بھی ان دنوں اور ان لوگوں کو یاد کریں تو خواجہ فرید سنیں رحمۃ اللہ علیہ کا شعر یاد آتا ہے

”یاد آؤم یاد دے رٹے، نت پووم کر وپ کلڑے“۔

قبلہ حافظ سراج احمد دراصل شارح دیوان فرید تھے، آپ قرآن مجید کے حافظ تو تھے پر سارا دیوان بھی ان کو یاد تھا۔ جب تقریر کرتے تو قرآن مجید کی آیت کا حوالہ، حدیث شریف کا حوالہ اور خواجہ فرید رحمۃ اللہ علیہ کے شعر، یہ ساری چیزیں ساتھ ساتھ چلتی رہتیں۔ جس موضوع پر بھی تقریر شروع کرتے، اس کو منزل تک پہنچاتے۔ جمعہ کے دن مسجد کمال دین میں ایک بات دیکھی کہ ہمارے سرانیکی تھوڑے، مہاجر بھائی بہت زیادہ ہوتے تھے پر حافظ صاحب نے کبھی اردو میں تقریر نہ کی۔ وہ ہمیشہ سرانیکی میں تقریر کرتے۔ البتہ حضرت امام احمد رضا خان بریلوی کے اردو شعر ضرور شامل کرتے۔ یہ شعر میں نے اکثر ان سے سنا ”آنکھ والا تیرے جو بن کا تماشا دیکھے، دیدہ کور کو کیا آئے نظر کیا دیکھے“۔ اسی طرح خواجہ فرید سکیں کے شعروں کے ساتھ ساتھ مولانا محمد یار فریدی سکیں رحمۃ اللہ علیہ کے اشعار بھی بڑی محبت کے ساتھ اپنی تقریر میں شامل کرتے

”قاصد مٹھا مصریاں ڈیساں، پنل منا پیوں وچ تے آ

ڈھرک پئے زنجی سرکار کول، راہوں ولایوں وچ تے آ“

اس کافی کے ساتھ ساتھ ہم اکثر محمد یار فریدی سکیں رحمۃ اللہ علیہ کے یہ شعر

بھی ان کی تقریر میں سنتے:

تھاڑی سڈیجاں تے در در مریجاں
گتی کوں پکڑ ہدھ پلہیسو کہ کانا
اساں نال سانول الیسو کہ کانا
اوہے قول اگلے پلہیسو کہ کانا

جیسا کہ میں نے پہلے کہا کہ قبلہ حافظ سراج احمد دیوان فرید کے شارح بھی تھے اور حافظ بھی۔ انہوں نے اپنی تقریر کے ذریعے سرائیکی زبان کو بھی آگے بڑھایا اور خواجہ فرید سنیں کی سوچ اور فکر سے بھی لوگوں کو پیمان دی۔ حافظ صاحب کی آخری تقریر کی بات کروں گا، نہ مجھے ان کی شکل بھوتی ہے اور نہ ان کی آخری تقریر۔ آخری تقریر میں حافظ صاحب نے فرمایا کہ ”اب ہمارے آخری دن ہیں“ کہ زندگی موت کی امانت ہے اور ہر ذی روح نے موت کا ذائقہ چکھنا ہے، مدرسے کے طلبہ شہید ہوئے، ان کی جدائی کا صدمہ بہت المناک ہے۔ قبلہ حافظ صاحب کی تقریر میں سوز و گداز تھا۔ جس وقت تقریر شروع کی ان کی آنکھوں سے آنسوؤں کی لڑیاں رواں ہوئیں۔ قبلہ حافظ صاحب سرور کائنات صلی اللہ علیہ وآلہ وسلم کی ذات سے بہت محبت کرتے تھے۔ سچے عاشق رسول تھے۔ تقریر کے وقت ہمیشہ روتے رہتے اور شعر بھی پڑھتے اور گریہ بھی کرتے، اکثر ان کا دامن آنسوؤں سے تر ہو جاتا۔ گلے میں ہمیشہ فریدی رومال پہنتے تھے، وہ بھی گیلیا ہو جاتا۔ پر جو بات میں یہ کرنا چاہتا ہوں وہ یہ ہے کہ آخری تقریر کے وقت آپ بھی بہت روئے، جماعت کو بھی رُلایا۔ ان کی تقریر موت کے بارے میں تھی۔ واقعہ ایسے ہے کہ حافظ صاحب کے مدرسے سراج العلوم میں ایک پرانا ویران کنواں تھا۔ ایک طالب علم کی ٹوپی اس میں گر گئی، وہ بچہ ٹوپی لینے گیا تو دوبارہ نہ آیا۔ کنویں میں گیس بھری ہوئی تھی دوسرا بچہ بشیر احمد اس کو نکالنے گیا تو وہ بھی نہ آیا، تیسرا بچہ حافظ خورشید احمد اپنے ہم جماعتوں کی جدائی نہ سہہ سکا اور وہ بھی ان کے پیچھے گیا تو موت نے اسے بھی آلیا۔ دوسرے دن جمعہ تھا۔ قبلہ حافظ صاحب

کے دل پر اس صدمے کا گہرا اثر تھا۔ پہلے قبلہ صاحب تقریر شروع کرتے تو وہ گریہ، اس بار تقریر سے پہلے ہی آنسوؤں کی برسات جاری تھی۔ آنسوؤں کی برسات میں حافظ صاحب کی زبان پر خواجہ صاحب کی کافی کے یہ بول تھے۔

پریں اچ نہ گیو سے کل ہی سہی
ایہو وطن بیگانہ کوڑا کوڑا ٹنکانہ
رنگ گل پھل ڈکچہ کے بھل نہ بہیں
سدھے راہواں سالک رُل نہ بہیں
ہیں جگ دی جگ مگ سمجھ بہانہ

قبلہ حافظ صاحب رور ہے تھے، بدر سے میں ہونے والے حادثے کا حال بھی بیان کر رہے تھے۔ اندھے کنویں میں شہید ہونے والے ایک ایک بچے کا حلیہ بتا رہے تھے۔ ان کی اچھی باتیں بیان کر رہے تھے اور پھر بات کو دنیا کی بے ثباتی کی طرف لے آتے اور کہتے کہ جینا جھوٹ ہے اور مرنا سچ ہے اور خواجہ صاحب کے شعر پڑھتے

ویسوں سنچھ صبا صیں
خالی راہیں جائیں
ملک بیگانہ دیں پرایہ
کوچھا کوڑا بنا میں
منگاں دعائیں اللہ سائیں
وچھڑیا ڈھول ملائیں
عشق فرید ہوں ڈکھ ڈٹڑے
پچھیاں برہوں بلائیں

قبلہ حافظ صاحب تقریر کر رہے تھے، جمعہ خان اور دوسرے سرے ہم جماعتی حافظ صاحب کے ہم آواز ہو گئے۔ پتھر سے بھی پتھر دل رور ہے تھے کوئی ایسی آنکھ نہ تھی جہاں سے آنسو نہ بہے ہوں، بردل کی دھڑکن تیز تھی، ہر زبان سے واہ واہ اور صدے صدے کا ورد تھا۔ مجھے یاد ہے کہ 11 جون 1976ء کا دن تھا۔ 11

جون کی تاریخ اس لئے بھی مجھے یاد ہے کہ جب ہم نے 11 جون 1990ء کو خان پور سے جھوک اخبار شروع کیا تو قبلہ حافظ سراج احمد رحمۃ اللہ علیہ سبکسے بھانجے حافظ محمود صاحب نے بتایا کہ 11 جون اور جمعرات کا دن سراج العلوم کے تین طالب علموں کی شہادت کا دن ہے، دوسرے دن جمعہ تھا، قبلہ حافظ صاحب تقریر کر رہے تھے اور یہ بھی فرما رہے تھے۔ آپ فرما رہے تھے کہ ”ہر نہیں دامنہ موت آلے پاس ہے“ پھر اونچی آواز میں خواجہ صاحب کا شعر پڑھتے:

اے نگری ملک پرایا ہے
اتھ آسرا رکھن اجایا ہے
منڈھوں رہن نہ ڈیندے کرن روانہ
تھی غافل اصلوں ہک نہ گھڑی
ہن ہتھ مل مل پر تاب زری
اجھو موت نے بھیجا لکھ پروانہ

ہر طرف سے رونے کی آوازیں تھیں، ہر طرف سے واہ واہ کی آواز تھی۔ جمعہ خاں کے ساتھ ساتھ ہمارے وہ بھائی بھی جو جانور وغیرہ خریدنے آتے تھے اور میرے والد صاحب کو حافظ صاحب کی تقریریں اور خواجہ فرید کے اشعار سناتے کہہ رہے تھے ”حاج سبکسے! اول سنو، اول سنو“ قبلہ حافظ صاحب نے دوسری کافی شروع کی۔

وطن بیگانے دل نہیں آوٹا
یاد کیتم دلدار
دار مدار فرید ہے دل توں
ڈکھڑے تار و تار

قبلہ حافظ صاحب تقریر میں کہہ رہے تھے کہ ”آکڑ اور غرور چھوڑو، شجر اور غرور سارا جھوٹ ہے، ہر چیز فنا ہے، باقی رہے گا تو اللہ اور اس کے رسول صلی اللہ علیہ وآلہ وسلم کا نام“ یہیں قبلہ حافظ صاحب نے میاں محمد بخش سبکسے کی رائیں پڑھیں

سدا نہ باغی بل بل بولے

سدا نہ باغ بہاراں

سدا نہ ماء پے حسن جوانی

سدا نہ صحبت یاراں

پھر خواجہ فرید سیں کی کافی کو وچڑھائے ساتھ اٹھاتے۔

چیون دے ڈنھ ڈھائی دو یار

سٹ گھت فخر وڈائی دو یار

جو بن ساتھی چار ڈینہاں دا

جھٹ پٹ ضعف پڈھیا آندا

کوڑی آس پرانی و ویاں

کوڑی صحبت کوڑی سنگت

کوڑے نخرے کوڑی رنگت

لپ دھوڑ مٹی پک چائی دو یار

قبلہ حافظ صاحب اپنی تقریر میں موت حیات کا فلسفہ بھی بیان کر رہے تھے،

دنیا کی بے ثباتی کا ذکر بھی ہو رہا تھا اور ساتھ ساتھ تصوف کی معرفت کے موتی بھی

بانٹ رہے تھے۔ حافظ صاحب اپنی تقریر میں یہ بھی بتا رہے تھے کہ وحدت الوجود کا

فلسفہ جس طرح خواجہ فرید سیں رحمۃ اللہ علیہ نے بیان کیا کوئی ماں کا لعل نہیں کر سکا۔

وحدۃ الوجود کی بات میرے مرشد لچپاں خواجہ فرید رحمۃ اللہ علیہ کے بعد بس ہے۔ پھر

حافظ صاحب نے خواجہ فرید سیں کا یہ شعر پڑھا۔

جگ وہم خیال تے خواب اے

سب صورت نقش بر آب اے



قد ضاقت حیلتی انت و سیلتی ادر کنی یا رسول اللہ صلی اللہ علیہ وسلم

عشق رسول عارف کامل، ترجمان کلام فرید حضرت قبلہ سراج اہلسنت رحمۃ اللہ علیہ پر وجدانی کیفیت اور رقص کی صورت طاری ہوتی تھی، جب وہ عشاق کرام اور اہل دل، اہل اللہ کی کلام سنتے تھے یا کسی عشق رسول عالم دین سے محبت رسول کے موضوع پر تقریر سنتے تھے، تو ان پر اضطرابی کیفیت طاری ہو جاتی تھی، بنا بریں بعض اوقات وہ فلک شگاف آہیں کرتے ہوئے بے ہوش ہو جاتے تھے۔

اہل لغت نے اس اضطرابی حالت کو وجد اور رقص قرار دیا ہے۔

المجد۔ صفحہ ۹۲۵ وجد کا معنی، محبت میں غمگین ہونا اور زار و قطار گریہ زار ہونا۔

غیاث اللغات صفحہ ۲۸۳ وجد کے معنی محبت میں غمگین ہونا، حالت ذوق و شوق ہونا۔

بنا بریں صوفیاء کرام سماع کو پسند کرتے تھے، اور یہ وجدانی حالت، سید العشاق، حضرت عارف جامی رحمۃ اللہ علیہ پر بھی طاری ہوتی تھی، اسی حالت کو جب آپ ﷺ نے روضہ اطہر سے مشاہدہ فرمایا آئے جامی تیرا کیا حال ہے، عرض کی تو فرمایا

حال مارا راچہ پرسی تیر خوردہ در جگر

گاہِ افقاں، گاہِ خیزاں از نگاہِ چشم تو

آئے محبوب تو میرا حال کیوں پوچھتا ہے کہ تیرے تیر نظر نے میرے جگر کو ٹکڑے کر دیا ہے بنا بریں تیری سرگیں نگاہ سے کبھی گر جاتا ہوں کبھی اٹھ بیٹھتا ہوں یعنی تیرے تیر

نظر نے میرے جگر کو زخمی کر دیا ہے بنا بریں یہ میری اضطرابی کیفیت ہو چکی ہے،
 اسی طرح عشاق کو حالتِ رقص لاحق ہوتی ہے، جس کے معنی المنجد صفحہ ۳۰۲ پر ہیں۔
 رقص کے معنی اضطراب کرنا، اور برداشت نہ کرنے کی بنا پر پست و بلند ہونا، اور گرتار
 میں محبت میں مستی کی حالت میں اعضاء کا متحرک ہونا،

المنجد میں ہے **سَعَرُ رَقَصٍ** رقص میں لانے والا شعر، ان اہل لغت کی تحقیق سے
 ثابت ہوتا ہے کہ عاشقانِ مصطفیٰ کریم صلی اللہ علیہ وسلم کو اہل اللہ کی کلام اور عاشقانِ مصطفیٰ کے اشعار
 سن کر بعض پر حالتِ وجدانی طاری ہوتی ہے اور بعض پر حالتِ رقص طاری ہوتی ہے۔

ایسے حضرات کی اس حالت و جد و رقص میں ان کی رگ رگ میں اضطراب ہوتا ہے یہ
 حضرات بے بس ہو کر محبوب حقیقی کے جلووں کو دیکھ کر ”آقائے دو عالم صلی اللہ علیہ وسلم کے حسن و
 جمال کو دیکھ کر بے قابو اور مضطرب ہو جاتے ہیں جس کو جد و رقص سے تعبیر کیا گیا ہے
 ، یہ کیفیات خاص بندگانِ خدا پر طاری ہوتی ہیں، اس کیفیت سے متصف عاشقِ رسول
صلی اللہ علیہ وسلم حضرت سراجِ اہلسنت رحمۃ اللہ علیہ بھی تھے اور سلطانِ الواعظین، سلطان
 العاشقین حضرت خواجہ محمد یار فریدی رحمۃ اللہ علیہ بھی تھے،

جد و رقص کی نعمت اور یہ خاص حالت کسی کسی برگزیدہ ہستی کو لاحق ہوتی ہے، چنانچہ
 ایک مرتبہ انہی رسولِ حضرت جعفر بن ابی طالب رضی اللہ عنہ کو لاحق ہوئی، بلکہ آپ
صلی اللہ علیہ وسلم کی موجودگی میں یہ کیفیت رقص لاحق ہوئی۔

الحاوی للفتاویٰ جلد ۲ صفحہ ۲۰۶

دائم الحضور کی، حافظ الحدیث، امام المحدثین، حضرت علامہ جلال الدین سیوطی رحمۃ
 اللہ علیہ فرماتے ہیں، کہ حدیث شریف میں ہے کہ اہل بیت رسول اللہ صلی اللہ علیہ وسلم میں سے
 حضرت جعفر بن ابی طالب رضی اللہ عنہ کو نبی اکرم نور مجسم صلی اللہ علیہ وسلم کے سامنے رقص ہوا
 ، آپ کی موجودگی میں حضرت جعفر بن ابی طالب رقص کرتے رہے اس بنا پر کہ رسول
 اللہ صلی اللہ علیہ وسلم نے ان کو فرمایا کہ تیری خلقت اور خلق میری خلقت اور خلق کے مشابہ ہے

ان کلمات طیبہ کو سننے کی بناء پر حضرت جعفر بن ابی طالب اس خطاب کی لذت میں مبتلا ہو کر رقص کرتے رہے کہ مجھے رسول اللہ صلی اللہ علیہ وسلم نے اپنی خلقت اور خلق میں اپنا مشابہ فرمایا ہے بناء بریں ان کی خوشی کی انتہاء نہ تھی اور وجہ رقص یہی تھی۔

امام سیوطی رحمۃ اللہ علیہ فرماتے ہیں صوفیاء کرام عشاق کرام کے رقص کی دیں اور اصل حضرت جعفر بن ابی طالب رضی اللہ عنہ کا رقص ہے، اور یہ لذت رقص و وجد، و جاد، رقص حضرات کو ہوتی ہے۔

نیز امام سیوطی رحمۃ اللہ علیہ فرماتے ہیں کہ مجس ذکر و سماع میں کثیر، کثرت کرام سے رقص اور رقص میں قیام ثابت ہے،

امام سیوطی رحمۃ اللہ علیہ کی اس عبارت سے ثابت ہوا کہ حالت وجد و رقص میں رقص اور جاد حضرات کے لیے قیام تعظیمی صحیح ہے، درحقیقت حالت وجد و رقص میں روحانیت کا غلبہ ہوتا ہے اور روحانیت انعام الہی ہے اور اس صاحب وجد و رقص میں جلوہ ہائے حقیقی نمودار ہوتے ہیں۔

اور جلوہ ہائے حقیقی کے لیے قیام تعظیمی نہایت ضروری ہے، اس سے ثابت ہوا، کہ جاد، رقص حضرات کی اس حالت پر قیام تعظیمی جائز ہے، تو سید العالمین صلی اللہ علیہ وسلم کی محافل میلاد النبی صلی اللہ علیہ وسلم میں اختتام محفل پر قیام تعظیمی کرتے ہوئے قیام کی حالت میں صلوٰۃ و سلام پڑھنا بھی جائز ہے، علماء مختلین نے فرمایا، کہ قیام تعظیم کے لیے ہے اور تعظیم رسول صلی اللہ علیہ وسلم ہر مومن مرد اور مومن عورت پر لازم ہے۔

معترض اعتراض کرتا ہے۔ کہ حالت رقص و وجد میں کیا تم جلوہ ہائے خداوندی کو دیکھتے ہو جس کی بنا پر تم قیام کرتے ہو اسی طرح معترض کہتا ہے کہ محافل میلاد النبی صلی اللہ علیہ وسلم میں کیا تم آپ صلی اللہ علیہ وسلم کو دیکھتے ہو کہ قیام تعظیمی کرتے ہو معترض کے لیے یہ دندان شکن جواب کافی ہے، کہ ہم سنی صحیح العقیدہ اس سے دریافت کرتے ہیں، کہ کیا تم پنجگانہ فرض نماز و سنن نماز، نوافل میں قیام کی حالت میں خدا کو دیکھتے ہو جو قیام کرتے ہو

معترض کے پاس اس کا کوئی جواب نہیں، تو ثابت ہوا فرضی نماز میں قیام فرض کی حالت میں اگر خدا کو بن دیکھے قیام فرض ہے تو محافل میلاد النبی ﷺ میں بھی رسول اللہ ﷺ کو بن دیکھے یہ قیام مستحب بھی جائز ہے، نیز ہر موجود کا دیکھا جانا ضروری نہیں اگر ضروری ہے تو کرامات کا تبین ہمہ وقت موجود ہیں معترض بتائے کہ کرامات کا تبین موجود اس نے کتنی بار دیکھا ہے اسی طرح جنات موجود ہیں معترض نے ان کو کتنی بار دیکھا ہے اسی طرح ملائکہ کرامات اعداد موجود ہیں معترض نے ان کو کتنی بار دیکھا ہے اسی طرح لوح و قلم موجود ہے، عرش الہی اور جنت بھی موجود ہے معترض نے ان کو کتنی بار دیکھا ہے؟

معلوم ہوا ہر موجود کا دیکھا جانا ضروری نہیں بلکہ ان کے موجود ہونے پر ایمان رکھنا ضروری ہے بنا بریں ہم اہلسنت اللہ تعالیٰ کی ذات کو موجود ازاری سمجھ کر ایمان رکھتے ہیں بنا بریں ہم نماز میں فرض قیام کرتے ہیں اسی طرح رسول اللہ ﷺ کو ہم ہمہ وقت موجود سمجھتے ہیں بنا بریں ہم ان کے لیے قیام عظیمی کرتے ہیں۔

عاشق رسول حضرت سراج اہلسنت رحمۃ اللہ علیہ کا محفل سماع میں

شمولیت فرماتا:

حضرت موصوف رحمۃ اللہ علیہ اپنے شیخ کریم، مرشد کامل، عرف کامل، قلندر وقت حضرت خواجہ ذریا پاک رحمۃ اللہ علیہ کی موجودگی میں محافل عرس میں سہ روزہ محفل سماع میں حاضری دیتے تھے محفل سماع و قوافل مشرب چشتیہ کی خاصیت ہے۔

دف کے ساتھ قصیدہ مدحیہ سنتا رسول اللہ ﷺ سے ثابت ہے، چنانچہ امام سیوطی رحمۃ اللہ علیہ نے خصال الکبریٰ میں اس واقعہ کو نقل کیا ہے، کہ جب رسول اللہ ﷺ مکہ المکرمہ سے ہجرت فرما کر مدینہ المنورہ تشریف لائے، تو چند بچیوں نے دف بجایا

کر قصیدہ پیش کیا کہ چودہویں کا چاند ہم پر طلوع فرما چکا ہے وادی ثنیہ سے، بنا بریں ہم پر شکر واجب ہے کہ وہ اللہ کی طرف بلائے والا آچکا ہے، امام سیوطی نے یہ الفاظ نقل کیے ہیں۔ یضربن بالدفوف، کہ وہ بچیاں دف بجایا کر یہ قصیدہ پڑھ رہی تھیں، اور آپ ﷺ بخوشی سن رہے تھے، شارح علیہ السلام کا دف کے ساتھ قصیدہ سننا، دف اور سماع بالمزامیر کی دلیل ہے۔ نیز، اثبات سماع کے دلائل، حضرت علامہ امام محمد غزالی رحمۃ اللہ علیہ نے، اپنی مایہ ناز کتاب احیاء العلوم جلد ۲ صفحہ ۲۶۱ تا ۲۶۹۔

مفصلاً بیان فرمایا چنانچہ امام غزالی نے فرمایا کہ امام ابو طالب کی کثیر جماعت سے سماع مباح ثابت کرتے ہیں، فرماتے ہیں، صحابہ کرام میں سے حضرت عبداللہ بن جعفر، حضرت عبداللہ بن زبیر، حضرت مغیرہ بن شعبہ اور دیگر کثیر صحابہ کرام و تابعین کرام نے مدحیہ اشعار و قصائد سننے ہیں۔ حجاز مقدس کے حضرات مکہ المکرمہ میں افضل ایام سال کے مثلاً ایام شریق میں قصائد مدحیہ بالاشعار سنتے تھے، ورائل مدینہ حضرات بھی اس پر دوام فرماتے تھے حضرت جنید بغدادی، حضرت سری سقطی، حضرت ذوالنون مصری، رحمہم اللہ تعالیٰ، بالاشعار استماع کرتے تھے، اور فرماتے تھے کہ ایسے سماع کا انکار نہیں ہو سکتا کیونکہ ہم سے افضل حضرات نے سنا، چنانچہ حضرت عبداللہ بن جعفر طیار رضی اللہ عنہ سنتے تھے، ہاں وہ سماع ممنوع ہے جس میں ہولعب ہو، اٹل اللہ کی مجالس لہو و لعب سے پاک ہوتی ہیں، ان کی محافل میں روحانیت و ذوق شوق کا غلبہ ہوتا ہے، بنا بریں ایسی مجالس میں عارفین و عشاق کرام کے اشعار بالدف بالمزامیر سننے جائیں تو ممنوع نہیں اس سماع سے قلب میں ایک حالت پیدا ہوتی ہے جس کو وجد سے تعبیر کیا گیا ہے، بعض اوقات حالت رقص جاری ہوتی ہے، تو کثرت ذوق کی بنا پر، گرتار پر اعضا، متحرک ہوتے ہیں ایسی حالت کو حالت رقص کہتے ہیں احیاء العلوم جلد ۲ صفحہ ۲۶۸۔

اکثر اوقات حالت وجد خوش آواز، حسین آواز کے سننے کی بنا پر ہوتی ہے۔

حسین آواز جن بندگان خدا کی ہے ان پر اللہ کا بہت بڑا احسان ہے حدیث شریف میں ہے انبیاء علیہم السلام کی حسین آواز تھی چنانچہ حدیث شریف میں حضرت داؤد علیہ السلام کے متعلق فرمایا کہ ان کی تلاوت زبور برانس و جن وحوش و طیور ان کی دلکش آواز سننے کے لیے جمع ہو جاتے اس اجتماع میں ان کی سریلی آواز برداشت نہ کرنے کی بناء پر چار چار سو جنازے اٹھ جاتے اس سے ثابت ہوا کہ دلکش سریلی آواز مؤثر فی القلوب ہوتی ہے تو عشاق کرام برداشت نہ کرنے کی بناء پر حالت وجد و رقص میں ہو جاتے ہیں یہی وجہ تھی کہ ایسی پر ذوق محافل میں حضرت سراج اہلسنت رحمۃ اللہ علیہ پر حاست وجد طاری ہو جاتی تھی یہ ان پر بہت بڑا انعام ربی تھا جو زندگی کے آخری لمحات تک ان کو حاصل رہا نیز خوش الحان نعت خوان رسول ﷺ پر بھی خوش آوازی کا انعام ربی ہے۔ صحابہ کرام میں نعت خوان رسول حضرت حسان بن ثابت رضی اللہ عنہ مشہور نعت خون رسول صلی اللہ علیہ وآلہ وسلم ہیں۔ چنانچہ صحیحین میں ہے کہ رسول اللہ صلی اللہ علیہ وآلہ وسلم مسجد نبوی شریف میں منبر بچھو کر اس پر حضرت حسان بن ثابت رضی اللہ عنہ کو بٹھاتے تھے اور قصائد مدحیہ پڑھتے رہتے تھے۔ رسول اللہ صلی اللہ علیہ وآلہ وسلم ان کے اشعار سن کر ان کے لیے دعا فرماتے تھے کہ اللہ تعالیٰ حسان بن ثابت رضی اللہ عنہ کی روح قدس سے مدد فرماتا ہے اور اس کو تقویت عطا فرماتا ہے نیز حضرت عائشہ صدیقہ رضی اللہ عنہا فرماتی ہیں کہ بعض صحابہ کرام رسول اللہ صلی اللہ علیہ وآلہ وسلم کے سامنے مدحیہ اشعار پڑھتے تھے اور سرکار خوش ہو کر تبسم فرماتے تھے اس سے ثابت ہو کہ نعت خوانان رسول صلی اللہ علیہ وآلہ وسلم کی نعت خوانی پر رسول اللہ صلی اللہ علیہ وآلہ وسلم کو خوشی ہوتی تھی بناء پر یہ عشاق کرام جو محافل نعت و محافل سماع میں قصائد مدحیہ سن کر ان پر وجد و رقص کی کیفیت طاری ہوتی ہے اور وہ جھوم جھوم راقی کریم صلی اللہ علیہ وآلہ وسلم کی مدح و ثناء سنتے رہتے ہیں نیز آپ صلی اللہ علیہ وآلہ وسلم

کے زمانہ اقدس اور صحابہ کرام کے زمانہ میں اس حرب کی عادت تھی کہ وہ خوش آوازی خوش الحانی سے اشعار پڑھتے تھے صحابہ کرام میں سے کسی نے ان پر اعتراض اور انکار نہ کیا نیز ایک روایت میں آیا ہے کہ داؤد علیہ السلام کی تلاوت زبور کے وقت داؤد علیہ السلام کے سراقدرس پر پرندے بیٹھ کر ان کی حسین آواز سنتے رہتے تھے جب پرندوں میں یہ ذوق تھا تو شرف مخلوقات حضرت انسان صاحب وجد و رقص کو یہ ذوق کیوں حاصل نہ ہو نیز اوقات سرور میں سحر سرور کے ازویاد کی بنا پر نہایت مؤکد ہے مثلاً خوشی کے ایام حید اور عرس اور ولیمہ اور عقیقہ کے وقت میں اور بچے کی ولادت کے وقت، مزامیر سے محفل سحر سجائی جائے تو گناہ نہیں بلکہ مباح ہے کیونکہ اس میں اظہار خوشی ہے۔ رسول اللہ صلی اللہ علیہ وآلہ وسلم کے مدینہ المنورہ میں تشریف لانے پر بچیوں نے آمد رسول کے راستے میں کھڑے ہو کر درختوں پر کھڑے ہو کر خوش الحانی سے دف بجا کر قصائد مدحیہ پڑھے رسول اللہ صلی اللہ علیہ وآلہ وسلم نے منع نہ فرمایا بلکہ متبسم ہو کر سنتے رہے یہ اظہار خوشی رسول اللہ صلی اللہ علیہ وآلہ وسلم کی تشریف آوری کی بنا پر تھی اور ایسی خوشی محمود ہے اور ایسی خوشی کا اظہار مدحیہ اشعار و نعمت و رقص سے محمود ہے۔

نیز صحیحین کی روایت میں ہے حضرت سیدہ عائشہ صدیقہ رضی اللہ عنہا سے روایت ہے کہ اچانک حضرت سیدنا ابو بکر صدیق رضی اللہ عنہ تشریف لائے اور بی بی عائشہ صدیقہ کے پاس دو عورتیں یا سہ سہیلیاں دف بجا رہی تھیں رسول اللہ صلی اللہ علیہ وآلہ وسلم کچھ اور بھی مرخا ہوا آ رہا تھا کہ حضرت ابو بکر صدیق رضی اللہ عنہ نے ان دف بجانے والی عورتوں کو جبر و قہر کی تو فی کریم صلی اللہ علیہ وآلہ وسلم نے اپنے رخ انور سے کچھ ایٹایا اور فرمایا اے ابو بکر! ان عورتوں کو ان کے حال پر چھوڑ دو کیونکہ یہ خوشی کے دن ہیں۔ اس سے ثابت ہوا خوشی کے اوقات میں دف بجا کر آلات مزامیر کے ذریعے قصائد مدحیہ سننا ممنوع نہیں بلکہ جائز ہے کہ شاعرانہ مدح

اسلام سے سننا ثابت ہے بلکہ روکنے والے کو منع کرنا بھی ثابت ہے۔ بنا بریں سلسلہ عالیہ چشتیہ میں اہل ذوق حضرات کے لیے سماع بالمرزا میر جائز ہے نیز حضرت سیدہ عائشہ صدیقہ رضی اللہ عنہا فرماتی ہیں کہ میرے پاس رسول اللہ صلی اللہ علیہ وآلہ وسلم اس حال میں تشریف لائے کہ میرے پاس دو عورتیں دف بجا کر اشعار مدحیہ پڑھ کر گائیں رہی تھیں رسول اللہ صلی اللہ علیہ وآلہ وسلم بستر مبارک پر سو گئے اچانک حضرت ابو بکر صدیق رضی اللہ عنہ تشریف لائے اور مجھے زبردستی فرمائی ان دو عورتوں کے قصائد مدحیہ پڑھنے کی بنا پر رسول اللہ صلی اللہ علیہ وآلہ وسلم نے ان کی طرف متوجہ ہو کر فرمایا آئے ابو بکر! ان دو عورتوں کو ان کے حال پر چھوڑ دے۔

صحیحین میں ایسی احادیث مبارکہ نص صریح ہیں کہ ایام خوشی میں دف بجا کر مدحیہ اشعار پڑھنا حرام نہیں ایسے گانے اور دف بجا کر قصائد مدحیہ پڑھنے میں شارع علیہ السلام سے رخصت ثابت ہے نیز اگر دف بجانے والی عورتیں دف بجا کر مستورات کے سامنے شارع علیہ السلام کی موجودگی میں اشعار مدحیہ پڑھ سکتی ہیں تو مردوں کی محفل عرس میں قوال رات سرود بجا کر اہل اللہ عشق کرام کی کلام پیش کر کے قوالی کیوں نہیں کر سکتے؟

بنا بریں سلسلہ عالیہ چشتیہ میں قوالی سینکڑوں برس سے اولیاء کاملین سے چلی آرہی ہے ہاں اگر شرائط استہ کے ساتھ قوالی سنی جائے تو نہایت افضل و علی ہے اور یہ شرائط استہ علامہ شامی رحمۃ اللہ علیہ نے فتاویٰ شامی جلد ۶ صفحہ ۳۴۹ پر بیان فرمایا۔

شرائط استہ:

۱۔ محفل سماع لغو و لہو سے پاک ہو۔ ۲۔ تقویٰ سے آراستہ ہو۔ ۳۔ محفل سماع میں بے ریش لڑکانہ ہو کیونکہ بے ریش لڑکا مشابہ بالنساء ہو کر اشتہاء نفسانی کا سبب بن سکتا ہے اس سے پرہیز لازم ہے۔ ۴۔ نیز محفل سماع میں سب اہل دل ہوں۔ ۵۔ قوال کی

نیت میں اخلاص ہو، یعنی قوی پر اجرت وغیرہ لینا اور صرف کھانے پینے کی نیت نہ ہو۔ ۶۔ لوگ طعام کھانے کی بناء پر جمع نہ ہوں بلکہ روحانی غذا حاصل کرنے کے لیے جمع ہوں نیز مغلوب الحال حضرات وجد و رقص کی حالت میں کھڑے ہوں نیز وجد و رقص سچے لوگوں سے ظاہر ہو، اس میں بناوٹ، ریاکاری، تصنع اور تواجد کا شائبہ نہ ہو ان شرائط سے مشروط قویان از دیاد ذوق و محبت اور روحانی غذا کے حصول کا سبب ہے۔

التصاف الفت واخوت:

عاشق رسول حضرت سراج اہلسنت رحمۃ اللہ علیہ الفت و محبت اخوت اسلامی سے متصف تھے درحقیقت الفت، ثمرہ حسن خلق ہے کیونکہ حسن اخلاق سے الفت، محبت، مودت پیدا ہوتی ہے حضرت موصوف رحمۃ اللہ علیہ وسیع اخلاق بزرگ تھے عوام و خواص سے حسن اخلاق سے پیش آتے تھے بنا بریں عوام و خواص میں ان کی محبت قلوب میں پیوست تھی اور آپ میں بھی ہر ایک کی محبت پائی جاتی تھی آپ کی مجلس میں ہر حاضر ہونے والے ہمیشہ یہی اظہار کرتا تھا کہ حضرت کی میرے ساتھ سب سے زیادہ محبت ہے ان کے اس حسن خلق کو آج تک لوگ یاد کرتے ہیں اور آبدیدہ ہو کر کہتے ہیں کہ حضرت کا مجھ سے زیادہ پیار تھا۔

درحقیقت حسن خلق، باہمی محبت، الفت، موافقت قلبی پیدا کرتا ہے حسن خلق ایسی اعلیٰ صفت ہے کہ اللہ تعالیٰ نے اپنے حبیب علیہ السلام کی مدح کرتے ہوئے فرمایا وانک لعلی خلق عظیم اس خلق عظیم کی بنا پر رسول اللہ صلی اللہ علیہ وآلہ وسلم کی صحابہ کرام کے قلوب میں محبت موجزن تھی وہ سب آپ پر فریفتہ تھے اور آپ کے بر حکم کی اطاعت میں سبقت کرتے تھے اور یہی حسن خلق کی بنا پر تھا۔ مریدین مشائخ کرام سے وابستہ رہتے ہیں بنا بریں کئی مسلک، عوام، خواص حضرت سراج اہلسنت

رحمۃ اللہ علیہ سے وابستہ تھے اور اب بھی ان کی روح نیت سے وابستہ ہیں۔

حسنِ خلق سبب دخولِ جنت ہے:

جس طرح ترمذی شریف کی حدیث ہے کہ جنت میں اکثر لوگ تقویٰ اور حسنِ خلق کی بنا پر داخل ہوں گے حضرت موصوف رحمۃ اللہ تقویٰ اور حسنِ خلق کی بناء پر یقیناً جنتی ہیں اور ان کی روح مقدسہ اعلیٰ علیین میں موجود ہے۔ نیز رسول اللہ صلی اللہ علیہ وآلہ وسلم نے فرمایا میں تمہارے محاسنِ اخلاق کو مکمل کرنے کے لیے بھیجا گیا ہوں اس حدیث شریف سے ثابت ہوا کہ حسنِ اخلاق کی نیکیوں رسول اللہ صلی اللہ علیہ وآلہ وسلم کے فیضانِ کرم سے ہو رہی ہے اس کرم کی بنا پر آپ کی حیاتِ مستمرہ بھی ثابت ہوئی بنا بریں مسندِ حیات النبی صلی اللہ علیہ وآلہ وسلم بھی برحق ہے نیز رسول اللہ صلی اللہ علیہ وآلہ وسلم نے فرمایا میزان میں جو بھاری (وزنی) چیز رکھی جائے گی وہ حسنِ خلق ہے اس سے ثابت ہوا کہ تمام اعمالِ صالحہ ایک طرف اور حسنِ خلق کی نعمت ایک طرف۔

بنا بریں آپ صلی اللہ علیہ وآلہ وسلم نے فرمایا اے ابو ہریرہ تجھ پر حسنِ خلق لازم ہے۔ حضرت ابو ہریرہ رضی اللہ عنہ نے عرض کی اے اللہ کے رسول صلی اللہ علیہ وآلہ وسلم حسنِ خلق کیا ہے؟ فرمایا جو تجھ سے قطعِ تعلقی کرے تو اس سے ملاپ پیدا کر اور جو تجھ پر ظلم کرے تو اس کو معاف کر اور جو تجھے اپنی نعمت سے محروم رکھے تو اس کو عطا کر اس حسنِ خلق کی وضاحت پر ہر مومن مسلمان کو عمل کرنا چاہیے نیز رسول اللہ صلی اللہ علیہ وآلہ وسلم نے فرمایا مجلس میں میرے لیے تم سے زیادہ قریب زیادہ حسنِ اخلاق وال ہے معلوم ہوا حسنِ اخلاق سببِ قربِ رسول صلی اللہ علیہ وآلہ وسلم ہے نیز کوشش کرنا چاہیے کہ نیک صالح دوست ہو کیونکہ رسول اللہ صلی اللہ علیہ وآلہ وسلم نے فرمایا جس کے ساتھ اللہ تعالیٰ بھلائی کا ارادہ کرتا ہے اس کو اچھا دوست عطا کرتا ہے ایک دن حضرت ابو ادریس خولانی نے حضرت معاذ رضی اللہ عنہ کو فرمایا میں تجھ سے اللہ کی رضا کی خاطر محبت کرتا ہوں انھوں نے اس کو فرمایا تجھے خوش خبری ہے پھر تجھے خوش خبری

ہے کیونکہ میں نے رسول اللہ صلی اللہ علیہ وآلہ وسلم سے سنا ہے کہ آپ نے فرمایا قیامت کے دن عرش الہی کے ارد گرد لوگوں میں سے ایک زمرہ کے لیے سرسیاں بچھائی جائیں گی ان کے چہرے چودھویں رات کے چاند کی روشنی جیسے ہوں گے باقی لوگ گھبرائیں گے وہ نہیں گھبرائیں گے باقی لوگ خوف زدہ ہوں گے ان کو کوئی خوف نہیں ہوگا اور وہ اولیاء اللہ ہوں گے جن پر نہ خوف ضرر ہے اور نہ حزن آخرت ہے عرض کیا گیا اے اللہ کے رسول صلی اللہ علیہ وآلہ وسلم یہ کون لوگ ہوں گے۔ فرمایا یہ لوگ اللہ کی رضا کے لیے مسلمانوں سے محبت کرنے والے ہوں گے نیز فرمایا عرش کے ارد گرد نور کے منبر بچھائے جائیں گے ان پر ایسے لوگ بیٹھے ہوں گے جن کا نور کی لباس ہوگا اور ان کے چہرے نورانی ہوں گے وہ نہ انبیاء ہوں گے نہ شہداء۔ ان پر انبیاء پیہم السلام اور شہداء کرام رشک کریں گے صحابہ نے عرض کی یا رسول اللہ صلی اللہ علیہ وآلہ وسلم ان کی ہمارے بے وصف بیان فرمائیں فرمایا وہ اللہ کی رضا کے لیے محبت کرنے والے ہوں گے اور اللہ کی رضا کے لیے نیک مجلس میں بیٹھنے والے ہوں گے۔

اس تفصیلی فرمان رسول صلی اللہ علیہ وآلہ وسلم کی بنا پر فقیر امید کرتا ہے کہ عاشق رسول حضرت مراج اہلسنت رحمۃ اللہ علیہ اس پاک زمرہ سے ہوں گے انشاء اللہ وہ منبر نور پر نظر آئیں گے اور ان کا چہرہ اقدس نورانی نظر آئے گا۔

سات قسم کے حضرات کے لیے سایہ رحمت:

رسول اللہ صلی اللہ علیہ وآلہ وسلم نے فرمایا سات اشخاص ہیں قیامت کے دن اللہ تعالیٰ ان کو اپنے سایہ رحمت میں جگہ دے گا:

- ۱۔ بادشاہ عادل۔ ۲۔ وہ نوجوان جن کا شب و روز اللہ کی عبادت میں گزرے۔ ۳۔ وہ شخص جس کا دل مسجد شریف سے معلق رہے مسجد سے نکلے تو پھر مسجد میں لوٹ آئے۔ ۴۔ وہ مرد جو اللہ کی رضا کی خاطر آپس میں محبت کریں۔ ۵۔ وہ شخص جو خضوت میں اللہ کا ذکر کرے اور اس کی دونوں آنکھوں سے آنسو بہتے رہیں۔ ۶۔ وہ شخص جس کو حسین و

جسٹیل عورت بلانے اور وہ کہے کہ میں اللہ کا خوف کرتا ہوں۔ ۱۔ وہ شخص جو صدقہ و خیرات کرے اور چھپائے حتیٰ کہ بائیں ہاتھ کو پتہ نہ لگے کہ دائیں نے کیا خرچ کیا۔ عاشق رسول حضرت سراج اہلسنت رحمۃ اللہ علیہ میں ان سات مذکور حضرات کی صفات موجود تھیں بنا بریں انشاء اللہ وہ اللہ کی رحمت کے سارے میں ہونگے۔

۱۔ آپ میں علی وجہ الاتم عدل و انصاف پایا جاتا تھا۔ ۲۔ آپ نو جوانی میں بھی اللہ کی عبادت میں مشغول رہتے تھے چنانچہ پنجگانہ نماز فرائض کی پابندی کے علاوہ نوافل تہجد کے بھی پابند تھے۔ ۳۔ آپ کا دل مسجد سے وابستہ رہتا تھا چنانچہ مسجد مستری کمال الدین متصل ریلوے روڈ خان پور میں تقریباً ساٹھ سال تک امامت نماز جمعہ فرمائی اور چالیس سال تک پنجگانہ نماز کی امامت بھی فرمائی یہاں تک کہ نماز عصر پڑھانے تشریف لے جاتے تو نماز عشاء پڑھا کر کثیر ذکر رسول فرما کر تقریباً بارہ بجے رات کو مدرسہ عربیہ سراج العلوم میں واپس تشریف لاتے اس قدر طویل عرصہ تک زندگی کے آخری جمعہ پڑھانے تک آپ کا دل خدا کے گھر مسجد شریف سے وابستہ رہا۔ ۴۔ آپ کی ہر سنی بھائی سے محبت ملتی تھی ۵۔ بوقت سحر خلوت میں اللہ کا ذکر کرتے تھے اور اللہ تعالیٰ کے حضور میں گریہ و زاری کرتے تھے اور یہ آپ کا روزمرہ کا معمول تھا۔ ۶۔ آپ کی نظر کسی غیر کے حسن و جمال پر ہرگز نہ رہی وہ جمال محمدی کے دیدار میں ہر وقت مست رہتے تھے۔ ۷۔ آپ خفیہ طور بہت صدقہ و خیرات و عطیات عطا فرماتے تھے آپ کے بائیں ہاتھ کو کبھی علم نہ ہوا کہ دائیں ہاتھ نے کیا خرچ کیا ہے۔ صدقہ خیرات کے علاوہ آپ مہمان نوازی پر بہت خرچ کیا کرتے تھے کثیر مہمانوں کے آپ میزبان ہوتے تھے اور مہمانوں کو اچھا کھانا کھلاتے تھے یہ بھی آپ کا ہمیشہ معمول رہا ان اوصاف حسنہ کی بنا پر اللہ کی رحمت پر امید کاملہ ہے کہ حضرت موصوف رحمۃ اللہ علیہ قیامت کے دن اللہ کے سایہ رحمت ہوں گے۔

حضرت سراج اہل سنت رحمۃ اللہ علیہ کا ہر مسلمان بھائی کی زندگی اور

اس کی وفات کے بعد اس کے لیے دعا فرمانا:

کیونکہ ان کو اس فرمان رسول صلی اللہ علیہ وآلہ وسلم کا علم تھا کہ آپ صلی اللہ علیہ وآلہ وسلم نے فرمایا جب کوئی مرد اپنے مسلمان بھائی کے لیے پس پشت دعا کرتا ہے تو فرشتہ کہتا ہے کہ تیرے لیے بھی اسی طرح ہو حضرت موصوف رحمۃ اللہ جن کلمات طیبات سے مسلمان بھائیوں کے لیے پس پشت دعا فرماتے تھے۔ جس مسلمانوں کو ان کے دعائیہ کلمات سے نفع پہنچتا وہی نفع آپ کو بھی حاصل ہوتا تھا۔

نیز حضرت موصوف جو جس آدمی کی موت کی خبر پہنچتی آپ اس کے لیے دعائے مغفرت فرماتے۔ کیونکہ جو مسلمان بھائی کے لیے مغفرت کی دعا کرتا ہے اس کے نامہ عمل میں لکھا جاتا ہے کہ ویسا یہ شخص اس کے جنازے میں حاضر ہوا اور اسکی نماز جنازہ پڑھی۔

اہل قبور کو نفع دعاء:

رسول اللہ صلی اللہ علیہ وآلہ وسلم سے روایت ہے فرمایا میت کی قبر میں غرق ہونے والے کی مثال ہے جس طرح دریا میں غرق ہونے والا سہارا تلاش کرتا ہے یہ قبر والا بیٹے یا والد یا بھائی یا رشتے دار کی دعا کا انتظار کرتا ہے۔ چونکہ اہل قبور پر زندوں کی دعا سے پہاڑوں کی مثل بلند و بالا انوار نظر آتے ہیں۔

نیز اس حدیث سے ثابت ہوا کہ بعد از وفات میت کے لیے دعا جائز ہے اور دعا اس کا سہارا بنتی ہے بنا بریں اس کے بیٹے یا والد یا بھائی یا رشتے دار کو اس کے لیے ایصال ثواب کرنا چاہیے نیز یہ بھی ثابت ہوا کہ اہل قبور قبر میں ورثاء کی دعا کا انتظار کرتے ہیں انکا دعا کی انتظار کرنا ان کی برزخی زندگی کی بہن دلیل ہے۔

بنابریں اللہ تعالیٰ نے قرآن مجید میں فرمایا نیک صالح مومن صحیح العقیدہ کو ہم قبر میں ضرور پاکیزہ زندگی عطا کرتے ہیں۔

معلوم ہوا غلامانِ مصطفیٰ کے لیے حیات برزخیہ برحق ہے بعض اسلاف فرماتے ہیں کہ زندوں کی دعا اہل قبور کے لیے زندوں کے ہدایا کی مثل ہے۔

یعنی دعا ان کے لیے بہت بڑا تحفہ ہوتا ہے،

فرشتہ میت کی قبر میں اس کے پاس داخل ہوتا ہے اس کے پاس نور کا طشت ہوتا ہے اس پر نوری رومال ہوتا ہے فرشتہ اہل قبر کو کہتا ہے کہ یہ تیرے لیے تیرے فلاح بھائی یا رشتہ دار کی طرف سے تحفہ ہے تو وہ قبر والا اس تحفہ کے ساتھ خوش ہوتا ہے جس طرح زندہ کسی کا ہدیہ لے کر خوش ہوتا ہے اس سے ثابت ہوا کہ ایصالِ ثواب دعائے مغفرت جائز عمل ہے ورنہ اللہ تعالیٰ کی طرف سے فرشتہ میت کی قبر میں داخل نہ ہوتا اور اس کے ساتھ نور کا طشت اور رومال بھی نہ ہوتا اور یہ تحفہ ہدیہ بھی پیش نہ کرتا اور وہ میت قبر میں خوش نہ ہوتا۔

معلوم ہوا ایصالِ ثواب ایسا احسن عمل ہے کہ اس کے ایصالِ ثواب کے کلمات طیبات کے ثواب کو ایسے نور کے طشت میں رکھ کر نوری رومال سے ڈھانپ کر اس اہل قبر کو تحفہ ثواب پیش کیا جاتا ہے۔

الحمد للہ یہ احسن طریقہ ایصالِ ثواب ہم اہلسنت جماعت کو حاصل ہے۔

حضور سراج اہلسنت رحمۃ اللہ علیہ تاحیات اہل قبور کو بھی الترتیب ایصالِ ثواب کرتے رہے، مثلاً اولاً رسول اللہ کی ذات گرامی کو تحفہ ایصالِ ثواب پیش کرتے تھے، ثانیاً ارواح انبیاء علیہم السلام ثالثاً ارواح صحابہ کرام مع خلفائے راشدین، رابعاً اہلبیت

اظہار، خامسا آئمہ مجتہدین، سادسا تمام ارواح اولیاء کاملین اور سابعاً تمام اموات
خویش واقارب اور ثامناً تمام مومنین مومنات کو ثواب پیش کرتے تھے۔

جس طرح حضرت موصوف رحمۃ اللہ علیہ اپنی زندگی میں اس ترتیب سے ایصالِ ثواب
فرماتے رہے، ان کے وصال شریف کے بعد ان کی روح پُرفتوح کو ہم اور حضرت کے
مریدین معتقدین متوسلین شاگرد درشاگرد ایصالِ ثواب کر رہے ہیں انشاء اللہ یہ
ایصالِ ثواب قیامت تک جاری رہے گا۔

حقوق ہمسایگان: احیاء العلوم جلد ۲ صفحہ ۲۱۲۔

سراپا محبت حضرت سراج اہلسنت تمام ذی حقوق کے حقوق کے پاسدار تھے، یہاں
تک کہ آپ کے قرب و جوار میں رہنے والے ہمسایگان کے ساتھ نہایت حسن سلوک
تھا، کیونکہ وہ متحر عالم دین ہوتے ہوئے احادیث مبارکہ حقوق کی پاسداری کا علم رکھتے
تھے۔

ایک روایت میں ہے کہ رسول اللہ صلی اللہ علیہ وسلم نے فرمایا، ہمسایگان کے حقوق تین
قسم ہیں (1) وہ ہمسایہ جس کا ایک حق ہے (2) وہ ہمسایہ جس کے دو حق ہیں (3) وہ
ہمسایہ جس کے تین حقوق ہیں، جس ہمسایہ کے تین حقوق ہیں یہ وہ ہمسایہ مسلمان
قریبی رشتہ دار ہے اس کا ایک حق ہمسایہ ہونے کا ہے اور دوسرا حق اسلام کا اور تیسرا حق
قریبی رشتہ داری کا ہے، اور جس ہمسایہ کے دو حق ہیں وہ ہمسایہ مسلمان جس کا ایک حق
ہمسائیگی کا اور دوسرا حق اسلام کا ہے اور وہ ہمسایہ جس کا ایک حق ہے وہ مشرک ہمسایہ
ہے جس کا صرف ایک حق ہمسائیگی کا ہے۔

حضرت سراج اہلسنت رحمۃ اللہ علیہ مسلمان ہمسایہ اور قریبی مومن رشتہ دار ہمسایہ کا بہت احترام کرتے تھے۔

کیونکہ حدیث پاک میں ہے رسول اللہ صلی اللہ علیہ وسلم کی بارگاہ اقدس میں عرض کی گئی کہ فلاں عورت دن کو روزہ رکھتی ہے اور رات کو قیام کی حالت میں عبادت الہی کرتی ہے اور اپنے ہمسایہ کو اذیت دیتی ہے رسول اللہ صلی اللہ علیہ وسلم نے فرمایا یہ عورت دوزخ میں ہے۔ اس حدیث شریف سے ثابت ہوا کہ جو شخص دن کو نفلی روزے رکھے اور رات کو عبادت کرے لیکن ہمسایہ کو اذیت دے وہ جہنم کا مستحق ہے ایسے شخص کے لیے نفلی فرضی روزے رات کی عبادت کوئی فائدہ مند نہیں۔

نیز حدیث شریف میں ہے ایک شخص رسول اللہ صلی اللہ علیہ وسلم کی بارگاہ اقدس میں حاضر ہوا اور اپنے ہمسایہ کی شکایت پیش کی رسول اللہ صلی اللہ علیہ وسلم نے اسے فرمایا صبر کرو اس حدیث شریف سے ثابت ہوا کہ اگر کوئی ہمسایہ تکلیف دے، تنگ کرے تو اس پر صبر کرنا چاہیے نہ کہ مقابلہ، بیشک حق ٹر رہا ہے لیکن اس کا شرہ بیٹھا ہے اسی طرح صبر برداشت کرنا نہایت مشکل ہے لیکن اس کا صلہ من اللہ عظیم صلہ ہے۔ عظیم صلہ اس صورت میں ہے کہ اللہ تعالیٰ کی معیت صابرین کے ساتھ ہے۔

نیز جس کے ساتھ معیت خدا ہے اسی کے ساتھ معیت مصطفیٰ صلی اللہ علیہ وسلم ہے چونکہ آن واحد کے لیے مصطفیٰ کریم صلی اللہ علیہ وسلم خدا کی ذات سے جدا نہیں۔

تفصیل حق ہمسایہ: احیاء العلوم جلد ۲ صفحہ ۲۱۳۔

(۱) ہمسائے سے سلام میں سبقت کرے (۲) اس کے ساتھ طویل کلام نہ کرے

تاکہ باعث نزع نہ ہو (3) اور اس کے حالات سے بار بار سوال نہ کرے (4) اگر ہمسایہ بیمار ہو تو اسی کی عبادت کرے (5) اگر وہ مصیبت زدہ ہو اس کے ساتھ افسوس کرے (6) اور مصیبت میں ہمدردی کرتے ہوئے اس کے ساتھ کھڑا رہے (7) اس کی خوشی میں اسی کو مبارک باد دے (8) اور خوشی میں اس کا شریک رہے (9) اس کی غمخیزوں کو درگزر کرے (10) چھت پر کھڑے ہو کر اس کے صحن میں نگاہ نہ کرے (11) اپنی دیوار پر اس کا شبیر رختے میں اس کو تنگ نہ کرے (12) اس کے گھرتک گزرنے کے راستہ میں تنگی نہ کرے یعنی اسکی راہ گزر کو بند نہ کرے۔

نیز رسول اللہ صلی اللہ علیہ وسلم نے فرمایا کیا تم جانتے ہو کہ ہمسائے کا حق کیا ہے؟ جواباً فرمایا اگر وہ تجھ سے مدد مانگے تو تو اس کی مدد کر اور اگر تجھ سے قرض مانگے تو تو اس کو قرض دے اور اگر وہ بیمار ہو جائے تو اس کی پیار پر سی کر اور اگر وہ فوت ہو جائے تو اس کی نماز جنازہ ادا کر اور اگر اس کو کوئی فائدہ خیر پہنچے تو تو اس کو مبارک پیش کر اور ہمسائے کے درمیان ایسی عمارت نہ بنا کہ اسکی ہوا رک جائے اور ہمسائے کی اجازت اور مشورے سے عمارت نہ بنا تاکہ اسکو کسی قسم کی تکلیف نہ ہو اگر تو کوئی پھل وغیرہ خرید کرے تو تو اس کو ہدیہ تاً پیش کر۔

قریبی رشتہ داروں کے حقوق: احیاء العلوم جلد ۲ صفحہ ۲۱۵۔

ایک روایت میں ہے رسول اللہ صلی اللہ علیہ وسلم نے فرمایا جو شخص پسند کرے کہ اسکی عمر طویل ہو اور اسکے رزق میں کشادگی ہو تو وہ اللہ سے ڈرے اور صلہ رحمی کرے اس حدیث شریف سے ثابت ہوا کہ طوالت عمر اور وسعت رزق خوفِ ابی اور صلہ رحمی سے

ہے نیز رسول اللہ صلی اللہ علیہ وسلم کی خدمت اقدس میں عرض کیا گیا کہ لوگوں میں سے کون افضل ہے فرمایا اللہ تعالیٰ سے زیادہ ڈرنے والا اور رشتہ داروں سے زیادہ صلہ رحمی کرنے والا درحقیقت خوف الہی ہر گناہ کی رکاوٹ ہے اللہ تعالیٰ سے خوف کرنے والا کسی گناہ کا ارتکاب نہیں کر سکتا اور رشتہ داروں سے صلہ رحمی کرنے والا جھگڑے فساد سے محفوظ رہتا ہے ان دونوں خوبیوں سے متصف شخص کے لیے بہت بڑی کامیابی ہے ایک روایت میں ہے کہ طاعت الہی میں زیادہ جلدی ثواب صلہ رحمی میں مضمر ہے ایک روایت میں ہے مساکین پر صدقہ کرنا ایک صدقہ کرنے کا ثواب ہے اور رشتہ داروں پر صدقہ کرنا دو صدقہ کرنے کا ثواب ہے۔

نیز حدیث شریف میں ہے فضائل میں سے زیادہ فضیلت یہ ہے کہ جو تم سے قطع تعلقی کرے تو اس کے ساتھ زیادہ ملاپ کرے اور جو تجھ کو زیادہ عطیات سے محروم رکھے تو اس کو عطا کرے اور جو تجھ پر زیادتی کرے تو اس کو درگزر کرے۔

الحمد للہ علی احسنہ حضرت سراج اہلسنت رحمۃ اللہ علیہ حقوق ہمسایگان، حقوق رشتہ داروں کی بہت زیادہ پاسداری کرتے تھے اور یہ تمام لوگ ان سے خوش تھے۔

حقوق والدین اور حقوق اولاد: احیاء العلوم جلد ۲ صفحہ ۲۱۶

رسول اللہ صلی اللہ علیہ وسلم نے فرمایا والدین کے ساتھ نیکی کرنا حسن سلوک سے پیش آنا، نماز، صدقہ، روزہ اور حج و عمرہ اور جہاد فی سبیل اللہ سے افضل ہے چونکہ والدین کی اطاعت اور خوشی میں نماز، صدقہ، روزہ، حج، عمرہ اور جہاد فی سبیل اللہ کی قبولیت ہے ورنہ قبولیت نہیں نیز حدیث شریف میں ہے رسول اللہ صلی اللہ علیہ وسلم

نے فرمایا جس نے والدین کو راضی کرتے ہوئے صبح کی اس کے لیے جنت کے دو دروازے کھول دیئے جاتے ہیں اور جس نے والدین کو راضی کرتے ہوئے شام کی، تو اس کے لیے بھی اسی طرح انعام ہے اور جس نے والدین کو ناراض کرتے ہوئے صبح کی تو اس کے لیے جہنم کے دو دروازے کھول دیئے جاتے ہیں اور جس نے والدین کو ناراض کرتے ہوئے شام کی اس کے لیے بھی اس طرح ہے۔

ایک حدیث شریف میں ہے جنت کی خوشبو پانچ سو برس کی مسافت سے آئے گی لیکن والدین کا نافرمان اور قطع رحمی کرنے والا اس کی خوشبو کو نہ پائے گا۔
ایک روایت میں ہے کہ اللہ تعالیٰ نے حضرت موسیٰ علیہ السلام سے فرمایا اے موسیٰ! جس نے اپنے والدین کے ساتھ نیکی کی اور میرے کسی حکم و میری نافرمانی کی تو میں اس کو نیوکار لکھ دیتا ہوں اور جس نے میری اطاعت کی اور اپنے والدین کی نافرمانی کی میں اس کو نافرمان لکھ دیتا ہوں۔ والدین کے نافرمان لوگ اس سے عبرت حاصل کریں۔

حضرت سراج اہلسنت رحمۃ اللہ علیہ والدین کا انتہائی ادب کرتے تھے۔ چنانچہ فقیر نے بار بار دیکھا کہ وہ اپنی والدہ محترمہ کا بہت زیادہ احترام کرتے ان کے ہر حکم کی تعمیل کرتے تھے۔ ادباً ان کے سامنے ہاتھ جوڑ کر گفتگو کرتے تھے کبھی کبھی ان کے قدمین پر سر رکھ کر دعا لیتے تھے فقیر کی دادی صاحبہ مرحومہ مغفورہ ان کو بہت دعا میں دیتی تھی جن کی ادعیہ صالحہ کی بنا پر اللہ تعالیٰ نے ان کو بہت بڑا رتبہ عطا فرمایا عظیم عالم دین و شفیق رسول بنایا اور عوام خواص میں مقبولیت پیدا فرمائی اسی طرح اپنے بڑے بھائی صاحب مرحوم و مغفور کا بہت بڑا احترام کرتے تھے ان کے بھی ہر حکم کی اطاعت کرتے تھے ان کو

اپنے والد گرامی کا قائم مقام سمجھتے تھے کیونکہ حضرت کے والد گرامی وصال فرما چکے تھے جبکہ آپ کی عمر اس وقت 3 سال تھی حضرت سراج اہلسنت رحمۃ اللہ علیہ اکثر فرمایا کرتے تھے کہ میرے جید حافظ قرآن اور عالم دین بننے کا سبب میرے بڑے بھائی صاحب ہیں ان کی پرورش اور تربیت کی بنا پر میں نے یہ علمی مقام حاصل کیا بنا بریں یہ میرے والد گرامی کے قائم مقام ہیں۔ ان کا ادب ان کا احترام اور تعمیل حکم مجھ پر ہمیشہ لازم ہے۔

فوت شدہ والدین کے حقوق:

احیاء العلوم جلد ۲ صفحہ ۲۱۷: حضرت مالک بن ربیعہ فرماتے ہیں کہ ہم رسول اللہ صلی اللہ علیہ وسلم کی بارگاہ اقدس میں حاضر تھے کہ ایک شخص قبیلہ بنی سہمہ سے آیا عرض کی اے اللہ کے رسول اللہ صلی اللہ علیہ وسلم کیا مجھ پر میرے والدین کا حق باقی ہے جو ان کی وفات کے بعد ادا کروں فرمایا ہاں، ان کی وفات کے بعد ان کی نماز جنازہ ادا کرنا اور بارگاہ الہی میں ان کے لیے مغفرت کی دعا کرنا اور ان کے دوستوں کی عزت کرنا والدہ کی دعا جلد قبول ہوتی ہے

احیاء العلوم جلد ۲ صفحہ ۲۱۷: رسول اللہ صلی اللہ علیہ وسلم نے فرمایا والدہ کی دعا بہت جلد قبول ہوتی ہے عرض کی اے اللہ کے رسول اللہ صلی اللہ علیہ وسلم اس طرح کیوں؟ فرمایا یہ والد سے زیادہ رحم دل ہوتی ہے نیز رسول اللہ صلی اللہ علیہ وسلم نے فرمایا اولاد پر والد کا یہ حق ہے کہ وہ اس کا نہایت اچھا ادب کرے۔

جہاد فی سبیل اللہ سے والدین کی اطاعت کا فضل ہونا: احیاء العلوم جلد ۲ صفحہ ۲۱۸

حضرت ابوسعید خدری رضی اللہ عنہ سے روایت ہے کہ یمن سے ایک شخص ہجرت کر کے بارگاہ رسول اللہ صلی اللہ علیہ وسلم میں حاضر ہوا اور جہاد کا ارادہ کر کے آیا رسول اللہ

صلی اللہ علیہ وسلم نے اس سے دریافت فرمایا کیا یمن میں تیرے والدین زندہ ہیں عرض کی ہاں کیا انہوں نے تمہیں ہجرت کی اجازت دی ہے عرض کی نہیں فرمایا تو اپنے والدین کے پاس واپس جا اور ان سے اجازت طلب کر اگر وہ اجازت دیں تو جہاد کرورنہ اپنی استطاعت کے مطابق ان کے ساتھ نیکی اور حسن سلوک کر یہ سب سے بہتر ہے اس سے ثابت ہوا کہ والدین کی اجازت کے بغیر ہجرت اور جہاد کا ارادہ درست نہیں ان کی خدمت ثواب جہاد سے بہتر ثواب ہے۔ اسی طرح ایک شخص بارگاہ رسول اللہ صلی اللہ علیہ وسلم میں حاضر ہوا وہ جہاد میں آپ سے مشورہ کرنے لگا آپ نے دریافت فرمایا کیا تیری والدہ زندہ ہے؟ عرض کی ہاں فرمایا اس کی خدمت اپنے اوپر لازم کر کیونکہ جنت اسکے قدموں میں ہے اسی طرح ایک اور شخص حاضر ہوا جو ہجرت کا طالب تھا دریافت فرمایا اس نے عرض کی میں اپنے والدین کو روتا چھوڑ کر آپ کی خدمت میں حاضر ہوا ہوں فرمایا ان کے پاس واپس چلا جا اور ان دونوں کو ہنسا جس طرح ان کو روتا چھوڑا ہے اس حدیث شریف سے ثابت ہوا کہ جنت ماں کے قدموں میں ہے اس کی خدمت سے جنت ملے گی نیز والدین کو رونا ہرگز جائز نہیں بلکہ ان کو مسرور رکھنا نہایت ضروری ہے۔

فضیلت شب بیداری

عاشق رسول حضرت سراج اہلسنت رحمۃ اللہ علیہ از زمانہ شباب تا سن پیری شب بیدار تھے ستر و حضر عرب و عجم میں نصف حصہ رات میں نوافل تہجد کے پابند تھے نوافل کی ادائیگی کے بعد وہ بارگاہ الہی میں کثیر تعداد ذکر بانجہر کے عادی تھے اور گریہ زار ہو کر بارگاہ الہی میں کثیر الاستغفار تھے اور اس گریہ زاری کی حالت میں امت مسلمہ کے لیے دعا فرماتے تھے اور بار بار حاضری حرمین شریفین کے لیے بھی دعا کرتے تھے اور بوقت سحر استجاب دعا یقینی ہوتی ہے۔

بخاریں ان کو پانچ مرتبہ حج کی سعادت کی صورت میں حاضری حرمین شریفین نصیب

ہوئی

پہلا حج ۱۹۴۱ء دوسرا حج ۱۹۴۵ء تیسرا حج ۱۹۴۸ء چوتھا حج ۱۹۵۱ء پانچواں حج ۱۹۶۱ء میں ادا فرمایا یہ ان کی استیجابت دعا کی بین دلیل ہے وہ شب بیدار اس لیے تھے کہ ان کو شب بیداری کی فضیلت کا علم احادیث مبارکہ کی روشنی میں حاصل تھا۔

احیاء العلوم جلد ۵ صفحہ ۱۸۲:-

ایک روایت میں ہے کہ اللہ نے بعض انبیاء علیہم السلام کو وحی کی کہ میرے ایسے بندے ہوں گے جو مجھ سے محبت کریں گے اور میں ان سے محبت کروں گا اور وہ میرے مشتاق رہیں گے اور میں ان کا مشتاق رہوں گا اور وہ میرا ذکر کریں گے اور میں ان کو یاد کروں گا اور میری طرف محبت کی نگاہوں سے دیکھیں گے اور میں ان کو دیکھوں گا یہ شب بیدار لوگوں کے لیے پیغام مسرت ہے۔

حضرت ابوسلیمان دارانی نے فرمایا رات میں عبادت کرنے والے عبادت گزار کو بہت زیادہ لذت عبادت حاصل ہوتی ہے بعض عرفاء نے فرمایا دنیا میں کوئی ایسی شے نہیں جو جنت کی نعمتوں کے مشابہ ہو مگر وہ عبادت جو رات کو اپنے قلوب میں لذت مناجات، صداوت مناجات پاتے ہیں اور بعض عرفین نے فرمایا کہ اللہ تعالیٰ بوقت سحر بیدار ہونے والے مومنین کے قلوب کو نور سے بھر دیتا ہے اور ان کے قلوب کو روشن کر دیتا ہے اور ان کے قلوب سے فوائد پھیل جاتے ہیں نیز مرید صادق جب رات میں خلوت کی حالت میں اپنے رب سے مناجات کرتا ہے تو اس رات کے انوار دن کے اجزاء میں پھیل جاتے ہیں نیز ایک حدیث شریف میں ہے جو شخص رات کو نوافل نماز ادا کرتا ہے دن کو اس کا چہرہ روشن ہوتا ہے اور اس کا نور قلب اس کے چہرے کی روشنی سے ظاہر ہوتا ہے بنا بریں حضرت سراج اہلسنت کا چہرہ اقدس نہایت روشن تھا اسی طرح ان کا قلب اظہر بھی نیز شب بیدار مومن کے دل کا شیشہ اللہ کے نور اور نور یقین کے نور سے روشن ہوتا ہے اور اس کے دل کا شیشہ روشن ستارے کی طرح روشن

ہو جاتا ہے اور اس کے شیشے کے انوار قلب کے چراغ دان میں منعکس ہوتے ہیں اور اس کا قلب انسانی بھی روشن ہوتا ہے اور اس کا قلب نار نور سے نرم ہو جاتا ہے۔

قیام لیل پر اسباب کا مددگار ہونا: (احیاء العلوم جلد ۵ صفحہ ۱۸۳)

اس صورت میں کہ بندہ غروب شمس سے تجدید وضو کے ساتھ قبلہ شریف کی طرف متوجہ ہو کر نماز مغرب کے لیے منتظر ہو کر بیٹھتا ہے ذکر الہی میں قبل از نماز شاغل رہتا ہے تسبیح واستغفار اس کی زبان پر جاری رہتی ہیں اسی طرح نماز عشاء تک بیٹھ رہتا ہے فرائض کی ادائیگی کے بعد نوافل نماز یا تلاوت قرآن یا ذکر الہی میں مشغول رہتا ہے۔ مغرب اور نماز عشاء کے درمیان اس ذکر و اذکار کی بنا پر اس کا باطن میل پچیل سے پاک ہو جاتا ہے۔

بعض عابدین کا ایک رات میں تین بار مستحب غسل کرنا:

(احیاء العلوم جلد ۵ صفحہ ۱۸۳)

بعض فقراء میں سے ایک فقیر کے لیے حکایت بیان کی گئی ہے کہ وہ خراسان میں رہتا تھا ایک رات کے لیے تین بار غسل کرتا تھا ایک رات کے آخری حصے میں اور دوسری بار نیند سے بیدار ہونے کے بعد وسط رات میں اور تیسری مرتبہ فجر کی نماز سے قبل غسل کرتا تھا یہ اس بندہ خدا کا تقویٰ ہے اور بعض حضرات کو نماز تہجد کے لیے روزمرہ غسل کرتے دیکھا گیا ہے اور اس تقویٰ کی بنا پر حضرت سراج اہلسنت رحمۃ اللہ علیہ بھی اس پر عمل پیرا تھے۔

اللہ تعالیٰ نے قرآن پاک میں فرمایا وہ لوگ جو اپنے رب کے لیے سجدہ و قیام کرتے ہوئے رات گزارتے ہیں نیز فرمایا صبر اور نماز سے استعانت کرو یعنی مجاہدہ نفس کے لیے رات کی نماز سے مدد حاصل کرو یعنی رات کی نماز نفس امارہ سے جہاد کرنے کا سبب

ہے جس کے باعث نفس امارہ مرجاتا ہے اور نفس مطمئنہ زندہ ہو جاتا ہے نیز حدیث شریف میں ہے کہ تم پر رات کا قیام لازمی ہے کیونکہ یہ تمہارے رب کو پسند ہے اور تم سے پہلے نیک لوگوں کا طریقہ ہے اور شیطان کے مکر کو دور کرنے کا سبب ہے اور حسد کی بیماری کو دور کرنے کا سبب ہے بعض جماعت صالحین پوری رات کا قیام کرتے تھے چاہیں تا بعینِ رَام سے منقول ہے کہ وہ صبح کی نمازِ مشاء کے وضو سے ادا کرتے تھے ان میں سے حضرت سعید بن مسیب، فضیل ابن عیاض اور وہیب بن فرات اور ابو سلیمان دارانی اور علی بن ہکار اور حضرت حبیب بنی اور ہمس بن منہال اور ابو حازم، محمد بن منکدر اور حضرت ابو حنیفہ رحمۃ اللہ علیہم ہیں نیز اگر کوئی پوری رات کے قیام سے عاجز ہے تو اس کے لیے دو حصہ یا ایک حصہ رات کا قیام مستحب ہے کم از کم چھٹا حصہ رات یا پہلی تہائی رات سو جائے اور نصف رات میں قیام کرے اور آخری چھٹا حصہ سو جائے یا پہلا آدھا حصہ رات سو جائے اور تیسرا حصہ رات قیام کرے یا چھٹا حصہ رات سو جائے ایک روایت میں ہے کہ حضرت داؤد علیہ السلام نے عرض کی اے میرے رب میں محبت کرتا ہوں کہ میں تیری عبادت کروں تو میں کس وقت میں قیام کروں تو اللہ نے ان کو وحی فرمائی اے داؤد نہ اول حصہ رات نہ آخری حصہ رات اٹھ، لیکن تو درمیان حصہ رات اٹھ اور میرے ساتھ خلوت میں بیٹھ اور میں تیرے ساتھ خلوت میں موجود ہوں گا اور تیری حاجات کی حاجت روائی کروں گا۔ آپ صلی اللہ علیہ وسلم کو عرض کی گئی کہ ایک عورت رات کو نماز پڑھتی ہے جب اس کو نیند غالب ہوتی ہے تو پہاڑ سے لٹک جاتی ہے آپ صلی اللہ علیہ وسلم نے اس سے منع فرمایا اور فرمایا تم میں سے تھوڑی نماز پڑھے جو کچھ اس کو آسان ہو اور جب اس پر نیند غائب ہو تو سو جائے۔ ان فضائلِ شب بیداری کو حضرت سراج اہلسنت رحمۃ اللہ علیہ بخوبی جانتے تھے بنابرین وہ شب بیدار اللہ کے عبادت گزار تھے۔

شیخ کریم کا ادب:

حضرت سران اہل سنت رحمۃ اللہ علیہ اپنے شیخ طریقت ولی ابن ولی کامل ابن کامل، قلندر وقت، حضور حضرت خواجہ ذر محمد صاحب رحمۃ اللہ علیہ المعروف حضرت خواجہ درپاک رحمۃ اللہ علیہ کا ادب و احترام اس معیار کا کرتے تھے جو ادب شیخ بحر العلوم حضرت محمد غزالی رحمۃ اللہ علیہ نے (احیاء العلوم جلد ۵ صفحہ ۱۹۸ تا صفحہ ۲۰۳) پر بیان فرمایا کہ مرید شیخ طریقت کی پاک مجلس میں بلند آواز نہ کرے اور شیخ وقت کے حکم کی انتظار کرے اور شیخ وقت کے حکم کی اطاعت اپنے اوپر لازم سمجھے اور شیخ کے سامنے مرید کو کوئی اختیار نہ ہو کیونکہ اختیار رکھی شیخ کریم ہو جاتا ہے اور اپنی ذات و مال میں تصرف نہ کرے جب تک کہ شیخ کی بارگاہ میں رجوع نہ کرے ان ہی ہدایات پر حضرت سران بلسنت عمل پیرا تھے اور ایسا ادب ان کے قلب مقدس میں موجزن تھا۔

نیز سفر میں شیخ طریقت سے آگے سبقت بھی نہ کرنی چاہیے جس طرح ایک روایت ہے کہ حضرت ابوالدرداء صحابی رسول فرماتے ہیں کہ میں ایک مرتبہ حضرت ابوبکر صدیق رضی اللہ عنہ کے آگے چل رہا تھا تو رسول اللہ صلی اللہ علیہ وسلم نے مجھے فرمایا کہ تو اس کے آگے چل رہا ہے جو دنیا و آخرت میں تجھ سے بہتر ہے تو شیخ طریقت مرشد کریم ہر مرید سے دنیا و آخرت میں افضل و اعلیٰ ہے لہذا کوئی مرید سفر میں شیخ طریقت سے آگے سبقت نہ کرے نیز ادب کا تقاضہ ہے کہ شیخ کی مجلس میں مرید ملاحظہ رہے کوئی گفتگو نہ کرے جب تک شیخ حکم تکلم نہ فرمائے کیونکہ شیخ مریدین کے حال قلوب کو جانتا ہے جس طرح امام شعرانی عارف ربانی رحمۃ اللہ علیہ نے اپنی کتاب حقیقت کبریٰ شریف میں فرمایا کہ جب تم اہل صدق اولیاء کا ملین کی مجلس میں بیٹھو تو صدق قلبی سے بیٹھو کیونکہ وہ تمہارے قلوب کے حالات کو جانتے ہیں تمہارے قلوب میں داخل ہو جاتے ہیں اور باہر بھی تشریف فرما ہوتے ہیں بنا بریں شیخ کامل کی مجلس

میں خاموش ہو کر باادب بیٹھنا نہایت بہتر اور مفید تر ہے

حضرت سراج اہلسنت رحمۃ اللہ علیہ اپنے شیخ کریم کی مجلس میں اسی ادب و آداب سے حاضر رہتے تھے درحقیقت مرید شیخ کی مجلس میں اس طرح بیٹھے جس طرح ساحل سمندر پر بیٹھا ہے ساحل سمندر پر بیٹھنے والے کو بھی اللہ تعالیٰ رزق عطا کرتا ہے تو مرید شیخ کامل کو سمندر معرفت تصور کرے اور اس سے کثیر رزق روحانی کی امید کامل رکھے۔

درحقیقت شیخ کامل مریدین کیسے امین الہامات ربی ہے جس طرح حضرت جبرائیل علیہ السلام وحی میں خیانت سے پاک تھے اسی طرح شیخ کامل بھی الہام ربی میں خیانت سے پاک ہے اور جس طرح رسول اللہ صلی اللہ علیہ وسلم اپنی خواہش سے نہیں بولتے تھے بلکہ الہامات ربی کا اظہار کرتا ہے کیونکہ شیخ کامل ظاہر و باطناً مظہر رسول اور آئینہ رسول ہے۔ تو شیخ کامل کی بارگاہ اقدس میں مرید کا حسن ادب سکوت ہے تاکہ شیخ کامل اس کے باطن پر مطلع ہو کر قولا فعلاً اس کی اصلاح کرے۔ نیز مرید کے لیے ہرگز جائز نہیں کہ وہ شیخ کی منزل سے اوپر کی منزل طلب کرے بلکہ شیخ کامل کو منزل عاں حاصل ہوتی ہے مرید منزل شیخ سے اوپر کوئی منزل حاصل نہیں کر سکتا نیز بعض عرفاء نے فرمایا کہ تصوف ادب ہی ادب ہے ہر وقت میں ہر حال میں ہر مقام میں ادب ہے جس نے ادب کو لازم کیا وہی منزل مقصود تک پہنچا۔

حضرت سراج اہلسنت رحمۃ اللہ علیہ ایسے ادب کے حامل تھے لہذا وہ اپنی منزل مقصود تک پہنچے ہوئے تھے نیز مرید پر لازم ہے کہ وہ مجلس شیخ میں بلند آواز نہ کرے اور ہنسی اور کثرت کلام بھی نہ کرے مگر جس وقت شیخ اس کو اجازت دے اور مرید کے لیے ضروری ہے اور اگر اس کو حال شیخ سے کسی قسم کی تسلی نہ ہو اور اشکال پیدا ہو تو وہ حضرت موسیٰ علیہ السلام کا قصہ حضرت علیہ السلام سے یاد کرے کہ جب حضرت علیہ

السلام نے چند افعال کیے تو موسیٰ علیہ السلام نے ان پر اعتراض کیا صاحب شریعت ہونے کی بناء پر اور حضرت علیہ السلام نے اس کا راز ظاہر کیا علم لدنی کی بنا پر تو موسیٰ علیہ السلام نے اعتراض سے رجوع کر لیا بنا بریں مرید شیخ کے کسی فعل پر اعتراض نہ کرے کیونکہ مرید کو شیخ کے اس فعل کی حقیقت کا کوئی علم نہیں۔ شیخ اس فعل کی حکمت کو بہتر جانتا ہے ایسے واقعات میں مریدین کو خاموش رہنا بہتر ہے اور تمنا رکھے کہ شیخ کریم اس کی حکمت واضح فرمائیں تو حضرت سراج ہلسنت رحمۃ اللہ علیہ ایسے باادب حضرات میں شمار کیے جاتے تھے نیز ادب شیخ میں سے ہے کہ شیخ کا مصلیٰ مرید اپنے لیے نہیں بچھا سکتا ہاں اگر نماز کا وقت ہو اور شیخ مرید کو حکم مامت فرمائے تو مرید اس مصلیٰ پر نماز پڑھ سکتا ہے اور اکثر اولیاء کرامؒ، مریدین کو نماز کے وقت مامت کا حکم فرماتے آئے ہیں اور اب تک بھی یہی طریقہ رائج ہے نیز ادب شیخ میں سے ہے کہ مرید اپنا حال شیخ کامل پر نہ چھپائے اظہارِ کردے تو درست ہے اور اگر شیخ کامل اس کے دل کے حال کا اظہار کر دیں تب بھی وہ مالک ہیں۔

حضور در پاک رحمۃ اللہ علیہ اکثر و بیشتر مریدین کے ہر حال کا اظہار کر دیتے تھے اور جو کسی کی مشکل ہوتی تھی اس کی مشکل کشائی فرما دیتے تھے چنانچہ مریضوں کا بے اوارادوں کا، حیوانات کا، فرمان اور دعا سے علاج ہو جاتا تھا اور ہر مرید اپنی مراد پالیتا تھا اور شب و روز کرامات کی بارش ہوتی تھی۔ اب شیخ کامل نہ دیکھا گیا ہے نہ دیکھا جائے گا میری اور میرے والد گرامی حضرت سراج ہلسنت رحمۃ اللہ علیہ کی نہایت خوش بختی ہے کہ ہماری بیعت طریقت ایسے شیخ کامل، قلندر وقت رحمۃ اللہ علیہ سے ہے نیز ادب شیخ سے ہے کہ مرید دینی یا دنیوی امور میں شیخ کریم سے ہم کلام ہونے میں جلدی نہ کرے جب تک کہ یہ ظاہر نہ ہو کہ شیخ کامل اس کی کلام سننے پر تیار

ہیں یہ اس لیے ضروری ہے کہ کلام کی عجلت میں اگر شیخ ناراض ہو گئے تو مرید کی عاقبت خراب ہونے کا خطرہ ہے اس لیے رضائے شیخ نہایت ضروری ہے۔

حضرت سراج اہلسنت رحمۃ اللہ علیہ کا وجود کی ہونا:

حضرت موصوف رحمۃ اللہ علیہ توحید و جود کی کے قائل تھے ان کے اکثر خطابات میں وحدت الوجود کا درس ہوتا ہے اکثر و بیشتر کلام فرید یعنی دیوان فرید پڑھ پڑھ کر مسئلہ وحدت الوجود ثابت کرتے تھے کہ ایک کا وجود اور موجود ہونا ہے۔ تعینات کا وجود کا اعدم اور عارضی وجود ہے چونکہ تعینات کے وجود کی مثل حباب بحر ہیں اصل وجود بحر کا ہے حباب کا نہیں جب بحر کو موج ہوتی ہے تو حباب معدوم ہو جاتے ہیں ہاں تعینات اس کے مظاہر و عکس ہیں ان سب میں اصل ظہور ذات حق کا ہے ہاں وجود مطلق میں جب تنزل کا ارادہ فرمایا تو تنزلات ستہ، مراتب ستہ میں ظہور فرمایا اولاً وجود مطلق، جہاں صفات و اسماء کا تصور نہیں، یہ مرتبہ احدیت ہے، ثانیاً تعین اول، جس کو حقیقت محمدیہ علی صاحبہا الثناء و التحیۃ کہتے ہیں اس میں ظہور فرمایا اس کا نام مرتبہ وحدت ہے اور وحدت کثرت کا مبداء، ظہور ہے یعنی کثرت کائنات میں حقیقت محمدیہ علی صاحبہا کے جودوں کا ظہور ہے لیکن۔

آنکھ والا تیرے جو بن کا تماشہ دیکھے

دیدہ کور کو نظر آئے کیا وہ کیا دیکھے

ثالثاً تعین انسان میں تنزل فرمایا اس کا نام مرتبہ واحدیت ہے۔

رابعاً عالم ارواح میں تنزل اور ظہور فرمایا۔

خامساً عالم مثال میں تنزل اور ظہور فرمایا۔

سادساً حضرت انسان میں ظہور فرمایا جس طرح امام اعرافین حضرت شیخ عہد اکرم

جیسی رحمۃ اللہ علیہ نے اپنی کتاب انسان اکامل میں فرمایا کہ حضرت انسان ظاہراً

مخلوق ہے اور اس کا باطن ذات حق کا مظہر ظہور ہے۔

سابعاً عالم اجسام میں تنزل اور ظہور فرمایا ان تمام مراتب میں وجود مطلق کا ظہور ہے ایسی تو حید، تو حید حق ہے۔

سید العاشقین، امام العارفین، حضرت خواجہ غلام فرید رحمۃ اللہ علیہ کوٹ مٹھن شریف نے اپنے اردو کلام میں اس کی وضاحت فرمائی کہ

ایک دال ہوں ایک خواہ ہوں ایک جو ہوں ایک گو

سب میں اس کو دیکھتا ہوں غیر سے مطلب نہیں

یہی خاصہ نگاہ فرید ہے کہ ہر ایک میں اس ایک کو دیکھتے ہیں حضرت سراج بہشت رحمۃ اللہ علیہ ایسے حضرات سے فیض یافتہ تھے دیوان فرید کی وضاحت باقرآن کے ماہر تھے، اور حضرت کی کلام پڑھ کر ہمہ اوستی تھے ہمہ اوست ہی فرید کی بہت ہے۔

ایسے حضرات ایسے مشائخ کرام کی صحبت میں ہمہ اوستی بنے ہیں ہمہ اوستی نگاہ میں غیر کا تصور ہی نہیں غیر نہ تھا نہ ہے نہ ہوگا ایسا سبق کلام فرید، کلام عارف رومی کلام عارف جامی کلام شیرازی، کلام مولانا سعدی رحمۃ اللہ تعالیٰ علیہم والغفران سے حاصل ہوتا ہے۔

حضرت سراج بہشت رحمۃ اللہ علیہ کے خطابات کی اصل تو حید وجودی اور عشق رسول اللہ صلی اللہ علیہ وسلم تھا۔



ولادت

۱۳۳۱ھ مطابق ۱۹۱۱ء کی ایک خوشگوار صبح طلوع ہو چکی تھی جو اور صبحوں کی نسبت غیر معمولی اہمیت و خصوصیت جو میں لیے ہوئے تھی کیونکہ ایک بطل حریت آفتاب عصر کی آمد آدھی اسی لیے صبح ایک عجیب ہی کیف و سرور سے معمور ارباب دنیا کو مژدہ جانفر اسٹار ہی تھی۔ رات کی تاریکی بتدریج چھٹ رہی تھی، طائرانِ چمن بیدار ہو چکے تھے بلب و پیپہ مخصوص انداز میں نغمی سرائتھے کوئلیں کوک رہی تھیں چڑیاں چہچہا رہی تھیں۔ غرض کہ ہر سوسرت و انبساط کے ترانے الپے جارہے تھے جوں جوں طلوع آفتاب کا وقت قریب آ رہا تھا اندھیرا چھٹ رہا تھا تاریکی کے ساتھ تارے بھی راہ فرار اختیار کر رہے تھے۔ آفتاب کی تابانیوں و صوفش نیوں کے سامنے ستاروں کی جھللاہٹ کی حقیقت ہی کیا ہے اندھیرا کا فور ہوا تو مساجد سے اللہ اکبر کی صدا میں بلند ہونے لگیں ارباب دنیا بیدار ہوتے گئے استراحت کے بستر وں کو خیر باد کہ کر مسلمان خالقِ حقیقی کی بارگاہ ایزد پناہ میں سجدہ ریزی کیسے خانہ خدا میں مجتمع ہونے لگے ادائیگی فرض سے

فراغت پائی تو چہار سو یہ مسرت انگیز خبر چھپی ہوئی تھی کہ ع
آفتاب آمد دلیل آفتاب

کہ آسمانی سورج کے ساتھ ایک اور سورج بھی طلوع ہوا جس کا نام نامی اسمِ سرائی بھی
سراج احمد تجویز کیا گیا لیکن سرزمینِ فرید کو یا معلوم تھا کہ آج جس نو مولود کو بہ تابدار کا
نام سراج احمد رکھا جا رہا ہے کل یہی بڑا ہو کر فرزندِ اسلام، بطلِ حریت جیسے انقلابات
سے سرفراز ہو گا یہی سرزمینِ جس کی پاء بوسی کو سرمایہ افتخار و اپنے لیے طرہ امتیاز تصور
کرے گی خلافتِ اہل نام جس کی حضور کی کو نعمت یزدان سمجھیں گے یہی نو مولود کی عالم
بائیں، فی فضل اجل، منابرِ اسلام، منبعِ علم و عرفان سراج اہل سنت، سراج المقررین
، سراج الحفاظہ کے خطابات سے سرفراز ہو کر آفتابِ طریقت، تابِ شریعت بن کر صفحہ
ہستی پہ ایسا چمکے گا کہ ان کی نورانی شعاعوں سے روشنی ہی روشنی پھیل جائے گی۔

مقام ولادت:

سرزمینِ بہاول پور کہ جس نے اپنی تاریخ میں نہ صرف اولوالعزم اور اولوالمرتبیت
ہستیاں پیدا کی تھیں بلکہ تاریخ ساز اور تاریخ کے اوراق پر تابندہ رہنے والوں کی مسکن
بھی بنی۔ فرید عسکر، خضر عسکر، حضرت خواجہ غلام فرید رحمۃ اللہ علیہ، رئیسِ اہل
حضرت عبدالعزیز پر باوری صاحبِ نبراس، حضرت گھوٹومی صاحب، مولانا حضرت
گل محمد شاہ صاحب، سراجِ اشقیا سراج احمد صاحب، حضرت مولانا محمد یار صاحب
، حضرت مولانا حاجی شاہ صاحب، حضرت خواجہ نور محمد صاحب، حضرت شاہ
مغفور القادری جیسے علما و نامور مشائخ اسی سرزمینِ بہاول پور کی پیداوار ہیں۔ اس کی
سرزمین کے ایک مردم خیز خطہ خان پور ضلع رحیم یار خان میں آپ کی ولادت
باسعادت ہوئی۔

زمانہ طفولیت:

حضرت سراج اہل سنت رحمۃ اللہ علیہ صغیر سنی میں ہی منفرد تھے نہایت پاکیزہ اطوار، بمعصہ بچوں سے کھیل کود سے اجتناب کرتے تھے تنہائی کے پسندیدہ تھے فطرتاً من ہی سے دور تھے خدایا داور پارسا تھے دنیا و دنیا کی دنیا سے بے رغبتی تھی۔

ابتدائی تعلیم حضرت سراج ہلسنت رحمۃ اللہ علیہ نے خان پور میں ہی ابتدائی تعلیم کیلئے استاد اخذ کیا حضرت حافظ نظام الدین صاحب رحمۃ اللہ علیہ کے سامنے زانوئے تلمذ تہہ کیے۔ ابتدائی چند پارے حفظ کیے تھے کہ مقدر نے پاور کی اور آپ حضرت قاری مداحاق صاحب کی خدمت میں حاضر ہو گئے اور وہیں ان کی خدمت میں رہ کر ہر گیارہ سال قرآن مجید بالتجوید حفظ کیا حفظ قرآن جیسی نعمت سے مالا مال ہونے کے بعد دینی تعلیم کے حصول کے لیے آپ نے رخصت سفر باندھا۔

حضرت سراج اہل سنت نے عربی کی ابتدائی کتب کی تعلیم حضرت مولانا محمد موسیٰ صاحب کی خدمت میں حاصل کی مگر تشنگی تھی کہ روز افزوں تھی جبکہ وسائل سیرابی نہ ہونے کے برابر تھے کہ حضرت سراج الفقہاء سراج احمد مکھن بیابوی رحمۃ اللہ علیہ کی نگاہ انتخاب نے اس گویا نایاب کا انتخاب کر لیا اور آپ حضرت سراج الفقہاء کی خدمت میں مکھن بیلہ حاضر ہو گئے وسطانی کتب وہیں پڑھیں مگر دل کی حسرت تو کچھ اور ہی تھی اور اسی حسرت کو پانے کے لیے دینی تعلیم کو ذریعہ بنانا مقصود تھا اور یہ وہی حسرت تھی کہ جس کی کشش پر آپ علم عرفان کے منبع و مرکز بھر چوٹڈی شریف پہنچ گئے اور استاذ المحترم، رئیس المناطقہ مولانا عبد الکریم صاحب ہزاروی کی خدمت میں چند کتب فنون پڑھیں مگر طبیعت ہمیشہائل بہ ہجرت رہی آپ نے اسی کڑی پر ہندوستان کا سفر اختیار فرمایا و قریباً چھ ماہ تک دارالعلوم سہارنپور میں مقیم رہے چونکہ اس وقت دارالعلوم دیوبند

ہند کی شہرت دور دور تک پہنچ چکی تھی اور آپ بھی اس شہرت سے متاثر ہوئے بغیر نہ رہ سکے (واضح رہے کہ اس زمانے میں نمائندین دارالعلوم دیوبند کی مغفط تحریریں ابدیسی عقائد کی اتنی تشبیہ نہیں تھی بلکہ ان کے مفید عقائد کا حدودِ ربیعہ صرف دیوبند، سہارنپور اور دہلی تک محدود تھا)

غرض کہ آپ دارالعلوم دیوبند پہنچے اور تقریباً سائے چار سال تک وہاں زیرِ تعلیم رہے تمام علوم و فنون دینیہ، منطقی، فلسفہ، ریاضی، معانی، علم کلام کی تکمیل فرما کر دورہ حدیث میں داخل ہوئے، صحاح ستہ و دیگر کتب حدیث پڑھیں اور دارالعلوم کے سالانہ جلسہ دستار فضیلت مستندہ ۱۳۲۸ھ مطابق ۱۹۴۹ء میں آپ نے سند فراغت حاصل کی۔ اور تقریباً بیس سال کی عمر شریف میں دس گیارہ سال تک تحصیل علم میں مشغول رہ کر اپنے آبائی شہر خان پور میں واپس جلوہ افروز ہوئے۔

دورِ تدریس:

حضرت سراج اہلسنت رحمۃ اللہ علیہ نے ۱۳۲۸ھ میں تمام علوم عقلیہ و نقلیہ سے سند فراغت حاصل کرنے کے بعد آبائی شہر خان پور میں سلسلہ تدریس شروع فرمایا ابتداء میں آپ نے صدر بازار خان پور میں واقع مسجد خان سارہ کو منتخب فرما کر قرآن مجید اور کتب عربیہ کی تدریس شروع فرمائی اور تقریباً عرصہ ۲ سال تک یہاں چشمہ علم جاری رہا اور سینکڑوں طلباء نے اپنی تشنگی کو دور کیا پھر آپ نے دینی چشمہ کی روز افزوں وسعت اور جگہ کی تنگ دامنہ کے باعث خان پور کی جامع مسجد موسوم بہ مستری کمال الدین مرحوم کو منتخب کیا اور تقریباً چار سال تک اس مسجد میں سلسلہ تعلیم و تنعم جاری رہا اور صد ہا تشنگان علم اس چشمہ آب حیات سے سیراب ہوئے نیز اسی مسجد میں آپ نے

خطابت کے فرائض بھی سنبھال لیے ہر جمعہ نہایت علمی و مدلل تقریر فرماتے شہر و اطراف شہر کے سینکڑوں لوگ آپ کی پُر کیف، وجدانی، ایمانی و روحانی تقریر سے فیض یاب ہوتے۔ عرصہ چار سال بعد دربار عالیہ جیٹھ بھٹہ سائیں رحمۃ اللہ علیہ کے سجادہ نشین حضرت میاں ام بخش صاحب آپ کی خدمت میں حاضر ہوئے بصد اصرار آپ کو اپنے ہاں قریہ جیٹھ بھٹہ شریف لے گئے وہاں آپ نے سلسلہ تعلیم و تدریس کے ساتھ ساتھ لوگوں کے اصلاح اعمال کی طرف بھی توجہ دی اور معصیت زدہ و بد اعمالیوں میں مبتلا لوگوں کی نہ صرف اصلاح فرمائی بلکہ غلط مذہبی پروپیگنڈے سے متاثرہ

لوگوں کی دینی اصلاح بھی فرمائی آپ کی اس محنت شاقہ کا نتیجہ یہ نکلا کہ اس بہتی و قرب و جوار کے لوگ نہ صرف پاک باطن و پاک باز اور نمازی بن گئے بلکہ اکثر حفظ قرآن کی دولت سے بھی مالا مال ہو گئے حضرت میاں امام بخش صاحب کی وفات حسرت آیات سے آپ بہت دل گرفتہ تھے مگر میاں محمد اسلام صاحب جو سجادہ نشین درگاہ عالیہ جیٹھ بھٹہ تھے کے والد گرامی حضرت میاں شفیع محمد صاحب مرحوم نے آپ کو وہاں رہنے پر مجبور کر لیا اور آپ نے پھر سے اپنے مشن کو جاری کر دیا اور تقریباً ۱۸ سال تک وہاں قرآن مجید و کتب عربیہ کی تعلیم و تدریس میں مشغول رہے ہزاروں طلباء نے اس عرصہ میں آپ سے قرآن پاک حفظ کیا اور دینی تعلیم میں سند فراغت حاصل کی اس حویل ۲۷ میں حضرت سراج اہلسنت رحمۃ اللہ علیہ ہر جمعہ خانپور تشریف لا کر مسجد مستری کمال الدین میں پڑھاتے رہے۔

فن خطابت:

حضرت سراج اہلسنت رحمۃ اللہ علیہ جہاں درس و تدریس میں یدِ طولی رکھتے تھے وہاں فنِ خطابت میں بھی منفرد مقام کے حامل تھے آپ کی روحانی و ایمان افروز تقریر ہمیشہ عشقِ رسول و محبتِ رسول اللہ صلی اللہ علیہ وسلم کے موضوع پر ہوا کرتی تھی دورانِ تقریر خود بھی گریہ و زار خود رفتہ ہوتے تھے اور سامعین پر بھی وجدانی کیفیت جاری ہوتی تھی۔ اندازِ بیان وہ تھا کہ آپ کی تقریر اسرار و رموز کے ہزار با پہلو سلجھاتی ہوئی دلوں میں پیوست ہو جاتی تھی جب آیاتِ قرآنیہ کی تشریح و تفسیر فرماتے تھے تو اسرارِ اربعیت سے پردے اٹھ جاتے تھے احادیث کے معانی و مطالب بیان فرماتے تو سیرتِ رسولِ دل میں جاں گزریں ہو جاتی تھی صورتِ رسولِ اکرم بیان فرماتے تو سراپائے رسول کے روبرو سامعین خود کو سر خمیدہ پاتے تھے فقہ پر روشنی ڈالتے تھے شریعت کی حقانیت سامنے آ جاتی تھی عشقِ رسول پر لب کشائی فرماتے تو پھول کی نرم و نازک پتیاں جھڑنے لگتی تھیں دیوانِ فرید و روزبان ہوتا تو شمیمِ عطربین سے محفلِ مہب جاتی غرضیکہ آپ کا جب تک بیان جاری رہتا مجمع پر ایک لاہوتی کیفیت طاری رہتی تھی اور جب آپ کا بیان بامِ عروج پر ہوتا قدسیوں کی آمد آمد کے آثار نمایاں ہو جاتے تھے اور فضاؤں میں عشق و محبت کا رس گھلتا ہوا محسوس ہوتا تھا نیز نہ صرف مسلمان بلکہ غیر مسلم بھی اسی جذبِ آفریں کیفیت سے محظوظ ہوتے تھے یہی وجہ ہے کہ آپ کی تبلیغِ بیخ سے ہزار ہا مسلمان صحیح العقیدہ بنے تو سینکڑوں غیر مسلم آپ کے دستِ حق پرست پر دامنِ اسلام میں پناہ گزین ہوئے آپ کی مسحور کن خطابت میں جہاں محبتِ رسول کا عنصر نمایاں تھا وہاں نجدیت، مودودیت، شیعیت، قادیانیت اور پرویزیت کشی کا پہلو نہایت ملیح نہ انداز میں موجود تھا ایسے صاحبِ ذوق، عاشقِ رسول اللہ صلی اللہ علیہ وسلم کی پاک و نئی مجلس

میں حاضری باعثِ ازدیادِ علم و تقویٰ تھی فقہائے کرام فرماتے ہیں۔

مَنْ جَالَسَ مَعَ الْعُلَمَاءِ ازْدَادَ الْعِلْمَ فَالْوَزْعُ: یعنی مجلسِ علماء میں حضوری علم و تقویٰ کے ازدیاد کا باعث ہے بلکہ حدیث نبوی صلی اللہ علیہ وسلم میں اس طرح آیا ہے کہ

مَنْ جَالَسَ عَالِمًا فَكَانَ مَا جَالَسَنِي مَنْ جَالَسَهُ اللَّهُ تَعَالَى تَحْتَ الْعَرْشِ جو عالم کی مجلس میں بیٹھا گویا کہ وہ میرے پاس بیٹھا اور جو میرے پاس بیٹھا اللہ تعالیٰ بروز قیامت اسے عرشِ بریں کے زیرِ سایہ بٹھائے گا۔

بلکہ حقیقت تو یہ ہے کہ عالمِ دین کے ساتھ فرشتے ہونا پارِ گاہِ ربِ اعزت میں اس خاک سے اعلیٰ کوئی خاک نہیں ہے چنانچہ حضرت فاروقِ اعظم رضی اللہ تعالیٰ عنہ کا قول ہے وہ فرماتے ہیں کہ لَا تَفَارِقُوا مَجَالِسَ الْعُلَمَاءِ فَإِنَّ اللَّهَ لَمْ يَخْلُقْ تَرْبَةً عَلَى وَجْهِ الْأَرْضِ أَكْرَمَ مِنْ مَجَالِسِ الْعُلَمَاءِ

ترجمہ: مجالسِ علماء سے دور نہ رہو کیونکہ اللہ تعالیٰ نے کرۂ ارض پر مجالسِ علماء سے باعزت کوئی مٹی پیدا نہیں فرمائی۔

گویا نشست گاہِ علماء تمام کرۂ ارض سے افضل و اعلیٰ ہے خصوصاً حضرت سراجِ اہلسنت رحمۃ اللہ علیہ جیسے عشقِ رسول مقبول کی محبت بھری مجلس میں حاضری تو دریائے ذوق میں غوطہ زن ہونے کے مترادف ہوتی تھی۔

غرض کہ حضرت سراجِ اہلسنت کی خطابت منفرد تھی مسلسل آیاتِ قرآنیہ کی تلاوت اور پھر آیتِ مکتوہ کا پارہ، رکوع، آیتِ نمبر کا بتلا دینا جہاں سامعین کے لیے باعثِ ذوق تھا وہاں جید حفاظِ کرام کی حیرانگی کا سبب تھا نیز آیاتِ قرآنیہ و احادیثِ نبویہ کی تمثیل پر خضرِ صحرا حضرت خواجہ غلام فرید رحمۃ اللہ علیہ کے سرائیکی اشعار بطور تضمین پڑھتے تو ایک لاہوتی سماں بندھ جاتا اور سامعین نعمتِ ذوق سے بہرہ ور ہوتے۔ ذَالِكْ فَضْلُ اللَّهِ يُؤْتِيهِ مَنْ يَشَاءُ.

ماہ رمضان میں ختم قرآن مجید:

حضرت سراج اہلسنت رحمۃ اللہ علیہ صغیر سنی سے آخر عمر تک نماز تراویح میں قرآن مجید بذات خود سناتے رہے آپ چونکہ جہیر الصوت یعنی بلند آواز و خوش گوشتھے اور تلاوت کلام مجید کا انداز بھی منفرد انوکھا تھا جس وقت آپ ذوق میں آکر لحن داؤدی کا مظاہرہ فرماتے تو خود کی بھی جھکیاں بندھ جاتی تھیں اور مقتدی بھی پُر نم ہوتے تھے آپ کی بلند آواز کا یہ عالم تھا کہ جس زمانہ میں اسپیکر نہ تھے تو آپ کی آواز بلا اسپیکر چار سے چھ میل تک پہنچتی تھی۔

قرآن مجید آپ کو نہایت ضبط تھا دوران تراویح ہر دو رکعت کے بعد متلوہ آیات مقدسہ کا سلیس ترجمہ، شان نزول و مختصر تفسیر نیز شان محمدی صلی اللہ علیہ وآلہ وسلم جو کہ آپ کی روحانی غذا تھی۔ کبھی سرائیکی میں کبھی اردو میں نہایت پردرد لہجے میں بیان فرماتے تو سامعین بخود ہو جاتے خود بھی گریہ و زار ہو جاتے اور سامعین پر بھی گریہ طاری ہوتا تھا ہر شب یہی پر ذوق معمول ہوتا تھا۔

قرآن مجید ختم پورے ملک میں اپنی مثال ہوتا تھا ۲۸ اور ۲۹ رمضان کی درمیانی شب کو ختم قرآن ہوتا جس میں دو دراز سے کثیر تعداد میں نعت خوں حضرات تشریف لاتے اور پرسوز آواز میں جب بارگاہ رسالت میں ہدیہ عقیدت پیش کرتے تو محفل پر عجیب سوز و گداز کی کیفیت طاری ہوتی اور آپ کی حالت ذوق میں فلک شگاف آپس نکلتی تھیں غرض یہ کہ بوقت سحر صلوٰۃ و سلام پر محفل ختم قرآن پاک نکتہ انجام کو پہنچتی تھی۔

تاسیس مدرسہ سراج العلوم خان پور:

معززین شہر خان پور نے مذہبی فتنہ گروں و دینی ڈاکوؤں کی زہر افشانیوں کے پیش نظر محسوس کیا کہ شہر خان پور میں بھی اہلسنت کا ایک دینی مذہبی تعلیم کا مرکزی درس ہونا چاہیے چنانچہ چند معززین اور مذہبی ورد رکھنے والے الحاج محبوب رحمہ ص صاحب مرحوم، حاجی قادر بخش مرحوم، ڈاکٹر سی احمد صاحب مرحوم و حاجی غلام قادر صاحب مرحوم ایک وفد کی شکل میں حضرت سراج اہلسنت رحمۃ اللہ علیہ کی خدمت میں قریہ جیٹھ بھٹہ شریف حاضر ہوئے اور استدعا کی آپ ابالیان شہر خان پور پر نظر کرم فرماتے ہوئے مستقل سکونت خان پور میں رکھیں تاکہ جناب کی سرپرستی میں وہاں ایک دینی مذہبی ادارہ قائم کیا جائے چنانچہ آپ نے مذہبی فتنہ گروں کی یلغار کے پیش نظر ان حضرات کی استدعا کو شرف قبولیت بخشا اور مستقل خان پور میں قیام پذیر ہو گئے۔

۱۹۵۷ء میں پرانی تحصیل کا نصف پلاٹ بدیہ خان پور سے کرائے پر حاصل فرما کر ایک دینی مذہبی ادارہ موسوم بہ مدرسہ عربیہ سراج العلوم کی بنیاد رکھی جس جگہ آج چشمہ علم و عرفان تشنگان علوم کو سیراب کر رہا ہے یہی مقام ایک ویران، غیر آباد، بلند ٹیلوں اور گہری کھائیوں پر مشتمل تھا آپ کی شبانہ روز کاوشوں سے نہ صرف پلاٹ ہموار ہو گیا بلکہ تھوڑے ہی عرصہ میں مدرسہ کے دس بارہ کمرے بھی زیور تعمیر سے آراستہ ہو گئے اور طلباء عربیہ کی بھی کثرت ہو گئی۔

نیشہ زنی کرنے والے انگشت بدنداں تھے کہ اتنی قلیل مدت میں اہلسنت کا قلعہ نہ

صرف وجود میں آگیا بلکہ اہلسنت کی مذہبی پہرچی بن گیا ہے۔ مدرسہ سراج العلوم جو کہ نعم دین کا چشمہ آب حیات ہے آج تک سینکڑوں طلباء کرام اس آبِ حیات سے فیض یاب ہو کر ملک کے گوشہ گوشہ میں دینی خدمات سرانجام دے رہے ہیں اور مدرسہ کو علاقہ بھر میں مرکزی حیثیت حاصل ہے۔

حضرت سراج اہلسنت رحمۃ اللہ علیہ کا قائم کردہ یہ دارہِ صدقہ جاریہ ہے انشاء اللہ قیامت تک اس کا ثواب حضرت کی روحِ مقدسہ کو پہنچتا رہے گا اللہ تعالیٰ اس سعیِ گلستاں کو تار و زحشر سرسبز و شاداب رکے (آمین ثم آمین)

العقاد سالانہ جشن عید میلاد النبی صلی اللہ علیہ وسلم:

حضرت سراج اہلسنت رحمۃ اللہ علیہ نے خان پور میں ایک اور یادگار بھی چھوڑی ہے اور وہ ہے سالانہ ربیع الاول شریف میں میلاد النبی صلی اللہ علیہ وسلم کے جلسے کا انعقاد حضرت نے پہلا جلسہ عید میلاد النبی صلی اللہ علیہ وسلم خان پور میں ۱۹۳۸ء میں منعقد کرایا تھا اور پھر یہ جلسہ متواتر ہوتا رہا اور انشاء اللہ ہوتا بھی رہے گا ابتداءً یہ جلسہ سہ روزہ ہوا کرتا تھا پھر چند سال بعد چہار روزہ ہو گیا کچھ عرصہ بعد یہ جلسہ پانچ روزہ آخری سال یعنی قبل از وصال یہ جلسہ چہر روزہ ہوا تھا اور آپ کی اسی سنت پر عمل کرتے ہوئے اب چھ روزہ ہی یہ جلسہ ہوتا ہے جس میں ٹھارہ نشستیں ہوتی ہیں اور ملک بھر سے جیدو نامور علماء کرام شرکت فرماتے ہیں اور اپنے مخصوص اندازِ خطابت میں سرکارِ دوعالم صلی اللہ علیہ وسلم کی حیات پر روشنی ڈالتے ہیں جسے کا ایک خاص رنگ ہوتا تھا کہ ہر مقرر پر حضرت سراج اہلسنت کی فرمائش ہوتی تھی کہ موضوعِ سخن عشقِ رسول صلی اللہ علیہ وسلم ہو کیونکہ یہی آپ کا ذوقِ سیم تھا جب بونی عالم عشق و محبت رسول صلی اللہ علیہ وسلم پر تقریر فرماتے تو آپ آپ سے وارفیہ ہو جاتے محبت کی مزاؤں میں گم ہو جاتے تھے کر یہ وزاری، آہ و بکا شروع ہو جاتی تھی ایسا معہوم ہوتا تھا کہ جیسے یہ وجدانی کیفیت منے کی شکل میں پیالے بھر بھر کر کھنسل میں موجود ہر شخص کو پلائی گئی ہو جس سے کہ سارا

مجمع ہی مسکور و بخود ہوتا تھا۔

خطاب کرنے والے علماء حیران ہوتے تھے کہ اتنا طویل جلسہ اور اس کی اٹھارہ نشستوں میں ایک جیسا سماں فہم و ادراک سے ماورا تھا پھر متواتر شب و روز کثیر اجتماع اور اس قدر ذوق پورے ملک میں اس کی مثال ناپید ہے دراصل ایک تو یہ حضرت سراج اہلسنت رحمۃ اللہ علیہ کی برکت و تصرف کا نتیجہ تھا دوم یہ کہ یہ جلسہ بارگاہ نبوی صلی اللہ علیہ وسلم میں نہایت مقبول تھا چنانچہ جسہ کی مقبولیت کی بشارت مشاہدہ میں آئی ہیں۔

مقبولیت کی پہلی بشارت:

حضور غزالی زماں رازی دوران حضرت قبدہ استاذی سیدی مولانا الشاہ احمد سعید شاہ صاحب کاظمی رحمۃ اللہ علیہ جو مرکزی صدر جماعت اہلسنت پاکستان تھے اسی جلسہ میں دوران خطاب حضور پر نور صلی اللہ علیہ وسلم کی زیارت فیض بشارت نصیب ہوئی۔ تفصیل کچھ اس طرح ہے کہ ایک مرتبہ حضور حضرت کاظمی صاحب رحمۃ اللہ علیہ جسہ پر تشریف لائے مگر ناسازی طبع کے باعث آپ اپنی رہائش گاہ یعنی الحاج محمد ابراہیم خاں کی کوٹھی پر قیام پزیر تھے اور جلسہ گاہ میں تشریف نہ لائے تو حضرت سراج اہلسنت نے اپنا ایک قاصد حضرت شاہ صاحب رحمۃ اللہ علیہ کی خدمت میں روانہ کیا تا کہ وہ آپ کو جلسہ گاہ میں لے آئے قاصد جب حضرت کی خدمت اقدس میں حاضر ہوا تو آپ نے ناسازی طبع کے باعث معذرت فرمائی جب اس کی اطلاع حضرت سراج اہلسنت کو پہنچی کہ قبلہ شاہ صاحب کی طبیعت ناساز ہے تو آپ بہ نفس نفیس طبع پر ہی کیلئے حضرت قبلہ کاظمی شاہ صاحب کی خدمت میں روانہ ہو گئے عجیب اتفاق کہ ادھر سراج اہلسنت شاہ صاحب کی خدمت میں روانہ ہوتے ہیں ادھر شاہ صاحب قبلہ تانگہ پر سوار ہو کر جسہ گاہ کی طرف روانہ ہو جاتے ہیں خدا معلوم کہ ان حضرات کا کس قدر باہمی روحانی رابطہ ہوتا ہے غرض کہ جب حضرت سراج اہلسنت قیام گاہ پر پہنچے تو معلوم ہوا کہ حضرت شاہ صاحب روانہ ہو چکے ہیں چنانچہ حضرت سراج اہلسنت بھی واپس

جلسہ گاہ تشریف لے آئے حضرت شاہ صاحب قبلہ کو مغموم پایا لیکن چھٹے عرض نہیں کیا کیونکہ رمز شناس تھے حضرت قبلہ کاظمی شاہ صاحب رحمۃ اللہ علیہ اسٹیج پر جلوہ افروز ہوئے اور دریافت فرمایا کہ حافظہ صاحب کس موضوع پر تقرر کر رہے ہیں۔ آپ نے فرمایا کہ قبلہ حب رسول اللہ صلی اللہ علیہ وسلم پر تقرر فرمائیں مجمع کثیر تھا کیفیت پر ذوق تھی چنانچہ آپ نے آیت مقدمہ ”قُلْ اِنْ كُنْتُمْ تُحِبُّونَ اللّٰهَ فَاتَّبِعُوْنِیْ يُحْبِبْكُمُ اللّٰهُ الْح تداوت فرما کر حب رسول صلی اللہ علیہ وسلم پر تقرر شروع فرمائی اول سے آخر تک تمام مجمع پر ایک ذوق طاری تھا اور حضرت سراج اہلسنت کی فلک شکاف آہیں نکل رہیں تھیں حضرت نے کرم نبوی صلی اللہ علیہ وسلم بیان کرتے ہوئے جب یہ حدیث تلاوت فرمائی کہ مَنْ رَأَى فِی الْمَنَامِ فَسِیرَ اِلَیْ فِی الْیَقْظَةِ وَلَوْ مِنْ قَبْلِ السَّمَوَاتِ الْخِج جس نے مجھے نیند میں دیکھا تو عنقریب وہ مجھے بیداری میں دیکھے گا اگرچہ مرنے سے تھوڑی دیر قبل ہی کیوں نہ دیکھے

حضرت شاہ صاحب رحمۃ اللہ علیہ ابھی اس حدیث کا ترجمہ ہی بیان فرما رہے تھے کہ سامنے رکھی ہوئی میز پر مجددہ میں گر سرد ہوش ہو گئے کیونکہ اس وقت آپ کو جمال محمدی صلی اللہ علیہ وسلم کی زیارت نصیب ہو چکی تھی آپ کو اسی مد ہوشی کے عالم میں کرسی سے اتارا گیا پورے مجمع پر ایک عجیب کیفیت طاری تھی مغموم ہوتا تھا کہ حد درجہ عطر پاشی کی گنتی ہے ایک مسخو رکن خوشبو تھی کہ ہر ایک کو مخمور کیے جا رہی تھی ادھر آپ کو کرسی سے اتار کر اسٹیج سے نیچے لایا جا رہا تھا کہ ادھر حضرت سراج اہلسنت عالم بے خودی میں تڑپ رہے تھے جہاں محبوب صلی اللہ علیہ وسلم بود دیکھ کر قفل کناں تھے ترکی نوپا حضرت شاہ صاحب کے قدموں پر بار بار ڈال کر دست بستہ ہو کر رو کر عرض کر رہے تھے کہ حضرت شاہ صاحب حسنین کریمین کا واسطہ ہے میرا خیال رکھنا اہل و عیال کا میرے شر گردوں، میرے مریدین و معتقدین اور تمام سنیوں کا خیال رکھنا عجیب منظر تھا عجیب سماں تھا ہر شخص کی زبان پر اصلوۃ و السلام سیک یا رسول اللہ کی صدا گونج رہی تھی، کاش کہ

لفظ ہوتے اور اس کی منظر کشی کی جاتی مگر محبت اور لفظوں کی منظر کشی چہ نسبت خاک
 رابعالم پاک۔

الغرض بمشکل تمام حضرت شاہ صاحب کو اسی مخموریت کے عالم میں تانگہ پر سوار کر کے
 جب رہائش گاہ کی طرف روانہ ہوئے تو معتقدین و عوام عالم وارنگی میں تانگہ کے
 سامنے لیٹ گئے عجب سماں تھا لوگ پروانہ وار قربان ہو رہے ہیں تڑپ رہے ہیں مگر شمع
 ہے کہ مخمور ہے دل کی دھڑکنیں دگرگوں تھی۔ آپیں نکل رہی تھیں۔ ہر شخص کی تمنا تھی کہ
 وہ خوش نصیب آنکھیں دیکھیں کہ جنہوں نے جہاں مصطفیٰ دیکھا ہے لوگ ٹوٹ رہے
 تھے خدا خدا کر کے لوگوں کو بمشکل بٹایا گیا اور حضرت شاہ صاحب کو رہائش گاہ تک
 پہنچایا گیا تقریباً آٹھ یوم تک حضرت شاہ صاحب رحمۃ اللہ علیہ پر یہی کیفیت طاری
 رہی اللہ تعالیٰ ہر مسلمان کو حضور اکرم صلی اللہ علیہ وسلم کا دیدار نصیب فرمائے (آمین)

دوسری بشارت:

الحاج حاجی غلام حسین صاحب مالک پاکستانی ہوٹل مدینہ منورہ نے اپنا ایک خواب
 بیان فرماتے ہوئے فرمایا کہ ایک شب میں نے خواب میں دیکھا کہ سرکارِ دو عالم صلی
 اللہ علیہ وسلم بابِ عمر رضی اللہ عنہ سے اندر داخل ہو رہے ہیں۔ اور حضرت سراج
 اہلسنت رحمۃ اللہ علیہ حضور اکرم صلی اللہ علیہ وسلم کی غلامی میں ہیں میں نے ڈرتے
 بچکپاتے حضرت سراج اہلسنت سے سوال کر ہی لیا کہ حضرت اس وقت سرکارِ دو جہاں
 حضور علیہ الصلوٰۃ والسلام کہاں سے تشریف لارہے ہیں فرمایا کہ حضور علیہ الصلوٰۃ
 والسلام میرے ہاں جلسہ میلاد النبی صلی اللہ علیہ وسلم میں خان پور میں جلوہ افروز ہوئے
 تھے اور اب میں سرورِ دو جہاں صلی اللہ علیہ وسلم کو پہنچانے آیا ہوں۔

کیا مقام ہے حضرت سراج اہلسنت کا کہ جن کے جسے میں حضور علیہ

السلام تشریف لے جائیں اور جو حضور علیہ السلام کو واپسی پہنچانے کیلئے مدینہ منورہ تک جائیں۔ ایسے عاشق رسول مقبول پر کیا خامہ فرسائی کی جا سکتی ہے لفظوں کے دامن کیوں نہ ٹنگ ہو جائیں اسی واقعہ سے جہاں حضور علیہ السلام کی بارگاہ میں حضرت سراج اہلسنت کے مقام کا پتہ چلتا ہے وہاں یہ بھی واضح ہے کہ یہ جلسہ میعاد شریف واقعی مقبول بارگاہ رسالت ہے جسکی توبہ و جود اتنی طوالت کے پھر بھی اثر دہام میں کمی نہیں ہوتی بلکہ ہر نشست میں دوسری نشست سے زیادہ ہی فیض نوٹنے والے ہوتے ہیں اور انشاء اللہ قیامت تک یہ فیض یونہی جاری و ساری رہے گا اللہ تعالیٰ فقیر کو بھی مزید توفیق کاملہ عطا فرمائے (آمین)

اشاعت مسلک:

مسلک حقہ اہل سنت کی اشاعت کے سلسلے میں حضرت سراج اہلسنت کی خدمات ناقابل فراموش ہیں شہر خان پور و اطراف و اکناف شہر میں آپ نے جس جانفشانی سے مسلک کا کام کیا ہے وہ کبھی نہیں بھلایا جاسکتا یا خصوصاً خان پور میں آپ نے نوے فیصد آبادی کو صحیح العقیدہ بنایا ایک دور وہ تھا کہ جب خان پور میں یا رسول اللہ صلی اللہ علیہ وسلم پہنا جرم گردانا جاتا تھا مگر اب الحمد للہ حضرت سراج اہلسنت کی کاوشوں کا ثمرہ ہے کہ خان پور جیسے شہر کی اکثر و بیشتر مساجد سے یا رسول اللہ صلی اللہ علیہ وسلم کی صداکیں بلند ہو رہی ہیں۔

آپ نے بد مذہبوں کا بڑی پامردی سے مقابلہ کیا ان کے مرکزی مقام عید گاہ خان پور میں جلسے کرائے جہاں ملامہ کاظمی شاہ صاحب رحمۃ اللہ علیہ جیسی عظیم علمی شخصیتوں نے مدلل علمی تقاریر فرما کر عوام کو حق و باطل میں فرق سمجھایا اور متکرمین کی زہر چکانیوں کا

شانی علاج فرمایا۔ آپ سے گھر گھر میں محفل میاں کی طرح ڈالی وہی خان پور کہ جہاں نعت رسول ﷺ پڑھنا امر مشکل تھا۔ مدحت انبیاء پر شور و شہیں برپا ہو جاتی تھیں۔ اولیاء اللہ کے نام لیواؤں پر کفر و شکر کے فتوے چسپاں کیے جاتے تھے مگر آج وہی خان پور ہے کہ گھر گھر سے نعت رسول کی آواز آرہی ہے۔ اولیاء اللہ کے ایام و اعراس منائے جا رہے ہیں ہر سو عشق رسول میں مد بھری صدا کہیں بلند ہو رہی ہیں۔

حضرت سراج اہلسنت رحمۃ اللہ علیہ کا خان پور کے باسیوں کے علاوہ قرب و جوار کے مکینوں پر بھی احسان عظیم ہے۔ آپ نے قریہ قریہ گاؤں گاؤں پہنچ کر مسلک حقہ کی حقانیت کو واضح کیا اور عشق رسول و محبت اولیاء کو ان کے دلوں میں جا گزریا۔ آپ کی تبیینی جدوجہد کا نتیجہ کہ ہزار ہا آدمی جرائم پیشہ افراد تائب ہو گئے اور بے شمار بد عقیدہ لوگ آپ کی پر ذوق و علمی تقریر سے متاثر ہو کر تائب ہوئے اور مذہب حقہ اہلسنت میں داخل ہوئے نیز آپ کی تبلیغ تبلیغ سے سینکڑوں عیسائی راہ راست پر آگئے اور دست حق پر حقہ بگوش اسلام ہو گئے۔ سکھر اور احمد پور شرقیہ یہ دو شہر آپ کے فریفتہ تھے آپ اکثر و بیشتر ان شہروں میں تبلیغی جلسوں پر تشریف لے جاتے۔

حضرت سراج اہلسنت رحمۃ اللہ علیہ بسبب احیاء سنت نبویہ خلفائے نبوی علیہ السلام کا مقام رکھتے تھے حدیث شریف میں ہے

قال عليه السلام رحمة الله على خلفائي فقل من خلفاءك يا رسول الله قال الذين يحيون سنتي ويعلمونها عباد الله .

نبی علیہ السلام نے فرمایا کہ میرے خلفاء پر اللہ کی رحمت ہو عرض کیا گیا کہ یا رسول اللہ آپ کے خلفاء کون ہیں فرمایا وہ لوگ جو میری سنت کو زندہ کرتے ہیں اور اللہ کے بندوں کو میری سنت کی تعلیم دیتے ہیں حضرت سراج اہلسنت رحمۃ اللہ علیہ کا مشن تو احیاء سنت تھا چنانچہ تبلیغ و تدریس کے ذریعے آپ نے سنت کا احیاء فرمایا اور اسی احیاء سنت کے سبب آپ ایک سو شہداء کے اجر کے مستحق ٹھہرے ہیں جیسا کہ حدیث نبوی

علیہ الصلوٰۃ والسلام میں ہے۔

من احیٰ سنتی عند فساد امتی فله اجر مائۃ شہیدا
فساد زمانہ کے وقت جس نے میری سنت کو زندہ کیا اس کے لیے سو شہیدوں کا ثواب
ہے۔

اسی طرح آپ اور حدیث شریف میں ہے کہ جس نے رضائے الہی کے لیے علم حاصل
کر کے اس کو ذریعہ تبلیغ بنایا تو اس کو ستر انبیاء کرام علیہم السلام کے برابر ثواب عطا ہوگا۔
من طلب العلم لیحدث بہ الناس ابتغاء وجه الله اعطاء الله اجر سبعین
نبیاً (تفسیر کبیر)

جس نے علم حاصل کیا تاکہ رضائے الہی کی خاطر لوگوں کو اس کی تعلیم دے تو اللہ تعالیٰ
اس کو ستر نبیوں کا اجر عطا فرمائے گا۔

حضرت مولانا ابلسنت رحمۃ اللہ علیہ پر اللہ تعالیٰ کا یہ فضل عظیم تھا کہ آپ کی
ساری عمر تبلیغ دین میں بسر ہوئی اور عوام انسان کی رشد و ہدایت کے لیے ہمہ وقت کمر
بستہ رہے۔ آپ حضور علیہ السلام کی مذکورۃ الصدر حدیث کے عین مصداق ہیں اور
آپ کے لیے اور اس کے رسول مقبول کی طرف سے خیر ہی خیر ہے جیسا کہ حضرت علی
کرم اللہ وجہہ کا قول ہے:

قال علی ابن ابی طالب لا خیر فی الصمت عن العلم کمالا خیرا
لکلام عن الجہل.

حضرت علی کرم اللہ وجہہ الکریم کا قول ہے کہ تم سے خاموشی میں کوئی خیر نہیں اسی طرح
جہالت بری کلام میں بھی کوئی خیر نہیں۔

نیز بروز قیامت عہد کرام کا علم انھیں کے لیے شفیع ہوگا جیسا کہ صاحب تفسیر کبیر امام
فخر الدین رازی کا قول ہے:

والعلم شفیع لصاحبه وحق علی الله ان لا یخزیہ

صاحب علم کا علم اس کے لیے شفیع ہوگا اور یہ حق ہے کہ اللہ تعالیٰ اس کو رسوا نہیں کرے گا۔

آخرت میں علماء کے لیے طلائی منبر:

عن ابن عمر رضی اللہ عنہ ادا کان یوم القيامة صفت منابر من ذهب علیہا قباب من فضة منصدة بالدر والياقوت والزمرد جلالہا السندس والاستبرق ثم ینادی منادی الرحمن ابن من حمل الی امة محمد علما یرید بہ وجہہ اللہ اجلسوا علی هذه المنابر فلا خوف علیکم حتی تدخلوا الجنة

حضرت ابن عمر رضی اللہ عنہما سے مروی ہے کہ جب قیامت کے دن طلائی منبر بچھائیں جائیں گے جن پر چاندی کے نورانی قبے ہوں گے اور وہ موتی، یاقوت، زمرد سے مزین ہوں گے نیز اس پر ریشمی جھالریں لٹکی ہوئی ہوں گی پھر ندا کرنے والے فرشتہ منادی کرے گا کہ جس عام دین امت محمدیہ کو رضائے الہی کے لیے علم سکھایا ہے وہ کہاں ہے پھر ان علماء کو حکم ہوگا کہ تم ان منبروں پر بیٹھو تم پر کوئی خوف نہیں ہے یہاں تک کہ تم جنت میں داخل کیے جاؤ۔

لغرض حضرت سراج اہلسنت رحمۃ اللہ علیہ کی تبلیغی خدمات جلیلہ صرف اور صرف رضائے الہی کی خاطر تھیں اور آپ بجا طور پر اس مرصع و مرجع طلائی تخت کے حق دار ہیں اور جتنی رشک کریں گے کہ عند اللہ اشاعت اسلام میں شب و روز مشغول رہنے والی شخصیت اللہ کے حضور کتنی ارفع و اعلیٰ مقام پر فائز ہے۔

فضیلت گریہ علماء:

قال النبی علیہ السلام کل قطرة نزلت من عینہ تطفئی بحرا من جہنم الخ

حضور علیہ السلام نے فرمایا کہ عام دین کے آنکھوں سے بہنے والے آنسوؤں کا ایک قطرہ جہنم کے دریا کو بجھا دے گا۔

اور یہ صفت گریہ و زاری تو حضرت سراج ہلسنت رحمۃ اللہ علیہ کی عاشقانہ مجاہدہ زندگی کا ایک لازمہ تھا اور یہی عشق و محبت رسول صلی اللہ علیہ وآلہ وسلم میں جاری ہونے والے آنسو مار جہنم کو ٹھنڈا کرنے میں مدد و معاون ثابت ہوں گے۔

عالم دین سید الاخیاء:

قال علیہ السلام الا انبرکم باجود قالوا نعم یا رسول اللہ قال اللہ تعالیٰ اجود الاجواد انا اجود ولد آدم واجودہم من بعدی رجل عالم ینشر علم

بنی علیہ السلام نے فرمایا کہ کیا میں تمہیں سید الاخیاء کی خبر نہ دوں صحابہ نے عرض کیا کہ ہاں یا رسول اللہ ﷺ تو سرکار نے فرمایا کہ اللہ تعالیٰ سید الاخیاء ہے اور میں اول و آدم میں سید الاخیاء ہوں میرے بعد سید الاخیاء وہ عالم دین ہے جس نے اپنے علم کو پھیلایا۔

اس حدیث کی رو سے اگر دیکھا جائے تو حضرت سراج ہلسنت رحمۃ اللہ علیہ زمر سید الاخیاء میں شامل ہیں۔ اس لئے کہ آپ کی حیات طیبہ تو سخاوت علمی میں ہی بسر ہوئی

ہے آپ نے درس و تدریس اور تقریر کے ذریعے علم دین کو پھیلا یا ہے جس پر ملک کے اطراف و اکناف میں آپ کے علمی نور سے پھوٹنے والے شرارے شاہد ہیں۔

؎ کلید جنت ہیں

قال عليه السلام العلماء مفاتيح الجنة و خلفاء الانبياء

نبی اکرم ﷺ کا فرمان ہے کہ علماء کرام جنت کی کلید اور انبیاء کرام علیہم السلام کے خلفاء ہیں۔

زیارت علماء افضل الاعمال:

قال عليه السلام قلت يا جبرائيل اي الاعمال افضل لامتي قال انظر الى العالم او قال زيارة العالم

حضور علیہ السلام فرماتے ہیں کہ میں نے جبریل سے کہا کہ میری امت کے لئے کون سا عمل افضل ہے تو عرض کیا کہ عالم کو دیکھنا یا عالم کی زیارت کرنا۔

عالم مستجاب الدعوات:

قال عليه السلام عشرة تستجاب لهم الدعوة العالم و المتعلم و صاحب حسن الخلق و المريض و اليتيم و الغارى و الحاج و الناصح و المسكين و الولد المطيع لا بويه و المرأة المطيعة لزوجها۔

حضور علیہ الصلوٰۃ والسلام نے فرمایا کہ دس آدمی مقبول الدعاء ہیں۔ عالم دین، طالب علم، اچھے اخلاق والا، بیمار، یتیم، غازی، حاجی، مسلمانوں کو نصیحت کرنے والا، ماں باپ کا فرمانبردار لڑکا اور اپنے خاوند کی فرمانبردار عورت۔

حضرت سراج اہلسنت جس قدر مقبول الدعاء تھے اس کی مثال خال خال ہی ہوتی ہے۔ اگر آپ کی مقبول دعائیں اور ان کے ظاہر شدہ ثمرات و اثرات کو جمع کیا جائے تو ایک ضخیم

کتاب مرتب ہو سکتی ہے مگر بطور تبرک اس خردوار سے صرف مشمت نمونہ پیش کرتا ہوں۔

محترم سید اسد حسین شاہ صاحب زمیندار خان پور بیان کرتے ہیں کہ میں ایک دفعہ حضرت سراج اہلسنت رحمۃ اللہ علیہ کی خدمت میں حاضر ہوا اس دوران میری والدہ سخت بیمار تھیں یہاں تک کہ ڈاکٹروں نے مرض لا علاج قرار دے دیا تھا سنتے تھے کہ جس مرض کی دوا بازار میں نایاب ہو تو اس کا آسیر اللہ والوں کے ہاں بہر صورت دستیاب ہوتا ہے لہذا میں نے عرض گوش گذاری کہ والدہ صاحبہ شدید علیل ہیں مرض کی تشخیص نہ ممکن ہو چکی ہے اور ڈاکٹروں نے لا علاج قرار دے دیا ہے حضرت سراج اہلسنت نے فرمایا کہ شاہ صاحب تسلی کریں ہم اللہ کے حضور دعا کرتے ہیں چنانچہ آپ نے قلبی توجہ سے دعا فرمائی۔ شاہ صاحب فرماتے ہیں کہ میں جب رہور پہنچا تو میری والدہ کی طبیعت سنبھل چکی تھی پہلے کے مقابلے میں بحمد اللہ کافی آرام تھا اور یہ حضرت سراج اہلسنت کی دعا کا صدقہ تھا۔

(۲) اسی طرح کا ایک مشہور و معروف واقعہ ہے کہ آپ علاقہ کوٹ سہابہ میں تقرر فرما رہے تھے کثیر اثر دہام تھا جبکہ سایہ نہ ہونے کے برابر تھا شدت کی گرمی پڑ رہی تھی مگر سامعین تھے کہ باوجود گرمی و دھوپ کی تمیزات کے پھر بھی تقریر سماعت کر رہے ہیں۔ حضرت سراج اہلسنت نے جب دیکھا کہ لوگ اس گرمی میں بھی محبت کی مد بھری باتیں سننے کے لئے جمع ہیں تو آپ نے سامعین کو مخاطب کیا کہ سب اپنی جگہ بیٹھ رہے اور ابھی بارش ہوگی زیادہ لمحات نہ نہر رہے تھے کہ دوران تقریر ہی بارش شروع ہو گئی جو دو گھنٹے تک جاری رہی۔

(۳) حضرت سراج اہلسنت رحمۃ اللہ علیہ ایک مرتبہ علاقہ کوٹہ موہی تحصیل احمد پور شرقیہ

میں خطاب فرما رہے تھے محفل پر ایک عجیب سوز و گداز کی کیفیت طاری تھی کہ آپ نے فرمایا سامعین ابھی بارش آجائے گی۔ حاضرین حیران کہ ابر کا نام و نشان نہیں ہوا جامد و ساکت ہے پھر بارش کہاں سے آئے گی مگر دوران تقریر ہی بارش ہو گئی اور چھپس بہ چھپس سامعین بھیک گئے مگر اٹھے پھر بھی نہیں۔ آپ سے ایسے بے شمار واقعات رونما ہوئے۔

سلسلہ بیعت:

حضرت سراج اہلسنت رحمۃ اللہ علیہ صغریٰ میں ہی سلسلہ عالیہ چشتیہ نظامیہ کے مشہور وقت روحانی پیشوا قطب الاقطاب، سرتاج الاولیاء، قلندر وقت حضور حضرت مرشدی خواجہ درمحمد صاحب رحمۃ اللہ علیہ سجادہ نشین دربار عالیہ گڑھی شریف کے دستِ حق پرست پر بیعت ہو گئے تھے مگر جب دارالعلوم دیوبند میں حصول تعلیم کے لئے تشریف لے گئے تو وہاں آپ مولوی حسین احمد مدنی شیخ الحدیث دارالعلوم دیوبند کی ظاہری نمود سے متاثر ہوئے بغیر نہ رہ سکے اور ان سے بیعت ہونے کا خیال ظاہر کیا حسین احمد مدنی نے کہا کہ آپ تہجد کے بعد تشریف لائیں میں تمہیں بیعت کر لوں گا۔ ہم سب ہم درس صحیح العقیدہ سنی طباء نے آپ کو باز رکھنے کی پوری کوشش کی مگر آپ نے کسی کی نہ سنی اور بیعت ہونے کا مصمم ارادہ فرمالیا۔ سہی اتنا کہہ کر خاموش ہو گئے کہ آپ کا پہلا شیخ کامل ہے تو وہ ضرور آپ کی رہبری فرمائے گا۔

چنانچہ اس واقعہ کو ساڑھے چار سال کا عرصہ بیت گیا کہ ایک شب قبل از تہجد مرشد کریم حضرت خواجہ درمحمد صاحب رحمۃ اللہ علیہ تشریف فرما ہوئے اور آپ کو مخاطب کر کے تین باتیں ارشاد فرمائیں کہ۔

۱۔ حافظ صاحب کیا میں نے آپ کو بستی حضرت شیخ عبدالستار رحمۃ اللہ علیہ میں حسن بخش
درکھان کے گھر بیعت نہ کیا تھا؟

۲۔ کیا آپ کا یہی خیال ہے کہ میں صغیر سنی میں مرید ہوا تھا لیکن یاد رہے کہ کوریجہ اگر
شیر خوار بچہ کو بھی مرید فرمائے تو وہ مرید صحیح ہے۔

۳۔ حافظ صاحب آپ نے ہمیں بھدیا کریم نے آپ کو نہیں بھلایا۔ اچھا السلام علیکم۔

حضرت سراج اہلسنت جب بیدار ہوئے تو قلبی کیفیت درگوں تھی چشم پر نم تھیں اور بغیر
اجازت داراعلم سے سیدھا خان پور کے لئے رخت سفر باندھا گھر پہنچنے کے بعد فوراً
حضرت درپاک علیہ الرحمۃ کے حضور گڑھی شریف میں حاضری دی۔ حال سفر پیش کر
کے مقصد حضوری پیش فرمایا۔ آپ نے فرمایا کہ حافظ صاحب وہ خواب نہیں تھا
بیداری تھی۔ بہر حال مرشد کریم نے آپ کو دوبارہ خلوت میں بیعت کا شرف بخشا اور
تمام شبہات کو رفع فرما کر دل میں نہایت پاک عقیدہ پیدا فرمادیا۔ یہی شیخ کامل کا مقام
ہے کہ وہ اپنے مرید کی جملہ حرکات و سکنات کو نگاہ میں رکھے جیسا کہ شیخ عبدالوہاب
شعرانی رحمۃ اللہ علیہ شیخ کامل کی تعریف میں ایو اقیات والجو ابر میں لکھتے ہیں کہ

قال سیدی علی الخواص رحمۃ اللہ تعالیٰ لایکمل الرجل عندنا حتی
یعلم حرکات مریدہ فی انتقالہ فی الاصلاب لی استقرارہ فی الجنة و النار

حضرت سیدی علی الخواص فرماتے ہیں کہ کوئی مرد صالح ہمارے نزدیک اس وقت تک
پایہ کمال تک نہیں پہنچ سکتا جب تک وہ اپنے مرید کی حرکات و سکنات کو اس کے پشت
آیا میں منتقل ہونے اور جنت و جہنم میں قرار کرنے تک کا علم نہ رکھتا ہو۔

ثابت ہوا کہ شیخ کامل مرید کے است برکتم سے اسباب آج آمد اور دخول جنت و

ہار تک کے جملہ حرکات و سکنات کا علم رکھتے ہیں بلکہ شیخ کامل تو مرید کے قلب میں جلوہ گر ہوتا ہے لہذا سالک کے لئے بھی کامل کے حضور صدق قلبی شرط ہے۔ امام شعرانی طبقات کبریٰ میں لکھتے ہیں۔

اذا حسنتهم اهل الصدق فحالتهم بالتصدق فانهم جو اسيس القلوب
يدخلون في قلوبكم و يخرجون منها وانتم لا تشعرون

جب اہل صدق اولیاء اللہ کی خدمت میں بیٹھو تو صدق دل سے بیٹھو اس لئے کہ وہ تمہارے دلوں کے ج سوس ہیں اور وہ تمہارے دلوں میں داخل ہو کر سب بھید نکال لیتے ہیں اور تمہیں شعور بھی نہیں ہوتا۔

حضرت سراج اہلسنت رحمۃ اللہ علیہ کی ذات گرامی کو اپنے مرشد سے انتہائی عقیدت تھی اور آپ اپنے شیخ کامل کے مظہر اتم تھے جبکہ مرشد کریم کی نگاہ کرم بھی آپ پر حد درجہ تھی بلکہ اگر یوں کہا جائے کہ حضرت سراج اہلسنت کی مرضیت مرشد کی مرضی و انشاء کے تابع تھیں تو زیادہ ہی مستحسن ہوگا۔ شیخ کامل صرف مرید کے احوال پر ہی نہیں بلکہ کائنات پر قابض ہوتے ہیں چنانچہ صاحب تفسیر روح البیان فرماتے ہیں

يصل المرالى الله تعالى ويحد الله اطوع له فيما اراد ولا تزال العوالم فى قبضة باذن الله تعالى

جب بندہ قرب الہی حاصل کر لیتا ہے تو اللہ تعالیٰ اس کے ہر ارادے کو پورا فرماتا ہے اور ہمیشہ ہمیش کے لئے تمام عوالم باذن اللہ اس کے قبضے میں ہوتے ہیں

فيحكم بحكم الله تعالى و بعنه نعمه له تعالى فيخسر عن المغيبات فكشفه عن صور الاكوار و حقائق المعاني ولا ينكره الا جاهل بسعرفته ما يدور عنهم من الاحوال التي يشاهدون فيها مكنوت السموات۔

پس وہ اللہ کے حکم سے حکم کریں گے اور وہ اللہ کے علم سے جانیں گے پس وہ مغیبات

کی خبر دیں گے ان پر موجودات کی اشکال اور حقائق و معانی منکشف ہوں گے اس کا انکار صرف وہ جابل کرے گا جس کو ان پر وارد شدہ احوال کی معرفت حاصل نہ ہوگی کہ وہ حضرات کس طرح ملکوت آسمان میں موجود چیزوں کا مشاہدہ کرتے ہیں علامہ شعرانی رحمۃ اللہ علیہ مشاہدہ کی تعریف میں یوں لکھتے ہیں کہ۔

المشاهدة هي ارتفاع الحجب بين العبد وبين الرب

مشاہدہ کی تعریف یہ ہے کہ بندے اور رب تعالیٰ کے درمیان تمام پردے اٹھ جاتے ہیں۔

یعنی بندہ کامل کی آنکھوں کے سامنے سے تمام حجابات ختم ہو جاتے ہیں اور اس کا قلب روشن و منور ہو جاتا ہے۔ علامہ شعرانی طبقاتِ کبریٰ میں فرماتے ہیں کہ

قرب المشتاقين منيرة بؤر الله تعالى فاذا تحرك فيها الاشتياق اصضاء نور ما بين السماء والارض فيها هي له بنهم المنكحة فيقول اشهدوا اسي اليهم اشوق

یعنی مشتاقان جمالِ ربی کے قلوب اللہ تعالیٰ کے نور سے منور ہیں جب ان کے اندر اشتیاق دیدارِ الہی موجزن ہوتا ہے تو اس کا نور زمین و آسمان کے درمیان پھیل جاتا ہے پھر اللہ تعالیٰ فرشتوں سے فخر یہ طور پر فرماتا ہے کہ گواہ ہو جاؤ میں ان لوگوں کے دیدار کا ان سے زیادہ مشتاق ہوں

معلوم ہوا کہ صاحب کمال اور مشتاقان دید خدا کے قلوب روشن ہوتے ہیں چنانچہ صاحب تفسیر کبیر فرماتے ہیں۔

قرب المومنين كالمرأة في الصفا فوق امرأة لال المرأة ان عرض عليها حجاب لم يرفيها شئى و قرب المومنين لا يحجبهم السموات السبع والكرسى والعرش

مومن کا قلب آئینہ کی مانند شفاف ہوتا ہے بلکہ صفائی میں آئینہ پر فوقیت رکھتا ہے اس لئے کہ اگر آئینے پر پردہ ڈال دیا جائے تو اس میں کوئی چیز نظر نہیں آتی مگر مومن کے قلب کو ساتوں آسمان اور عرش و کرسی بھی حجب نہیں ہو سکتے۔

غرض کہ نگاہ مرد مومن ارضی و سماوی مخلوق و ملکوت کا مشاہدہ کرتی ہے بلکہ حقیقت تو یہ ہے کہ جملہ سابقہ انبیاء کرام علیہم السلام کا مشاہدہ کرتی ہے جیسا کہ علامہ سیوطی رحمۃ اللہ علیہ الحادی للفتاویٰ میں لکھتے ہیں۔

الاولیاء ترد علیہم احوال یتشاهدون فیہا ملکوت السموات والارض و یظرون الانبیاء احياء غیر اموات۔

یعنی اولیاء کرام پر ایسے احوال وارد ہوتے ہیں کہ جس سے وہ زمین و آسمان کے ملکوت کا مشاہدہ فرماتے ہیں اور انبیاء کرام کو زندہ دیکھتے ہیں۔

بلکہ علامہ سیوطی نے تو الحادی للفتاویٰ میں یہاں تک لکھا ہے کہ۔

نہم فی یقینہم یتشاهدون لملائکۃ و ارواح الانبیاء و یسمعون منهم اصواتا یقتبسون منهم

فوائد

اولیاء کرام عالم بیداری میں ملائکہ اور ارواح انبیاء کا مشاہدہ کرتے ہیں اور ان کی آوازیں سنتے ہیں اور ان سے اقتباس و فوائد حاصل کرتے ہیں۔

اولیاء کرام کے لئے ارواح انبیاء کا دیدار اور ان کی اصوات کا سماع کرامت ہے چنانچہ امام العارفین ابن العربی رحمۃ اللہ علیہ فرماتے ہیں۔

روية الانبياء و الملائكة و سماع كلامهم ممكن للمؤمن كرامة و للكافر عقوبة

انبیاء کرام و ملائکہ کی رویت اور ان کے کلام کا سماع مومن کے لئے کرامۃ ممکن ہے جبکہ کافر کے لئے سزا کے طور پر ممکن ہے۔

ثابت ہوا کہ اللہ والے سابقہ انبیاء کرام کا دیدار کرتے ہیں ایسے فرشتے و دیگر ملکوت ارضی و سماوی ان کی نگاہوں سے پوشیدہ نہیں ہیں تو لا محالہ اللہ کے ان مقرب بندوں میں سے حضرت در پاک حضرت سراج اہلسنت رحمۃ اللہ علیہ اللہ تعالیٰ اس مقام کے حامل ہیں۔

مجاز

حضرت سراج اہلسنت رحمۃ اللہ علیہ کو اپنے مرشد کریم حضرت خواجہ در پاک رحمۃ اللہ علیہ سے مجاز حاصل تھا۔

کشف و کرامات:

حضرت سراج اہلسنت کو یقیناً کشف مقبوب حاصل تھا۔ فقیر کے ساتھ بارہا کشف کا سلسلہ ہوا کہ حضرت نے فقیر کے قلبی حالات و خیالات کا اظہار فرمایا اور فقیر متحیر ہوتا کہ قلبی حالات کا آپ کو کس طرح علم ہو جاتا ہے متعدد بار فقیر نے مذہبی مسائل پر گفتگو کا راہ کیا مگر لب کشائی سے پہلے ہی حضرت وہی مسائل بیان فرما دیتے ایسے ہی اگر کوئی پریشانی لاحق ہوتی تو نہ صرف اس کا اظہار فرماتے بلکہ ان کو حل بھی فرما دیتے۔ ان تجربات کے پیش نظر یہی طور پر کہا جاسکتا ہے کہ آپ کو کشف تام حاصل تھا اور یہ سب بزرگ کامل مرشد کریم خواجہ در پاک رحمۃ اللہ علیہ کا فیض نظر تھا۔

اللہ وسایا نامی ایک شخص مقیم نزد شوگر مل خان پور بیان کرتا ہے کہ ایک مرتبہ حضرت سراج اہلسنت رحمۃ اللہ علیہ کو تقریر کی دعوت دی آپ تشریف لائے۔ دوران تقریر حالت ذوق میں فرمایا کہ جن کے ہاں اولاد نہیں ہوتی اور وہ اولاد زینہ کے متمنی ہیں کھڑے ہو جائیں چنانچہ ہم گیا رہ آدمی کھڑے ہو گئے اور عرض کی کہ ہم اولاد سے محروم ہیں آپ نے فرمایا تم سب محفل میلاد منعقد کرنے کی منت مانو اور میں اللہ تعالیٰ کے حضور دعا کرتا ہوں کہ وہ تم کو اولاد زینہ عطا فرمائے۔ ہم سب نے مذکورہ منت مان لی اور آپ نے اللہ تعالیٰ کے حضور رُکڑا کر دعا مانگی اسی سال اللہ تعالیٰ نے ہم سب کو اولاد زینہ سے سرفراز فرمایا اس طرح کے بیشمار واقعات زبان زد عام و خاص ہیں۔

۱۹۷۳ء میں جب تباہ کن سیلاب آیا تو وہ ماڈل ٹاؤن کے علاقے میں داخل ہو چکا تھا شہر خالی ہو رہا تھا ہر سوا فراتفری کا عالم تھا اور پانی تھا کہ پورے شہر کو لپیٹ میں لے رہا تھا بعض نشیبی علاقوں میں تو مکانات کے روشن دانوں سے پانی برآمد ہو رہا تھا اور آپ اپنے مدرسہ سراج العلوم میں رونق افروز رہے۔ بار بار عرض کیا گیا کہ حضور شہر خالی ہو گیا ہے راستے بھی مسدود ہو رہے ہیں لہذا ہمیں بھی ہجرت کرنی چاہئے آپ نے ان سب کو سختی سے منع کر دیا اور فرمایا کہ میرے مدرسے میں پانی نہیں گھس سکتا ایسا ہی ہوا سررا شہر ڈوب گیا مکانات کے روشن دانوں سے پانی نکل رہا تھا مگر مدرسہ کے گیٹ سے اندر پانی داخل نہیں ہوا اور تقریباً تین سوا افراد آپ کے ہمراہ مدرسہ میں پناہ گزیں رہے۔

دوران سیلاب کچھ مہاجرین حضرات آپ کو خان پور کے علو بازار میں دعا کرانے کے لئے گئے۔ فقیر بھی ہمراہ تھا۔ آپ جب علو بازار پہنچے تو پانی زوروں پر بہہ رہا تھا

چنانچہ آپ نے بعد گریا و جزا اللہ تعالیٰ سے دعا کی اسی وقت پانی وہیں رک گیا اور آگے بہنے کی اس کو جرات نہ ہو سکی۔ اسی طرح مدرسہ سراج العلوم کے قریب حلقہ نمبر ۵ میں چھ فٹ کی بلندی میں پانی بہہ رہا تھا اور مدرسہ کے گیٹ تک بھی پانی تھا۔ مدرسہ میں پانی داخل نہیں تھا یہ آپ کی تین کرامت تھی جس کے تمام ابالیان خان پور شاہد ہیں:-

میں مسمیٰ محمد یسین سعیدی و مدظلہ بدری محمد سییم سنہ ۱۳۸۵ھ بم اللہ پر تحصیل رحیم یار خان ۱۹۶۹ء میں کاروبار کے سلسلے میں بسم اللہ پور سے شہر خان پور میں سکونت اختیار کی اور مجھے حضرت سراج اہلسنت سے روحانی پیار، فیض ۱۹۶۶ء میں اپنے استاد ماسٹر ثناء احمد خان صاحب کے توسط سے حضرت سراج اہلسنت سے ملاقات کا شرف حاصل ہوا اور وہیں سے روحانی فیض کا سلسلہ بالآخر مجھے سن ۱۹۶۹ء میں خان پور پہنچ گیا اور پھر حضرت سراج اہلسنت جو کہ مشق رسول سے سرشار شخصیت تھی سے رفاقت اور محبت روحانی بڑھتی چلی گئی یہاں تک کہ حضرت سراج اہلسنت رحمۃ اللہ علیہ جب بھی روزانہ صبح فجر کی نماز پر تشریف لے جاتے تو مدرسہ سراج العلوم سے آتے ہوئے پرانی غلہ منڈی کے گٹ کے قریب ہی ایک چوبارے پر میری رہائش تھی وہاں پر پہنچ کر آپ رحمۃ اللہ علیہ اپنے عصا مبارک کی ٹھوکر سے ہمیں جگاتے اور پھر نماز پر تشریف لے جاتے پھر میں اور میرے بھائی بھی آپ رحمۃ اللہ علیہ مسجد مستری کمال دین تک پہنچتے پہنچتے راستے میں مل جاتے اور فجر کی نماز آپ کے پیچھے ادا کرتے اور یہ ایک یا دو دن نہیں بلکہ آپ رحمۃ اللہ علیہ کا روزانہ کا یہ معمول تھا اور میں روزانہ فجر، مغرب کی سحرا، کی نماز حضرت سراج اہلسنت رحمۃ اللہ علیہ کے پیچھے پڑھتا اور میں

مغرب اور عشاء بھی فجر کی طرح پابندی سے حضرت سراج اہلسنت کے پیچھے پڑھتا اور مغرب اور عشاء کی نماز پر آپ رحمۃ اللہ علیہ کا معمول تھا کہ مغرب کی نماز کی فراغت کے بعد عشاء کی نماز پڑھتا اور نماز عشاء کے بعد ہزار مرتبہ گھٹلیوں پر درود پاک پڑھا جاتا اور درود شریف کے بعد حضرت علامہ حافظ محمود احمد سعید کی عید ارحمہ قصیدہ بردہ شریف پڑھتے اور اس کے بعد دعائے خیر فرما کر آپ رحمۃ اللہ علیہ مسجد سے مدرسے کے لیے روانہ ہوتے اور آپ کے ساتھ تقریباً آٹھ دس افراد کا جہر مٹ ضرور ہوتا اور یہ روزانہ کا معمول تھا۔

کچھ واقعات ایسے ہیں جس سے مجھے حضرت کا بھرپور فیض نصیب ہو ا۔ ایک یہ کہ آپ رحمۃ اللہ علیہ نے مجھے کوئلہ بیٹھان میں حاجی محمد رحیم خان جتوئی سے 1973ء میں فلڈ کے بعد 140 ایکڑ زمین مستاجری پر لے کر دی جو میرے پاس تین سال تک رہی۔ اس دوران مجھے مالکان سے کچھ لین دین کے معاملے میں پنچائتی فیصے کے مطابق مبلغ چھ ہزار روپے دینے پڑے جو کہ وقت مقررہ تک مجھ سے نہ ہو پار ہے تھے میں بڑا پریشان تھا وقت مقررہ کی تاریخ سے دو دن پہلے میں حضرت کی خدمت میں دعا کی غرض سے حاضر ہوا اور آپ نے مجھ سے بڑے اصرار کے ساتھ دو مرتبہ پوچھا بیٹا کوئی پریشانی ہو تو بتاؤ مگر میں شرم کے مارے کچھ نہ بول رہا تھا میں نے عرض کی کہ کوئی پریشانی نہیں پھر آپ نے تیسری مرتبہ فرمایا بیٹا یسین میں ایسے نہیں کہہ رہا تمہیں پریشانی ضرور ہے مگر کہہ نہیں پار ہے ہو۔ بتاؤ کیا پریشانی ہے مجھے کچھ حوصلہ ہوا تو میں نے عرض کی حضور کہ مدت وعدہ میں صرف دو دن باقی ہیں اور میں رقم کا بندوبست نہیں کر سکا تو آپ نے فرمایا بس اتنی سی بات ہے اور مجھے کہا کہ یہ فون مجھے

اٹھا دو جو قریب ہی پڑا ہوا تھا تو آپ نے ایک شخص کو کال کی کہ میں اس بندے کو تمھاری طرف بھیج رہا ہوں اس کو مبلغ چھ ہزار روپے دے دو ایک ماہ تک تمھیں رقم واپس مل جائے گی۔ میرا بہت بڑا مسئلہ آپ کی س کرم نوازی سے حل ہو گیا میں سمجھتا ہوں کہ حضرت سراج اہلسنت صاحب کشف بزرگ تھے جو دلوں کے رازوں سے بھی واقف تھے

دوسرا واقعہ یہ ہے کہ آپ رحمۃ اللہ علیہ کے وصال کے کچھ عرصہ بعد میں رات کو خواب دیکھا کہ میں تعبہ شریف کی طرف منہ کر کے رو رہا ہوں اور پڑھ رہا ہوں یا رسول اللہ انظر حالنا یہ اغاظ میری زبان پر جاری ہیں اور میں رو رہا ہوں تو آپ عین اس وقت تشریف لاتے ہیں اور میرے کندھے پر ہاتھ رکھ کر فرماتے ہیں یسین کیوں روتے ہو یہ دیکھو سامنے حضور اکرم صلی اللہ علیہ وآلہ وسلم تشریف فرما ہیں، یہ دیکھو حضور غوث اعظم رضی اللہ عنہ تشریف فرما ہیں یہ دیکھو حضرت معین الدین چشتی اجمیری علیہ الرحمہ موجود ہیں، تم گھبراتے کیوں ہو یعنی اس طرح آپ نے اپنے وصال کے بعد بھی مجھے جیسے عاصی پر نظر کرم فرمائی۔

ایک صاحب ماسٹر رمت علی صاحب بیان کرتے ہیں کہ مجھے حضرت سراج اہلسنت رحمۃ اللہ علیہ کی ذات گرامی سے بیعت ہونے کا حد درجہ اشتیاق تھا چند بار التجا بھی کی مگر آپ نے فرمایا کہ جب وقت آئے گا تو بیعت ہو جانا، اسی اثناء میں مجھ پر چند ایسی پریشنیاں لاحق ہوئیں کہ جن کو برداشت بھی نہ کر سکا میں نے خودکشی کا مصمم ارادہ کر لیا۔ حضرت صاحب کی خدمت میں الوداعی قدم بوسی کے لئے حاضر ہوا۔ کچھ دیر حضرت کی مجلس میں بیٹھنے کے بعد واپسی کی اجازت چاہی آپ نے فرمایا کہاں

جاتے ہو۔ میں نے عرض کیا حضور ایک ضروری کام کے سلسلے میں پنجاب جانا ہے آپ نے فرمایا کہ جانا بعد میں پہلے مٹھائی لاؤ اور بیعت ہو کر چلے جانا۔ مجھے دل میں ایسا محسوس ہوا کہ شاید میرے دل کی کیفیت آپ پر منکشف ہوگئی ہے اور میرا خودکشی کا عزم صمیم مستزلزل ہونے لگا، بہر حال میں بازار سے شیرینی لایا تو آپ نے مجھے حجرہ میں بلا کر اپنا بیعت فرمایا، بعد ازاں تعلیمی کلمات سکھائے پھر فرمایا کہ بتاؤ اب بھی جانے کا ارادہ ہے مگر میری تو دنیا ہی بدل گئی تھی تمام وساوس و خطرات ختم ہو گئے تھے اور اطمینان قلب نصیب ہو گیا تھا، الحمد للہ! شیخ کامل نے مجھے خودکشی جیسی حرام موت سے بچا لیا۔ حضرت سراج اہلسنت رحمۃ اللہ علیہ متعلق ایسے بے شمار واقعات مشاہدہ مذکور ہیں۔

رویائے صالحہ:

پاکیزہ نیک اور اچھے خوابوں کا آنا بھی علامات ولایت میں سے ہے۔ حضرت سراج اہلسنت رحمۃ اللہ علیہ کو بے شمار روایات صالحہ نصیب ہوئے تھے۔ ایک مرتبہ کا واقعہ ہے کہ آپ قیلولہ فرما کر بیدار ہوئے تو فقیر کو تلاش کرایا۔ مگر یہ عاجز گھر پر موجود نہ تھا۔ غروب آفتاب تک انتظار فرمائی بعد ازاں نماز مغرب پڑھانے کے لئے مسجد مستری کمال الدین مرحوم تشریف لے گئے وہاں سے کسی طالب علم سے فرمایا کہ جاؤ اور مختار احمد سے کہہ دو کہ جب تک مسجد شریف سے واپس گھر نہ پہنچوں سوئے نہیں اور میرا انتظار کرے۔ فقیر حضرت کی تشریف آوری کا منتظر رہا اور آپ حسب معمول گیارہ بجے شب واپس تشریف لائے اور آتے ہی میری پیشانی پر بوسہ دیا اور باہر تشریف لے

گئے حیرانی دو چند ہو گئی اور راز بھی معلوم نہ ہو سکا۔ چند ہی ایام گزرے تھے کہ آپ کے ہم درس حضرت قبلہ مولانا حافظ غلام الاحد صاحب بھی تشریف فرما تھے۔ اثنائے گفتگو آپ نے فرمایا کہ حافظ غلام زین العابدین صاحب مفتی صاحب کا میں آپ کو اپنا ایک خواب بیان کرتا ہوں جو کہ چند روز قبل میں نے دیکھا ہے کہ پھر فرمایا کہ ایسے نورانی خواب نہ چند کشتی پر موقوف ہیں نہ اوراد و وظائف کے مرہون منت ہیں۔ وہ خواب کچھ اس طرح ہے کہ

چند روز ہوئے قبولہ کے وقت میں نے نورانی خواب دیکھا کہ ایک نورانی محل ہے اور اس میں ایک نوری شمع روشن ہے، درانوار کی بارش ہو رہی ہے ہزاروں کی تعداد میں نورانی چہروں والے بزرگ موجود ہیں جب کہ ان کے سر در سب سے آگے بیٹھے ہوئے ہیں ریشمی نورانی قالین پچھی ہوئی ہے اور اس قدامین پر ایک سونے کی طلائی اور اس پر چوکی رکھی ہوئی تھی اور اس پر زرقار کار ریشمی نوری غلاف پڑا ہوا ہے۔ اس بزرگ کامل نے ایک ور کسی بزرگ کو حکم دیا کہ تفسیر کبیر لاؤ چنانچہ تفسیر کبیر لا کر اس چوکی پر رکھ دی گئی اور مختار احمد مجھے اس طلائی چوکی کے پاس بیٹھے ہوئے نظر آئے غرض کہ اس بزرگ کامل نے حکم فرمایا کہ مختار احمد اس آیت مبارکہ **وَ اِذْ قُلْنَا لِلْمَلٰٓئِكَةِ اسْجُدْ وَاٰدَمَ** کی تفسیر بیان کرو۔ جب مختار احمد نے اس آیت مذکورہ کی تفسیر کرنا شروع کی تو ایسی نورانی علمی تفسیر تھی کہ اس مرد کامل نے اٹھ کر مختار احمد کی پیشانی پر بوسہ لے لیا۔ یکے بعد دیگرے تمام بزرگان دین سامعین نے بھی باری باری اس کی پیشانی کا بوسہ لے لیا۔ پھر یہ مجلس ختم ہوئی تو دوسری مجلس شروع ہوئی اس محفل میں نہایت حسین صورت بزرگان دین تشریف فرما ہوئے ان میں سے ایک بزرگ کامل نے دوسرے بزرگ کو

حکم دیا کہ بخاری شریف لاؤ بخاری شریف الی گئی تو اس بزرگ نے فرمایا مولانا مختار احمد صاحب آپ حدیث شریف ان اللہ خلق آدم علی صورۃ کی تشریح فرمائیں جب انہوں نے حدیث کی تفسیر بیان کی تو ایسی نورانی سمی تفسیر تھی کہ اس بزرگ کامل نے بصد مسرت اٹھ کر اس کی پیشانی چوم لی پھر یکے بعد دیگرے تمام بزرگوں نے یہی عمل دہرایا۔ ابھی مجلس ختم ہی ہوئی تھی کہ اعلان ہوا کہ اٹھوا استقبال کرو سید الاولیاء تشریف لارہے ہیں۔ دیکھا تو اولیاء کرام کا جم غفیر تھا اور آگے آگے تین حضرات بزرگان دین ہیں باقی سب ان کے پیچھے صف بستہ ہیں۔ میں ”سراج اہلسنت رزمۃ اللہ علیہ“ دوڑ کر ان بزرگوں کے قدم بوس ہوئے۔ انہیں میں سے ایک نے فرمایا کہ حافظ صاحب مبارک ہو بقیہ تکمیل کے لئے ہم آگئے ہیں۔ پھر مجھ سے مخاطب ہو کر فرمایا حافظ صاحب آپ نے مجھے پہچانا نہیں، میں علی مرتضیٰ کرم اللہ وجہہ ہوں، میرے دائیں جانب سرکار بغداد سیدنا شیخ عبدالقادر جیلانی رضی اللہ تعالیٰ عنہ ہیں اور بائیں جانب سرتاج چشت اہل بہشت حضرت خواجہ معین الدین چشتی اجمیری ہیں۔ ان کے ہمراہ حضرت مولانا احمد رضا خان فاضل بریلوی رحمۃ اللہ علیہ ہیں۔ مزید بے شمار اولیاء کرام ہیں۔

چنانچہ سب حضرات تشریف لا کر جلوہ افروز ہوئے اور ایک اور عظیم شخصیت کے درود مسعود کا انتظار ہونے لگا۔ تھوڑی دیر بعد کیا دیکھتے ہیں کہ جس کا انتظار کیا جا رہا تھا وہ عظیم ہستی غزالی زماں علامہ سید احمد سعید شاہ صاحب کاظمی رحمۃ اللہ علیہ تشریف لا رہے ہیں اور آپ کے سراقدر پر سبز رنگ کی دستار ہے۔ حضور سید الاولیاء علی مرتضیٰ کرم اللہ وجہہ و سرکار بغداد حضرت غوث الاعظم استقبالات کے لئے کھڑے ہو گئے،

غرض کہ حضور قبلہ کاظمی صاحب علیہ الرحمۃ نے سیدنا حضرت علی مرتضیٰ کی خدمت میں وہ دستار پیش کی۔ اور عرض کیا کہ حضور آپ مولانا مختار احمد کی دستار بندی فرمائیں۔ آپ نے فرمایا کہ کاظمی صاحب آپ ابتداء فرمائیں اس لئے کہ آپ ان کے استاذ ہیں۔ حضرت صاحب قبلہ نے بعد کہا کہ حضور آپ سید الاولیاء ہیں لہذا آپ ہی ابتداء فرمائیں سیدنا سنی مرتضیٰ کرم اللہ وجہہ و حضرت قطب ربانی سیدنا غوث اعظم شیخ عبدالحق درر ضی اللہ تعالیٰ عنہ و معین الملت و امین الدین حضرت خواجہ معین الدین چشتی اجمیری رحمۃ اللہ علیہ نے اپنے دست کرم سے مختار احمد کی دستار بندی فرمائی۔ دستار بندی کے بعد سیدنا حضرت علی کرم اللہ وجہہ نے دعائے خیر فرمائی اور مجھے مبارک باد عطا فرمائی۔

پھر حضرت علی کرم اللہ وجہہ نے مجھے حکم فرمایا کہ حافظ صاحب لنگر تقسیم کریں، چنانچہ میں نے حسب الحکم لنگر تقسیم کرنا شروع کر دیا اور اولاً میں نے لنگرا نہی حضرات ثلاثہ کی خدمت میں پیش کیا۔ مگر میں یہ منظر دیکھ کر حیران رہ گیا کہ جو چیز اچھی ہوتی ہے وہ علی مرتضیٰ کرم اللہ وجہہ اٹھ کر مختار احمد کے سامنے رکھ دیتے ہیں غرضیکہ لنگر تقسیم کرنے کے بعد مجھے حکم ہوا کہ میں بھی لنگر میں سے کچھ کھاؤں اور میں نے بھی حسب حکم اسی لنگر سے کھایا اور وہ مجلس اختتام پذیر ہوئی اور تمام بزرگان مشائخ تشریف لے گئے تو قبلہ والا کریم حضرت سراج اہلسنت فرماتے ہیں کہ میں نے بیدار ہو کر ان حضرات کی سنت ادا کی اور مختار احمد کی پیشانی کو بوسہ دیا۔

حضرت سراج اہلسنت رحمۃ اللہ علیہ نے اپنا خوب بیان فرمایا کہ میں نے ایک نورانی ہنر بار بار دیکھا جس کے درمیان میں نورانی طہارت محلات تھے دوران میں سے ایک محل

میں مجھے مختار احمد نظر آیا جب برخوردار نے مجھے بدایا تو میں بھی اسی محل میں داخل ہو گیا دیکھا کہ اس محل میں ایک نورانی منبر رکھا ہوا ہے برخوردار نے بتایا کہ قبلہ اللہ تعالیٰ نے یہ نورانی طلائع محل اور نورانی منبر مجھے عطا فرمایا ہے، اس محل میں ایک نورانی قالین پچھی ہوئی نظر آ رہی تھی اور اس پر آیت مبارکہ ”بَطَانُهَا مِنْ اسْتَبْرَق“ لکھی ہوئی تھی اور اس محل کے چہر طرف سرسبز و شاداب باغ تھ اور حقیقت میں حضرت سراج اہلسنت رحمۃ اللہ علیہ کو جنت کا مشاہدہ کرایا گیا تھا۔

حضرت سراج اہلسنت رحمۃ اللہ علیہ نے ایک مرتبہ مدرسہ سراج العلوم کے قیام کے متعلق اپنا خواب بیان فرمایا کہ میرا ارادہ ایک دینی مدرسہ قائم کرنے کا تھا مگر کوئی مناسب و موزوں جگہ میسر نہیں آ رہی تھی۔ دریں اثناء میں نے ایک خواب دیکھا کہ جہاں اس وقت مدرسہ قائم ہے اس مقام پر سفید کبوتر دودھ پی رہے ہیں اور دودھ کا چشمہ جاری ہے کہ ختم ہونے کو نہیں آتا۔ اس خواب کی تعبیر حضرت سراج الفقہار رحمۃ اللہ علیہ نے یہ دی کہ یہاں دینی مدرسہ قائم ہوگا۔ علم عربی چشمہ بے کنار ہے اور کبوتر طلباء ہیں۔ چنانچہ آپ کے خواب کی تعبیر پوری ہوئی اور آج ایک ناموار جگہ پر بہترین دینی ادارہ قائم ہے جو کہ علاقہ بھر میں مرکزی حیثیت کا حامل ہے۔

حضرت سراج اہلسنت رحمۃ اللہ علیہ نے ایک دفعہ مدینہ منورہ کا خواب بیان فرمایا کہ مجھے یہ خیال ہوا کہ پتہ نہیں رسول اکرم ﷺ کے مزار مقدس کی ہیئت کیا ہوگی۔ جب ہم مدینہ منورہ حاضر ہوئے تو ایک شب میں خواب نصیب ہوا جس میں آنحضور پر نور ﷺ کے مزار اقدس کی ہیئت میری تباہوں کے سامنے آ گئی کیا دیکھتا ہوں کہ حضور علیہ السلام کے مزار پر تین سرخ نوری پتھر رکھے ہوئے ہیں اور ان پر عرتیں بریں سے

نورانی شبنم کے نورانی قطرات برس رہے ہیں ایسی شبنم جیسے نورانی قطرات مزار شریف سے عرش بریں کی طرف جارہے ہیں۔

حضرت ابو بکر صدیق رضی اللہ تعالیٰ عنہ کی مزار اقدس تھوڑی سی نیچے ہے جب کہ حضرت عمر فاروق رضی اللہ تعالیٰ عنہ کی مزار شریف اس سے بھی تھوڑی سی نیچی ہے ہم مخصوصہ و سلام تھے کہ ایک صد آئی، حافظ صاحب ابو بکر صدیق و عمر فاروق رضی اللہ عنہما پر تو خصوصہ و سلام پڑھ رہے ہیں مگر امیر عثمان و علی مرتضیٰ رضی اللہ عنہما پر بھی یہاں سلام پڑھو اور ان کو بھی یہاں موجود سمجھو، حضرت حافظ صاحب فرماتے ہیں کہ جب تک ہمارا قیام سرکار دوعالم کی بارگاہ میں رہا ہم سب رفقاء سرکار دوعالم صلی اللہ علیہ وسلم اور آپ کے خلفاء اربعہ کے حضور خصوصہ و سلام عرض کرتے رہے۔

حضرت سراج اہلسنت رحمۃ اللہ علیہ بیان فرمایا کرتے تھے کہ مجھے شدید کھانسی تھی ہر چند علاج معالجہ کرایا گیا مگر افاقہ نہ ہوا تو میں نے اپنے مرشد کریم حضرت خواجہ درپاک رحمۃ اللہ علیہ کے حضور استغاثہ فرمایا تو شب کو حضرت مرشد کریم رحمۃ اللہ علیہ کی زیارت نصیب ہوئی آپ پانی پڑھا بوالائے کچھ پانی حضرت سراج اہلسنت پر چھڑکا اور بقیہ پانی پینے کا فرمایا چنانچہ آپ نے بقیہ پانی نوش فرمایا صبح بیدار ہوئے تو صحت یاب تھے۔

ایک مرتبہ حضرت سراج اہلسنت رحمۃ اللہ علیہ نے فرمایا کہ اس غلام پر رسول اکرم صلی اللہ علیہ وآلہ وسلم کا بے حد فیض ہے کہ سرکار دوعالم صلی اللہ علیہ وآلہ وسلم نے متعدد بار اپنی زیارت فیض سے مشرف فرمایا۔

حضرت سراج اہلسنت رحمۃ اللہ علیہ نے ایک مرتبہ فرمایا کہ بفضلہ تعالیٰ حضرت سیدنا

ابوبکر صدیق، حضرت عمر فاروق، حضرت عثمان غنی، حضرت علی مرتضیٰ رضوان اللہ تعالیٰ علیہم اجمعین و حسین کریمین علیہما السلام، حضرت اویس قرنی، حضرت سیدنا شیخ عبدالقدور جیلانی، حضرت سیدنا خواجہ معین الدین چشتی بابا فرید شکر گنج، حضرت محبوب الہی نظم الدین دہلوی، حضرت قبلہ عالم خواجہ نور محمد مہاروی، حضرت خواجہ غلام فرید رضی اللہ عنہم اجمعین کے علاوہ دیگر بزرگان دین و مشائخ عظام کی متعدد بار زیارت نصیب ہوئی، غرض کہ

اس قسم کے بے شمار روئے صالحہ آپ کو نصیب ہوتے رہے۔

روئے صالحہ روشن قلبی و روحانی ترقی کی علامت ہیں۔

پاک ارواح پاک ارواح کے ساتھ مربوط رہتی ہیں۔

یہ رابطہ دائمی رہتا ہے عالم دنیا، عالم برزخ، عالم حشر میں بھی یہ رابطہ قائم و دائم رہتا ہے۔

مکتوبات شریفہ:

حضرت سراج اہلسنت رحمۃ اللہ علیہ نے وصال سے چند روز قبل محترم جناب ملک غلام محمد کی خدمت میں ذریعہ نواب گرامی نامہ تحریر کیا کہ ملک صاحب کافی عرصہ ہوا ملاقات نہ ہوئی، بدیدن عریضہ جلد شریف لائیں کیوں کہ آپ سے ملاقات کے لئے دل بہت ادا اس ہے اگر آپ تشریف نہ لائے تو پھر ایک شعر کا یہ مصرعہ سن لیں اور اس کو ذہن نشین کر لیں۔ ع

بجنازہ گرنیائی بر مزار خواہی آمد

محترم ملک صاحب جو کہ آپ کے منظور نظر و پسندیدہ نعت خواں ہیں بوجہ مصروفیت ملازمت تشریف نہ لاسکے، دریں اثناء ۱۴ جون ۱۹۷۶ء بروز اتوار بعد مغرب آپ نے داعی اجل کو لبیک کہا جب کہ ملک صاحب کراچی تشریف لے گئے ہوئے تھے۔ اتفاقاً جب جنازہ پڑھا جا رہا تھا تو اسی دن صبح ملک صاحب بذریعہ خیر میل نواب صفی بہاولپور کے اہل و عیال کو لے کر لاہور جا رہے تھے کہ خان پور اسٹیشن پر انہیں حضرت کے وصال کا علم ہوا تو ان کو انتہائی تاسف اور غم یہ لاحق ہوا مگر مجبوری تھی کہ نواب صاحب کے اہل و عیال کو تنہا چھوڑ کر جنازہ میں شرکت نہ ممکن تھی۔ لہذا بعد مجبوری لاہور چلے گئے اور نواب صاحب کے اہل خانہ کو لاہور پہنچا کر دوسرے دن لاہور سے خان پور پہنچے اور حضرت سراج اہلسنت رحمۃ اللہ علیہ کے مزار پر حاضری دی۔ اس سے یہ بات عیاں ہوتی ہے کہ اللہ والوں کو پہلے سے علم ہوتا ہے کہ فلاح وقت موت آئے گی اور محبین و متوسلین میں کون شریک جنازہ ہوں گے اور کون نہ ہو سکیں گے۔ نیز اس طرح اس شعر کے اس مصرعہ لکھنے کی تعبیر پوری ہوئی۔

حضرت سراج اہلسنت رحمۃ اللہ علیہ کے عزیز ترین شاگرد حافظ عبدالکریم صاحب آپ کی اجازت کے بغیر ایک دفعہ حضرت خواجہ معین الملت والدین حضرت خواجہ معین الدین چشتی اجمیری رحمۃ اللہ علیہ کے عرس شریف کی تقریبات میں شرکت کے لئے ہندوستان جا رہے تھے۔ حافظ عبدالکریم صاحب مکمل تیاری کے ساتھ خان پور سے لاہور جا چکے تھے کہ آپ کو علم ہو گیا آپ نے اسی وقت نوازش نامہ تحریر فرمایا کہ میری اجازت کے بغیر ہرگز نہ جاؤ نیز میری زندگی کا کوئی تجربہ نہ نہیں، اس لئے ضرورت ہے کہ تم ہر وقت میرے ساتھ رہو ورنہ بعد میں پکچس ڈالے اور میری ریاست سے بھی تشنہ

رہو گے۔

جیسے ہی یہ گرامی نامہ حافظ عبدالکریم صاحب کو لاہور میں موصول ہوا تو وہ اپنی تیاری منسوخ کر کے فوراً حضرت کی خدمت میں حاضر ہو گئے اور اس کے چند یوم بعد ہی حضرت سراج اہلسنت رحمۃ اللہ علیہ راہی ملک بقاء ہوئے۔ حافظ عبدالکریم صاحب حضرت کے شکر گزار ہیں کہ آپ نے ان کو آخری لمحات میں جدا نہ رکھا۔ اگر آپ نواز شامہ تحریر نہ فرماتے تو وہ اجمیر شریف چلے جاتے اور ادھر آپ کا وصال ہو جاتا تو وہ زندگی بھر اس داغ مفارقت کو نہ بھولتے، الحمد للہ سے احسانہ کہ فقیر کو بھی حضرت کی آخری ساعات کی غلامی نصیب رہی ہے۔

فقیر ۱۹۷۵ء میں حرمین شریفین حاضر ہوا، چار ماہ تک قیام کرنا تھا کہ اسی اثناء فقیر کو کچھ زادراہ کی مزید ضرورت محسوس ہوئی کہ دوسرے دن قبلہ والد گرامی حضرت سراج اہلسنت کا گرامی نامہ موصول ہوا جس میں آپ نے واضح طور پر خود بخود تحریر فرمایا کہ آپ کو رقم کی ضرورت ہے لہذا وہاں سے پانچ صد ریال حاصل کر لیں اور میں یہاں اس کی پاکستانی رقم ادا کر دوں گا۔ میں حیران تھا کہ میری قلبی کیفیت کو آپ نے پہلے سے جان لیا اور میرے عریضہ لکھنے سے بھی پہلے آپ کا مکتوب گرامی باصرہ نواز ہو گیا دراصل یہ حضرت کو کشف تام حاصل تھا اسی کے کرشمے تھے جس کے فقیر نے ہزار ہا تجربے کئے ہیں۔

حضرت سراج اہلسنت رحمۃ اللہ علیہ نے ایک دفعہ مدینہ منورہ میں مولانا غلام محمد صاحب کو خط لکھا کہ میری حاضری کے لئے دعا فرمائیں حضرت مولانا غلام محمد صاحب جواب فرماتے ہیں کہ حضرت علیہ الرحمۃ کا گرامی نامہ مجھے موصول ہوا تو اسی شب میں

نے خواب میں دیکھا کہ حضرت سراج اہلسنت رحمۃ اللہ علیہ باب عمر رضی اللہ تعالیٰ عنہ سے مسجد نبوی حرم شریف میں داخل ہو رہے ہیں میں حد درجہ متحیر ہوا کہ حضرت نے تو مجھے لکھا تھا کہ میری مدینے کی حاضری کے لئے دعا فرمائیں مگر آپ تو میری دعا سے بھی پہلے یہاں تشریف لائے ہوئے ہیں۔

دراصل عاشقانِ مصطفیٰ علیہ اُخستہ والثناء کی ارواح طیبہ ہر وقت شہرِ محبوب مدینہ منورہ حاضری رہتی ہیں بلکہ عاشقوں کی ارواح کے لئے دارالقرار مدینہ منورہ ہی ہے جیسا کہ حضرت شیخ احمد رفاہی رحمۃ اللہ علیہ نے بوقت حاضری سرکارِ دوعالم عرض کیا تھا۔
فی حالة البعد روحی كنت ارسليها تقبل الارض عنی وھی نائبتی
یا رسول اللہ صلی اللہ علیہ وآلہ وسلم حالت بعد میں میں اپنی روح کو بھیجا کرتا تھا اور وہ میری نائب تھی اور میری طرف سے اس سرزمین کو بوسے دیتی تھی۔

عبادت و ریاضت:

حضرت سراج اہلسنت رحمۃ اللہ علیہ کا اکثر و بیشتر وقت عبادت الہی میں بسر ہوتا تھا رات کو اگر شب بیداری ہے تو دن کو عبادت گزار کی ہے دیگر اوراد و وظائف کے علاوہ کثرت درود کی تلاوت آپ کا معمول تھا آپ صبح کی نماز کے بعد اوراد و وظائف میں مشغول ہوتے تو دس بجے تک یہی معمول رہتا پھر ساتلین کی آمد کا سلسلہ جاری ہو جاتا تو دوپہر تک تعویذات کا سلسلہ جاری رہتا۔ کھانے کے بعد قبول فرما کر بیدار ہوتے اور نماز ظہر ادا کر کے تلاوت قرآن مجید و دیگر وظائف کی تلاوت کا سلسلہ جاری ہو جاتا یہاں تک کہ عصر کی اذانیں ہو جاتیں عصر کی نماز کے بعد آپ کا وظیفہ صرف ذکر رسول یعنی الصلوٰۃ والسلام علیک یا رسول اللہ ﷺ تھا۔ اسی ذکر کے عالم میں آپ مسجد مستری

کمال الدین مرحوم میں تشریف لے جاتے، مغرب و عشاء کی اہمیت وہیں فرماتے۔ نماز مغرب کے بعد آپ نوافلِ اوابین ادا فرماتے پھر قصیدہ غوثیہ، وحفظ الایمان، (اشرف علی تھانوی و ان نہیں) کی تلاوت و قرات کا سلسلہ شروع ہوتا تو نماز عشاء کیذانوں سے کچھ دیر پہلے ختم ہوتا وہیں حاضرین کے ساتھ ماحضر تناول فرماتے پھر عشاء ادا فرماتے اور نماز کے بعد گیارہ بجے شب تک شانِ مصطفیٰ ﷺ بیان فرماتے رہتے اور یہ روزمرہ کا معمول تھا جو کہ حیات کے آخری لمحہ تک جاری رہا۔ بعد ازاں آپ مدرسہ سراج العلوم میں تشریف لاتے تو دینی و دنیاوی مسائل کی گتھیاں سمجھاتے اور تقریباً بارہ بجے وضو فرما کر سورۃ ملک درود شریف کی تلاوت کرتے کرتے آرام پذیر ہو جاتے دو گھنٹے بعد بیدار ہوتے اور نوافلِ تہجد میں مشغول ہو جاتے تہجد سے فراغت کے بعد ذکر جہر شروع فرماتے جو کہ نماز صبح تک جاری رہتا اور دن کی نوافل اشراق صبحی وغیرہ آپ سے کبھی قضا نہیں ہوئیں۔

ایک وقت یہ بھی آیا کہ آپ نے اپنے مرشد کریم حضرت خواجہ درپاک علیہ الرحمۃ کے ارشاد کردہ وظیفہ کی چلہ کشی فرمائی جس میں ترکِ جمالی و جمالی بھی لازم تھا۔ چنانچہ آپ نے مسلسل چالیس یوم تک وہ وظیفہ کیا کہ ہر شب کو ایک ہزار رکعت نماز نفل پڑھنی پڑتی تھی اور ہر دو گانے کے بعد ارشاد کردہ وظیفہ شریف ایک مرتبہ پڑھنا پڑتا تھا۔ غرضیکہ آپ نے بجز سوکھی روٹی کے جو نمک، مرچ اور گھی سے بھی مزہ اٹھی اور کچھ نہ کھایا اور اسی طرح چلہ کشی پوری ہوئی ایسے ہی ایک دفعہ آپ نے درود مستغاث کی زکوۃ بھی نکالی جو کہ انتہائی محنت طلب تھی اور یہ چلہ کشی اسیس یوم کی تھی اس میں ترکِ جمالی و جدالی لازم تھے اور دن کو روزہ دار رہنا پڑتا تھا غرضیکہ آپ نے اس طرح بھی یہ زکوۃ پوری

کی، گویا قائم لیلیں اور اکثر صائم النہار رہنا آپ کی قلبی روحانی غذا تھی خدا معلوم کہ یہ اللہ والے راہ سلوک طے کرنے کی کٹھن منازل کس طرح عبور کرتے ہیں۔

بہر حال یہ امر تو مسلم ہے کہ حضرت سراج اہلسنت رحمۃ اللہ علیہ ولی کامل تھے۔

شغف مسئلہ وحدت الوجود:

حضرت سراج اہلسنت رحمۃ اللہ علیہ کا شب و روز مسئلہ وحدت الوجود میں شغف تھا آپ چونکہ مشرباً چشتی سلسلے سے منسلک تھے اور سلسلہ عالیہ چشتیہ کے ہاں مسئلہ وحدت الوجود حق و مسلم ہے جیسا کہ علامہ سیوطی رحمۃ اللہ علیہ اسی کو ملتقویٰ میں فرماتے ہیں۔

من قیت بصونہ فإلہ لا یرى إلا اللہ ولا یعرف غیرہ و یعمد إلیہ فی الوجود إلا اللہ و إنما الوجود من الحق الذی بہ وجود الأفعال کنہا و من هذا مانہ فلا یطرق فی شئی من الأفعال الا یرى فیہ التفاعل و کذا العالم صبح اللہ تعالیٰ فمن نصر إیہ من حیث إیہ فعل لہ و عرفہ من حیث نہ فعل إیہ نہ یکن ناصر لا فی لہ ولا عارفاً لہ و کان هو السوحد الحق الذی لا یرى إلا اللہ

جس کی بصیرت قلبی قوی ہے وہ ہر شے میں خدا کو دیکھتا ہے غیر اس کو نظر نہیں آتا اور وہ جانتا ہے کہ وجود اللہ تعالیٰ کی ذات کے لئے ہے گویا کہ وجود واحد ذات حق کے لئے منقطع ہے نیز اس کے اثر سے تمام افعال کا وجود ہے تو صاحبِ حال ہر فعل میں فاعل حقیقی ذات خدا کو دیکھتا ہے۔ اسی طرح وجود عالم قدرت اللہ ہے پس جو عالم میں اس حیثیت سے نظر کرتا ہے کہ یہ اللہ کا فعل یا اس عام کو فعل اللہ کی حیثیت سے جانتا ہے تو گویا وہ ذات الہ کا دیدار کرتا ہے اور اللہ کی معرفت حاصل کرتا ہے اور وہ موجد پرستی میں ذات کو دیکھتا ہے۔

موجود جو ہے جگ میں اسم و صفات حق ہے
 اسم و صفات کیا خود عین ذات حق ہے
 تشبیہ میں گرفتار بشان بشری ہے
 تنزیہ میں محض پاک منزہ و بری ہے
 اللہ محمد میں فقط فرق ہے اتنا
 وہاں پردہ نشینی ہے یہاں پردہ دری ہے

حضرت سراج اہلسنت رحمۃ اللہ علیہ مسند وحدت الوجود کو اکثر حضرت سحرا حضرت خواجہ
 غلام فرید رحمۃ اللہ علیہ کے دیوان فرید کی روشنی میں بیان فرمایا کرتے تھے کیوں کہ
 دیوان فرید مخزن تصوف ہے اور آپ اس کے غواص تھے، ہر شے میں جلوہ حق ہونا چونکہ
 حضرت خواجہ غلام فرید کا پسندیدہ موضوع تھا اس لئے حضرت سراج اہلسنت بھی اس کی
 متابعت میں تھے اس کی تائید حضرت شیخ ابن عربی رحمۃ اللہ علیہ کی فتوحات مکیہ سے
 ان الفاظوں میں ہوتی ہے کہ نور شمس نور قمر میں موجود ہے مگر اس میں حصول و اتحاد نہیں
 چنانچہ لکھتے ہیں کہ

سور الشمس اذا تجلی فی البدر یعطی من الحکم مالا یعطیہ من الحکم
 بغیر البدر کذلک لا یتدار لالہی اذا تجلی فی البدر یطہر الافعال من
 التحلۃ فہو ن کاں لا یتدار لکن یختلف الحکم لانہ بواسطۃ ہذا
 لمجلی اندی کاں منل الموقف لتحلیۃ کدک بعد لیس فیہ من حلالہ
 شئی ولا حل فیہ و اما ہو مجلی لہ و خاصۃ مظہر لہ

سورج کا نور جب چودھویں رات کے چاند میں تجلی کرتا ہے تو اس کے غیر یعنی دیگر
 راتوں کے چاند کا وہ حکم نہیں جو چودھویں رات کے چاند کا حکم ہے یعنی اس کی نورانیت

چمک روشنی چودھویں رات کے چاند کے ساتھ مختص ہے۔ دیگر راتوں کے چاند کی وہ روشنی نہیں۔ اسی طرح قدرت الہی جب بندہ خالص ولی کامل میں متجلی ہوتی ہے تو ولی کامل بندہ الہی سے انوکھے کمالات ظاہر ہوتے ہیں وہ اگرچہ قدرت الہ کا اظہار ہے لیکن حکم مختلف ہے چونکہ اسی مظہر کی وساحت سے ہے۔ یہ آئینہ کی مثل ہے جس طرح اس میں سورج کی روشنی پڑتی ہے آئینہ روشن ہو جاتا ہے اس میں سورج نے حصول نہیں کیا اسی طرح ولی کامل میں قدرت حق کا حصول نہیں بلکہ بندہ کامل مظہر انوار خدا ہے۔ اس کی قدرت مظہر قدرت خدا ہے۔

علامہ اسماعیل حقی رحمۃ اللہ علیہ روح البیان میں فرماتے ہیں۔

ان الله تعالى جعل نبيه صلى الله عليه وسلم مظہر انكسار لآله و مرآة تتجيب به و بذل قال عليه السلام من راني فقد رآ الحق و سافى عليه السلام عن ذاته و صفاته و افعاله كان لنا كمن الحق في ذاته و صفاته و فعله۔

اللہ تعالیٰ نے اپنے نبی علیہ الصلوٰۃ والسلام کو اپنے کمالات کا مظہر اور تجلیات کا آئینہ بنایا ہے اس لئے حضور علیہ السلام نے فرمایا کہ جس نے مجھے دیکھا ہے شک اس نے ذات حق کو دیکھا جب نبی علیہ الصلوٰۃ والسلام اپنی ذات و صفات اور افعال میں فنا تھے تو اس وقت آنحضور صلی اللہ علیہ وسلم کی ذات و صفات اور افعال میں نائب ذات حق تھے۔ یعنی جب نبی کرم اپنی ذات و صفات میں فنا ہوئے تو وہ درحقیقت ذات و صفات خداوندی میں فنا تھے گویا حق اسی صورت محمدی میں نظر آیا۔ چنانچہ یہی علامہ اسماعیل حقی رحمۃ اللہ علیہ تفسیر روح البیان میں فرماتے ہیں۔

فانسی صلى الله عليه وسلم قدس عن وجوده انكسار و تحقق بالله في ذاته و صفاته و افعاله فكما صدر عنه صدر عن الله فسا عنه من بعد الله

فمعنى يدي الله اى قدرته الصاهره فى صورة قدرة البى عليه السلام فوق
قدرتهم الطاهره فى صورة ايدىهم لانه مظهر الاسم الاعظم المحيط
الجامع

پس نبی علیہ السلام نے جب اپنے وجود سے فنائے کلی فرمایا تو آپ کا تحقق خدا کی
ذات و صفات اور اس کے افعال میں لازم ہو گیا پھر جو کچھ نبی علیہ السلام سے صادر ہوا
وہ حقیقت میں اللہ کی ذات سے صادر ہوا۔ پس رسول اللہ ﷺ کی بیعت خود اللہ کی
بیعت ہے پس یہ اللہ کا معنی یہ ہے کہ اللہ کی تمام قدرتیں نبی علیہ السلام کی قدرت کی
صورت میں ظاہر ہوئیں اور وہ قدرت جو نبی علیہ السلام کے ہاتھوں سے ظاہر ہو،
فوقیت کی حامل ہے اس لئے آپ اسم اعظم کے مظہر اور محیط جامع ہیں یعنی صفات
مصطفیٰ مظہر صفات خدا ہیں ذات مصطفیٰ مظہر ذات خدا اور افعال مصطفیٰ مظہر افعال
خدا ہیں۔

حضرت سراج اہلسنت رحمۃ اللہ علیہ فنا فی الرسول و فنا فی الشیخ تھے۔ اس لئے آپ نے
جو مشاہدات فرمائے ہیں وہ دراصل اسی فنایت کے مرہون منت تھے یعنی آپ نے
ذات و صفات اور افعال محمدیہ میں ذات و صفات اور ذات الہ کا مشاہدہ فرماتے تھے
سی طرح آپ اپنے مرشد کریم کی ذات پاک میں بھی تجلیات حقہ کا مشاہدہ فرماتے
تھے بقول عارف رومی رحمۃ اللہ علیہ:

چوں تو ذات پیر را کردی قبول

ہم خدا در ذاتش آمدہم رسول

پیر کامل صورت ظن خدا

یعنی دید پیر دید کبریا

ہر کہ پیر و ذات حق ر ایک ندید

نے مرید و نے مرید و نے مرید

یعنی اویس، کرام و مرشدانِ گرامی کی ذات میں بجز تجلیاتِ خدا اور کچھ نہیں ہوتا چنانچہ امام رازی تفسیر کبیر میں فرماتے ہیں۔

قال اسی صلی اللہ علیہ وسلم حکایۃ عن رب اعترت ما تقرت عیسیٰ بسمی اداء ما افترضت علیہ ولا یزال یقرت لہی بانہ فل حتی احبته فاذا احبته کنت لہ سمعاً و بصراً و لساناً و قلباً و روحاً لانی یسمع و ینبصر و ینطق و ینتہی و ہذا الخبر یدل علی ما لم یبق فی سمعہم بصیرتہم و لا فی بصرہم و لا فی سائر اعضائہم ذلک لانی ہذا نصیب بغیر اللہ کما قال انا سمعہ و بصرہ الخ

نبی علیہ السلام نے فرمایا حدیث قدسی میں ہے کہ رب تعالیٰ نے فرمایا ہے جب میرا بندہ بذریعہ نوافل میرے قریب ہوتا ہے تو میں اس کو محبوب رکھتا ہوں اور جب میں اس کو محبوب رکھتا ہوں تو میں اس کی سمع و بصر زبان و دل، ہاتھ و پاؤں بن جاتا ہوں پھر وہ مجھ سے سنتا ہے مجھ سے دیکھتا ہے مجھ سے بولتا ہے اور مجھ سے چلتا ہے یہ حدیث شریف اس بات پر دلالت کرتی ہے کہ اس کی سمع و بصر بلکہ تمام اعضا میں اللہ تعالیٰ کے غیر کا حصہ نہیں ہے کیوں کہ اگر اللہ تعالیٰ کے علاوہ کسی غیر کا حصہ ہوتا تو اللہ تعالیٰ یوں نہ فرماتا کہ میں اس کی سمع و بصر ہوں۔

قوائے اولیاء اللہ:

قال علی بن ابی طالب کرم اللہ وجہہ و سلم ما فطعت باب حیر نقوۃ جسد انہ و کس نقوۃ ربانیۃ و ذلک لانی علیا کرم اللہ وجہہ فی ذلک الوقت انقطع صرہ عن عالم الاحسان و معرفت مشکۃ نوار عالم اکبر یا فتقر فی روحہ و نشبہ بجواهر الارواح المملکۃ، و قالات فیہ اصوار عالم القدس و العظمت

فلا حرم حصل له من القدرة ما قدر بها على ما لم يقدر عليه غيره و كذلك
 اعد احامه طيب على الطاعات بلغ الى المقام الذي يقول الله كنت له
 سمعا وبصرا فاذا صار نور جلال الله سمع له سمع القريب و البعيد و اذا
 صار دالت السور بصرائه رأى القريب و البعيد و اذا صدر دالت النور يد له
 قدر على التصرف في الصعب السهل و البعيد و القريب۔

حضرت علی مرتضیٰ کرم اللہ وجہہ فرماتے ہیں کہ قسم بخدا میں نے قلم خیر و سہانی قوت
 سے نہیں توڑا بلکہ یہ نور بانی قوت سے توڑا ہے اس واسطے حضرت علی نے اس وقت
 اجساد عالم قطع نظر کر کے فرمایا کہ ملائکہ عالم کبریا کے انور سے روشن ہیں۔ حضرت علی
 مرتضیٰ کا روح پاک قوی تھا اور ارواح ملائکہ کے جو اہر سے مشابہ تھا اس وقت ان کے
 لئے عالم قدس و عالم تنظیمت کے انوار سے ہمہ اطراف روشن تھے۔ بلاشبہ حضرت علی
 کرم اللہ وجہہ کو وہ قدرت حاصل تھی جو بجز ان کے کسی دوسرے کو حاصل نہیں تھی اسی
 طرح بندہ کامل جب طاعت اللہ میں مواظبت کرتا ہے تو وہ اس مقام پر پہنچ جاتا ہے کہ
 جہاں اللہ تعالیٰ فرماتا ہے کہ میں اس کے کان و آنکھ بن جاتا ہوں پس جب نور الہی کا
 جلال ہو جاتا ہے تو قریب و بعید کو برابر سنتا ہے اور جب نور الہی اس کی آنکھ ہو جاتا ہے
 تو وہ قریب و بعید کو برابر دیکھتا ہے اور جب نور الہی اس کے ہاتھ ہو جاتا ہے تو وہ مشکل
 و آسان اور قریب و بعید میں تصرف پر قادر ہو جاتا ہے۔

حضرت شیخ عبدالکریم جیلی رحمۃ اللہ علیہ اپنی تصنیف لطیف الانسان الکامل میں فرماتے
 ہیں کہ

اد تعجی اللہ تعالیٰ علیہ بصفة السمعیة فیسمع بطق الحمادات و
 الحيوانات و النباتات و اذا بحی اللہ تعالیٰ علیہ بصفة البصریة فیبصر
 جميع الموجودات۔

یعنی جب اللہ تعالیٰ اپنے بندہ کامل پر صفت سماعت کی تجلی فرماتا ہے تو وہ تمام جمادات و حیوانات اور نباتات کے کلام کو سنتا ہے اور جب اللہ تعالیٰ اپنے بندے کو صفت بصارت کی تجلی فرماتا ہے تو وہ جمیع موجودات کو دیکھ لیتا ہے۔

گویا علوی و سفلی مخلوق کے ذرہ ذرہ کا مشاہدہ کرتا ہے اور اس کی نگاہ محیط کائنات ہوتی ہے چونکہ حضرت سرانج اہلسنت رحمۃ اللہ علیہ بھی مواظب بالنوافل تھے اور آپ کو بھی بلاشبہ تقرب الہی حاصل تھا نیز آپ کا ظاہر و باطن تجلیات الہیہ و تجلیات محمدیہ سے متجلی تھا اس لئے آپ سے قلبی و صوری باتیں پوشیدہ نہ تھیں یہی وہ کمال ہے کہ جس کو عرف عام میں مکاشفہ کہا جاتا ہے۔

جب نگاہ ولی کا یہ کمال ہے تو نگاہ نبی کا کیا کمال ہوگا۔ حضرت علامہ امام فخر الدین رازی رحمۃ اللہ علیہ اپنی تفسیر کبیر میں نگاہ خلیل علیہ السلام کا مقام بیان فرماتے ہوئے لکھتے ہیں کہ۔

ان الله اراه الملكوت بالعين قالو ان الله تعالى شق له السموات حتى راي العرش و الكرسي و الى حيث ينهي اليه فوقيت العالم الجسماني و شق له الارض الى حيث ينهي الى السطح الاخر من العالم الجسماني و راي مافي السموات من العجائب و البدائع و راي مافي باطن الارض من العجائب و البدائع.

اللہ تعالیٰ نے حضرت ابراہیم علیہ السلام کو آنکھ سے ملکوت اعلیٰ کا مشاہدہ کرایا کہتے ہیں کہ اللہ تعالیٰ نے آسمانوں کو شق کیا یہاں تک ابراہیم علیہ السلام نے عرش و کرسی و عالم جسمانی کی بند یوں کی انتہاء کو دیکھا اور زمین کو شق کیا تو آپ نے عالم جسمانی کی آخری سطح کی انتہاء کا مشاہدہ فرمایا اور ابراہیم علیہ السلام نے آسمانوں میں موجود عجائب

و بدائع اور اس طرح زمین کی سطح میں بھی تمام عجائبات و بدائع کا مشاہدہ فرمایا۔
 غرض کہ انبیاء و اولیاء کرام کی ذات میں جلوہ ہائے حقیقی جلوہ فگن ہوتے ہیں اور
 عاشقان جمال حقیقی مظہر اللہ ہیں حسن ذات حقیقی کا مشاہدہ کرتے ہیں حضرت عارف
 کامل رحمۃ اللہ علیہ فرماتے ہیں۔

بہر سو جلوہ دلدار دیدم

بہر چیزے جمال یار دیدم

چوں خود رو بنگرم دیدم ہمون است

جمال خود جمال یار دیدم

اور یہی مقام حضرت سراج اہلسنت رحمۃ اللہ علیہ کا تھا کہ آپ ہر ہستی میں تجلیات حقیقی و
 تجلیات محمدی کا دیدار فرمایا کرتے تھے جیسا کہ کسی صاحب دل نے کہا ہے کہ چاند
 دیکھتا ہوں ادھر تو ہی تو ہے۔

مسئلہ وحدت الوجود کا (خلاصہ یہ ہے کہ)

ایک داں ہوں ایک خواہ ہوں ایک گو ہوں ایک جو

سب میں اس کو دیکھتا ہوں غیر سے مطلب نہیں

یعنی عارف کامل کو وہی ایک ہر ایک شئی میں نظر آتا ہے غیر تو اس کو دکھائی دیتا ہی نہیں
 عارفین کے نزدیک وجود حقیقی ذات حق کے لئے ہے۔ دیگر کائنات کا وجود اعتباری
 ہے اور اعتباری وجود عارضی و لاشکی ہوتا ہے۔

مثلاً دریا کا پانی پانی کی حقیقت رکھتا ہے اور اس پر حباب کا وجود عارضی وجود ہے۔ جب

دریا موجزن ہوتا ہے تو حباب کا وجود معدوم ہو جاتا ہے اور پھر وہی پانی کا پانی ہوتا ہے

چونکہ حباب عارضی وجود کے سبب معدوم ہو چکا تو پھر وہی ذات آبی نمودار ہو گئی اس طرح وجود کائنات عارضی وجود کے سبب الٰہی ہے جبکہ وجود حقیقی ازلی وابدی ہے۔

حاضری حریم شریفین

حضرت سراج اہلسنت رحمۃ اللہ علیہ کو پانچ مرتبہ حریم شریفین میں باریابی کا شرف نصیب ہوا پہلی مرتبہ آپ کو ۱۹۴۱ء میں حاضری کا شرف میسر آیا۔ اس وقت جدہ سے مدینہ منورہ تک سفر بڑا کٹھن ہوتا تھا بس، موٹر کے بجائے اونٹوں پر سفر ہوتا تھا۔ آپ فرماتے تھے کہ اس سفر میں جس قدر صعوبتیں پیش آتی تھیں حضرت عشق میں اسی قدر ترقی ہوتی تھی اور جب دیار نبی صلی اللہ علیہ وسلم میں شرف حاضری ہوتا اور روضہ اقدس کا دیدار و ملاحظہ شریفہ کی حاضری نصیب ہوئی ہوتی تو تمام تر صعوبتیں راحتوں و مسرتوں میں تبدیل ہو جایا کرتی تھیں۔ دوسری بار جب ۱۹۴۵ء میں حاضری نصیب ہوئی تو یہ سفر عرب سابقہ سفر سے بھی نہایت پر ذوق تھا تیسری بار ۱۹۴۸ء میں جب آپ کو روضہ اقدس کی حاضری نصیب ہوئی تو حضرت قبلہ استاذیم مفتی مولانا عبدالواحد صاحب رحمۃ اللہ علیہ، ناظم مدرسہ سراج العلوم حضرت قبلہ حاجی غلام قدر صاحب رحمۃ اللہ علیہ و دیگر رفقاء کرام بصورت قافلہ شریک تھے اس قافلے کو بجا طور پر قافلہ عشاقان رسول کہا جاسکتا ہے کیوں کہ ہمسفر سب کے سب با ذوق تھے۔

چوتھی بار جب ۱۹۵۱ء میں آپ کو زیارت حریم شریفین نصیب ہوئی تو رمضان المبارک کا مہینہ تھا اور سید اکٹھا ظ کریم اللہ صاحب رحمۃ اللہ علیہ بھی آپ کے رفیق سفر تھے چنانچہ آپ نے حافظ کریم اللہ صاحب مرحوم سے فرمایا کہ حافظ اب تک

آپ نے جو قرآن مجید ختم کئے ہیں ان کے آفاقیت مسلم ہے مگر جو ختم قرآن سرکار دو عالم ﷺ کے حضور پڑھا جو کئے گا اس کی رفعت شان اور ثواب کا اندازہ کون کر سکتا ہے چنانچہ آپ کی تحریک پر حافظ کریم اللہ صاحب مرحوم نے حرم نبوی مسجد نبوی شریف میں ختم قرآن شریف پڑھا اور حضرت سراج اہلسنت نے بحیثیت سامع مع دیگر رفقاء کرام حفظ صاحب مرحوم کی اقتداء فرمائی۔ حافظ صاحب کو حفظ قرآن میں یدِ طولی حاصل تھا جب شب ۲۹ رمضان المبارک کو ختم قرآن پاک ہوا تو تمام عرب مقتدی حضرات جو پہلے سے ہی انشت بدندان تھے بے ساختہ پکار اٹھے ہذا حافظ کامل جب یہ حافظ کامل و پختہ کار ہے۔ حضرت کریم اللہ صاحب تادم حیات حضرت سراج اہلسنت کے ممنون احسان رہے کہ آپ کی تحریک پر انہیں حرم نبوی میں قرآن پاک پڑھنے کا شرف حاصل ہوا حضرت سراج اہلسنت رحمۃ اللہ علیہ کو شرف حاصل ہے کہ آپ نے اعتکاف مسجد نبوی میں کیا اور نماز تراویح رمضان کے جمعہ و نماز عید الفطر بھی آپ نے مسجد نبوی میں ہی ادا کی بلکہ پورا مہینہ رمضان المبارک کا آپ نے مسجد نبوی میں ہی رہ کر گزارا۔ صبح تہجد کی نماز سے پہلے روضہ انور پر حاضری دیتے پھر تہجد پڑھتے، بعد ازاں بعد از کار و وظائف کا ورد فرماتے صبح کی نماز پھر اشراق کی نماز سے فراغت پا کر پھر حوائج ضروریہ کے سئے باہر شریف لے جاتے سحری و افطاری رفقاء وہیں مسجد شریف میں پہنچاتے تھے آپ کے معمولات میں اکثر عشاق کرام کا فارسی کلام ورد زبان رہتا جب آپ بارگاہ نبوی میں حاضری دیتے تو عجیب ذوق کی کیفیت آپ پر طاری ہوتی۔

حضرت سراج اہلسنت کو شیخ الریضہ و خدام روضہ کے ہاں خصوصی تقرب حاصل تھا حتیٰ

کہ آپ کی وجدانی کیفیت کو دیکھ کر خدامِ روضہ نے آپ سے فرمایا کہ شبِ جمعہ آپ غسل فرما کر اجلا لباس زیب تن فرما کر اور عطر لگا کر تشریف لائیں ہم آپ کو روضہ رسول مقبول صلی اللہ علیہ وسلم میں داخلے کی سعادت کرانا چاہتے ہیں آپ نے فرمایا کہ میں اس کا اہل نہیں ہوں معافی چاہتا ہوں ان حضرات نے اصرار کیا اور کہا کہ یہ پیش کش از خود ہم نہیں کر رہے بلکہ ہمیں اس کا حکم ہوا ہے مگر آپ نے فرمایا کہ میں اس کا اہل نہیں ہوں معافی کا خواستگار ہوں اس لئے کہ دربارِ نبوی مقدمِ ادب ہے کہیں عالمِ وارفتگی میں دامنِ ادب ہاتھ سے نہ چھوٹ جائے غالباً ایسے ہی مرحلہ پر کسی عاشقِ رسول شاعر نے فرمایا۔

ادب گاہِ ست زیرِ آسماں از عرشِ نازک تر

نفسِ گم کردہ می آید جنید و یارِ یزید ایں جا

حضرت سراجِ اہلسنت رحمۃ اللہ علیہ کو ۱۹۶۱ء میں پانچویں دفعہ اپنی والدہ محترمہ و بڑے بھائی حاجی غلام قادر صاحب و دیگر چند اہل خانہ کے ہمراہ حرمین میں شرفِ باریابی نصیب ہوا تو آپ پر عجیب کیفیت و سرور کا عالم تھا اور پھر رفقاء سفر بھی آپ کے باذوق اور عشقِ رسول صلی اللہ علیہ وسلم میں شریک گو یہ پر غم تھے آپ کی تبلیغ اور وجدانی کیفیت سے متاثر ہو کر مختصر قافہ جم غفیر میں بدل گیا غرضیکہ سینکڑوں حجاجِ کرام نے آپ کی معیت و پیروی میں حج ادا کیا اور سب نیک صالح محبِ الرسول صلی اللہ علیہ وسلم بن کر لوٹے اور آج تک اسی ذوق و محبت میں وارفتہ ہیں اگرچہ حضرت کا وصال ہو چکا ہے مگر جو جوت جگا گئے ہیں وہ ہر محفل و عظمیٰ میں و محفلِ نعت میں عیاں ہو جاتی ہے اور رفقاء سفر آج بھی یاد کر کے آہیں بھرتے ہیں۔

ہمعصر ممدوح علمائے کرام:

حضرت سراج اہلسنت رحمۃ اللہ علیہ کے ہمسفر نامور علماء میں حضور غزالی زماں حضرت قبلہ استاذی سیدی سید احمد سعید شاہ صاحب کاظمی رحمۃ اللہ علیہ بانی مدرسہ انوار العلوم ملتان، سلطان، الواعظین بلبل چمنستان رسالت حضرت قبلہ مولانا محمد یار صاحب فریدی رحمۃ اللہ علیہ گڑھی شریف شہباز مثنوی حضرت مولانا پیر گل محمد شاہ صاحب رحمۃ اللہ علیہ قادر پور شریف، عمدۃ الصالحین حضرت مولانا محمد سردار احمد صاحب رحمۃ اللہ علیہ شیخ الحدیث مدرسہ مظہر الاسلام لائل پورہ عمدۃ الصالحین، حضرت مولانا عبدالواحد صاحب سابق ناظم اعلیٰ مدرسہ سراج العلوم خان پور حضرت قبلہ حافظ غلام زین العابدین صاحب رحمۃ اللہ علیہ مرغائی شریف قابل ذکر ہیں۔

حضرت سراج اہلسنت رحمۃ اللہ علیہ کو غزالی زماں حضرت قبلہ سید احمد سعید شاہ صاحب کاظمی رحمۃ اللہ علیہ سے حد درجہ عقیدت تھی بلکہ حضرت مرشد کریم خواجہ درپاک علیہ الرحمۃ کے بعد اگر کوئی ذات حضرت کی نگاہوں میں لائق صد تحسین تھی تو وہ صرف اور صرف حضرت قبلہ کاظمی صاحب کی ذات ستودہ صفات تھی۔ اس عقیدت کی ایک خاص وجہ تھی کہ ضیغم اسلام بیہقی وقت محدث اعظم حضرت قبلہ علامہ پیر سید احمد شاہ صاحب کی خدمت مسلک اشاعت مسلک قریہ قریہ بلد بلد خطابات کمالات محمدیہ علی صاحب الثناء والتحیہ کو براہین قاطعہ سے ثابت کرنے مخالفین مسلک کو مسکت دندان شکن جوابات دینے ظاہر باطن علمی تبحر کی بنا پر حضرت موصوف رحمۃ اللہ علیہ سے والہانہ عقیدت تھی، حضرت موصوف رحمۃ اللہ علیہ کے خطابات پر حضرت سراج اہلسنت گریہ

زار رہتے تھے۔ کبھی کبھی فلک شکاف آہوں کا سماں ہوتا تھا۔ یہ حضرت غزالی
زماں رحمۃ اللہ علیہ کا حضرت اہلسنت رحمۃ اللہ علیہ پر علمی و روحانی اثر تھا جن کے
باعث سراج اہلسنت حضرت قبلہ کاظمی صاحب کے انتہائی معتقد و گرویدہ تھے۔

حضرت سراج اہلسنت کی ذات گرامی کو سلطان ابوالعزیزین حضرت مولانا محمد یار
صاحب فریدی رحمۃ اللہ علیہ سے بھی گہری عقیدت تھی مولانا موصوف علیہ الرحمۃ چونکہ
عاشق الرسول و محبت الرسول ﷺ تھے اور آپ کی تقریر کا موضوع بھی ہمیشہ عشق
رسول ﷺ ہوا کرتا تھا اور حضرت سراج اہلسنت رحمۃ اللہ علیہ از خود عاشق رسول تھے
جب بیان کرنے والا عاشق رسول ہو اور سننے والا بھی فریشتہ رسول ﷺ ہو تو سونے پہ
سہاگہ اور یہی پر لطف کیفیت یہاں ہوا کرتی تھی نیز جس طرح حضرت سراج اہلسنت
کو مولانا قبلہ محمد یار صاحب فریدی رحمۃ اللہ علیہ سے حد درجہ عقیدت تھی یہی محبت مولانا
محمد یار صاحب فرید رحمۃ اللہ علیہ کے دل میں آپ سے متعلق تھی۔

حضرت سراج اہلسنت رحمۃ اللہ علیہ بیان فرماتے تھے کہ ایک دفعہ میں نے مولانا محمد
یار صاحب فریدی کو دعوت خطاب دی مگر آپ کسی مجبوری کے باعث مقررہ تاریخ پر
تشریف نہ ل سکے چند یوم بعد تشریف لائے اور میں اور ادو وظائف میں مشغول تھا اس
لئے ان کی آمد کا پتہ نہ چلا کہ اچانک آپ آئے اور آتے ہی فقیر کے پاؤں پر گر پڑے
اور کہنے لگے کہ میں حسب وعدہ تاریخ مقررہ پر حاضر نہیں ہو سکا اس لئے قضائی دینے
آیا ہوں۔ حضرت سراج اہلسنت فرماتے تھے کہ میں نے عرض کیا کہ حضرت مجھے
کیوں اتنا شرمندہ فرماتے ہیں خدا را سیدھے ہوں مولانا فریدی صاحب رحمۃ اللہ علیہ
اٹھ بیٹھے اور فرمایا کہ حافظ صاحب میں نے آپ کی تعظیم نہیں کی بلکہ آپ کے قدب میں

موجزن عشق رسول کی تعظیم کی ہے اور اسی نے مجھے جھکنے پر مجبور کر دیا ہے۔

یہ وہی مولانا محمد یار صاحب فریدی تھے کہ جن کا داخلہ غلبہ نجدیت کے سبب خان پور میں ممنوع تھا مگر حضرت سراج اہلسنت نے اپنے زور بازو پر ان کو دعوت دی اور مستری کمال الدین مرحوم والی مسجد میں آپ سے مفصل و مدلل تقریر کروائی جس کی بناء پر مولانا صاحب مرحوم کو انتہائی مسرت ہوئی۔

حضرت سراج اہلسنت رحمۃ اللہ علیہ کو عاشق رسول حضرت قبلہ مولانا پیر گل محمد شاہ صاحب قادر پوری رحمۃ اللہ علیہ کی ذات والا صفات سے بھی حد درجہ عقیدت تھی حضرت مولانا شاہ صاحب اپنے زمانہ کے حدیث المثل بزرگ کامل پیر مقرر تھے اور غواص مثنوی تھے نیز جہیر الصوت بھی تھے کہ میوں تک آپ کے مثنوی شریف پڑھنے کی آواز جاتی تھی نہایت خوش آواز و پرتاثير و اعظم تھے عشق رسول میں وارفتہ تھے کہ دوران تقریر خود بھی ریزہ ریزہ ہوتے اور مجمع پر بھی یہی کیفیت طاری ہوتی تھی اگر یوں کہا جائے کہ حضرت سراج اہلسنت کی عقیدت کا سبب ان سے یہی عشق رسول ﷺ تھا تو بیجا نہ ہوگا بلکہ یہ حقیقت ہے کہ دونوں مشاقق رسول کی باہمی محبت و عقیدت کا عنصر یہی عشق مصطفیٰ علیہ التحیۃ والثناء تھا اور یہ باہمی احترام کا باعث بھی تھا۔

حضرت سراج اہلسنت رحمۃ اللہ علیہ کے ممدوح علماء میں سے ایک ذات حضرت قبلہ شیخ الحدیث مولانا سردار احمد صاحب لالپوری رحمۃ اللہ علیہ کی بھی تھی۔ حضرت قبلہ شیخ الحدیث صاحب نہایت عاشق الرسول ﷺ و ریزہ ریزہ تھے ہر لمحہ ہر آن عشق مصطفیٰ میں ڈوبے رہتے جب درس دیتے تو عجب کیف و سرور کا عالم ہوتا تھا ایسا محسوس ہوتا تھا کہ آپ حسن محمدی کا دیدار رکے شان محمدی بیان فرما رہے ہیں اور حضرت سراج اہلسنت

رحمۃ اللہ علیہ کی عقیدت کا ایک یہ پہلو تھا نیز آپ کی غیرت مذہبی نے بھی حضرت سراج اہلسنت کو آپ کا گرویدہ بنا رکھا تھا آپ کی مذہبی غیرت کا ایک واقعہ حضرت سراج اہلسنت اس طرح بیان فرماتے تھے کہ ایک دفعہ سفر حج میں ہم سفر تھے جب ہم سب نے بحری جہاز میں احرام باندھا تو حضرت شیخ الحدیث رحمۃ اللہ علیہ نے بجائے دعائے مسنونہ کے درود شریف پڑھ کر احرام باندھا کہ اچانک ایک غیر مقلد اہلحدیث مولوی چیخ اٹھا کہ یہ درود شریف غیر محل پر پڑھا گیا ہے لہذا اس وقت دعائے مسنونہ پڑھنی چاہئے تھی جب آپ نے درود شریف کے متعلق غیر محل کا لفظ سنا تو رگ حمیت پھڑک اٹھی اور شدید غصہ کے عام میں اس کو اٹھ کر سمندر میں پھینک رہے تھے کہ خبیث تو نے درود شریف کو غیر محل کیوں کہا ہے۔ حضرت مفتی اعظم ہند حضرت قبلہ مولانا مفتی مصطفیٰ رضا خان صاحب رحمۃ اللہ علیہ نے آپ کو منع فرمایا کہ سفر حج میں جھگڑانا نہ کرنا چاہئے آپ نے فرمایا کہ حضرت یہ خبیث ہے اور اس کو ضرور سزا دینی چاہئے۔ یہ رسول اکرم ﷺ کے درود کو غیر محل کہتا ہے غرض بڑی مشکل سے اس اہلحدیث مولوی کی جان چھڑائی گئی۔

غرض کہ حضرت سراج اہلسنت رحمۃ اللہ علیہ کی محبت و عقیدت کے محور یہی دو اصول تھے ایک محبت و عشق رسول ﷺ، دوسری غیرت دینی و مذہبی یعنی آپ الحب لله و البغض لله کے عین مصداق تھے۔

حضرت سراج اہلسنت رحمۃ اللہ علیہ کو خان پور کی نہایت مقتدر علمی و عملی شخصیت مولانا مفتی محمد عبدالواحد صاحب رحمۃ اللہ علیہ کی ذات گرامی سے انتہائی محبت تھی چونکہ ان حضرات کا زمانہ صغریٰ و غزالی زماں علامہ سید احمد سعید شاہ صاحب رحمۃ اللہ علیہ جیسی

ذوات کی سرپرستی میں مسلک کی حقانیت کو اجاگر کرایا غرض کہ یہ انہی ہر دو حضرات کی شبانہ روز کاوشوں کا ثمرہ ہے کہ آج خان پور شہر کی گلی گلی سے یا رسول اللہ کے فلک شگاف نعرے بلند ہو رہے ہیں گھر گھر میں جلسہ بائے میلاد النبی منعقد ہو رہے ہیں۔

مدرسہ اسلامیہ سراج العلوم خان پور بھی انہی حضرات کی متحدہ کوششوں کا نتیجہ ہے الغرض کہ انہی حضرات کی باہمی محبت و عظمت اس قدر قائم رہی کہ پچاس سالہ رفاقت میں کبھی رخنہ نہیں پڑا بلکہ باہمی احترام ہمیشہ مد نظر رہا حضرت قبلہ مفتی صاحب مدظلہ فرماتے ہیں کہ سراج اہلسنت رحمۃ اللہ علیہ کی وفات سے ہم بے سہارا ہو گئے ہیں اس طرح حضرت سراج اہلسنت سیدہ الرحمۃ فرماتے تھے کہ مفتی صاحب فرشتہ صفت کامل انسان ہیں اللہ تعالیٰ حضرت قبلہ مفتی صاحب کو حیات خضر مرحمت فرمائے آمین۔

حضرت سراج اہلسنت رحمۃ اللہ علیہ کے ہمدرس و ہم مشرب و ہمسفر دوستوں میں اگر حضرت مولانا حافظ غلام زین العابدین صاحب رحمۃ اللہ علیہ کا ذکر نہ کرنا مناسب نہ ہو گا اس واسطے کہ حضرت حافظ صاحب بھی آپ کے ہمدرس تھے اور آپس میں تازندگی مودت و عقیدت قائم رہی اور آپ نے خان پور میں سنی تحریک کے دوران نمایاں مذہبی خدمات سرانجام دیں جب حضور قبلہ کاظمی صاحب رحمۃ اللہ علیہ خان پور و مضافات میں تشریف لائے تو حافظ صاحب پر وانہ وار حفاظتی ہمراہی میں رہتے بلکہ زمانہ طالب علمی اکٹھے گزارا اور یہ بچپن کی دوستی و رفاقت تا دم حیات قائم رہی، دینی، مذہبی و ملی خدمات میں باہمی عظمت و رفاقت قائم رہی ایک وہ دور تھا کہ جب خان پور جیسے شہر پر نجدیوں کی یلغار تھی اور اہلسنت بریلوی مکتب فکر کے جلسے جموں و تقاریر بند تھے۔ یا رسول اللہ کہنا جرم تھا۔ اس وقت ان ہی دو مقتدر ہستیوں نے ملکر بخدی شورش کو روکا،

مناظرے کئے اور کرائے اور مذہب حقہ کی اشاعت میں مجاہدانہ کردار ادا کیا۔ اطراف و اکناف ملک سے علماء کرام کو مدعو کر کے مدس و مسست تقاریر کرائیں، شبہات کا ازالہ کرایا۔ جلسہ ہائے میاد النبی و معراج النبی ﷺ کی بنیاد ڈالی اور بسا اوقات تو صرف حضرت کاظمی صاحب کی خاطر ذریہ نازی خان سے فوراً خان پور پہنچتے تھے حضرت حافظ صاحب موصوف اور حضرت سران اہلسنت رحمۃ اللہ علیہ کی باہمی محبت و عقیدت اور عظمت کی لحاظ داری ایک ضرب المثل کی حیثیت اختیار کر چکی تھی۔

وصال:

حضرت سران اہلسنت رحمۃ اللہ علیہ کے وصال شریف کا واقعہ بھی عجیب ہے وہ اس طرح کہ مدرسہ سران العلوم میں موجود کنواں جو کہ غصہ دراز سے مستعمل نہ ہونے کے باعث گیس سے بھر پور تھا کہ اس میں ایک طالب علم کی ٹوپی جاگری اور وہ طالب علم علمی کی بنا پر ٹوپی نکالنے کے لئے کنویں میں اتر گیا موت جو گیس کی صورت میں منہ پھاڑے منتظر تھی معصوم جان کو بے جان کر دیا اس کو نکالنے کے لئے ایک اور جوان سال طالب علم بشیر احمد سعیدی مرحوم کنویں میں اتر گیا مگر معصوم ہوتا ہے کہ موت بھی بھوکے تھی اس نے اپنا پیٹ بھرنے کے لئے دوسرا پھول بھی مسل دیا اور کسی کے گلشن اجڑنے کا ذرہ بھر بھی تو نیاں نہ لیا اس طرح ایک اور نو جوان طالب علم حنفیہ خورشید احمد بھی کنویں میں اتر گیا تو موت نے بوھ کر اس کا بھی استقبال کیا غرضیکہ موت نے پھنستان غم و مل کے تین کھتے ہوئے پھول آن کی آن میں مسل دیے۔ تین گھنٹے بعد جب مرجھائے ہوئے اور بے جان پھولوں کی لاشیں باہر نکالیں گئیں تو غم و اندوہ سے

کلیجہ منہ کو آتا تھا پتھر شق ہونے کو تھے۔ ہر آنکھ پر غم تھی، دل کی دھڑکنیں دگرگوں تھیں۔
زبانیں گنگ تھیں، عقل ماؤف تھی، ہر شخص دم بخود تھا، ایسے جا نکاہ حادثے کا حضرت
سراج اہلسنت رحمۃ اللہ علیہ جیسے رفیق القلب، مشفق و ہمدرد، و مونس و غمخوار شخص پر کس
طرح اثر نہ ہوتا اس صدمے کا اثر دماغ پر ہوا تو دماغ نے دل کی دھڑکنوں کے زیر و بم
کو دگرگوں کر دیا۔

ان معصوم و بے گناہ شہیدوں کو ۱۰ جون ۱۹۷۶ء کو سپرد خاک کیا گیا ۱۱ جون کو جمعہ تھا
حضرت سراج اہلسنت رحمۃ اللہ علیہ نے اپنے خطبہ جمعہ میں قبر کے حالات نہایت درد
بھری آواز میں بیان فرمائے اور واضح فرمایا کہ میں دنیا سے پردہ پوش ہو گیا ہوں منکر
نکیر میرے پاس آگئے ہیں مجھ سے سوالات کر رہے ہیں دیکھو رسول اللہ ﷺ میرے
سامنے جموہ افروز ہو چکے ہیں۔ آپ کے ان الفاظ پر سامعین پر شدید گریہ وزاری
طاری ہو گیا۔

۱۲ جون ۱۹۷۶ء بروز ہفتہ آپ نے صبح کی نماز مدرسہ سراج العلوم میں ہی ادا فرمائی اس
وقت کوئی تکلیف نمودار نہ ہوئی تھی آپ ہشاش بشاش تھے، مگر غمگین ضرور تھے کچھ لحظہ
بعد فرمایا کہ سر میں چکر آرہے ہیں اور ادو وظائف پڑھ کر بستر پر آرام فرما ہو گئے۔
جب ایک گھنٹے بعد بیدار ہوئے تو فقیر حضر ہو کر عرض گزار ہوا کہ حضور طبع شریف کا کیا
حال ہے فرمایا سر میں چکر ہیں اور آنکھوں کے سامنے اندھیرا ہے چنانچہ میں نے محترم
جناب ڈاکٹر مختار احمد صاحب کو حضور کی ناسازی طبع کی اطلاع دی اور جدی تشریف
لے کر اسٹندہ کی، ڈاکٹر صاحب موصوف پہلی فرصت میں ہی تشریف لائے تو ان کی
تشخیص کے دوران ہی حضرت پر فاج کا حمد ہوا۔ ڈاکٹر مختار احمد صاحب نے فوراً سول

ہسپتال خان پور کے میڈیکل آفیسر محترم جناب ڈاکٹر محمد افضل صاحب کو بدیا۔ دریں
 اثناء خان پور کے معروف ڈاکٹر جناب رازی صاحب، و جناب محترم ڈاکٹر خالد
 صاحب کو بدایا گیا چنانچہ اس ڈاکٹرز بورڈ نے یہی فیصلہ کیا کہ فوراً و کثوریہ ہسپتال
 بہاولپور میں داخل کرایا جائے۔ چنانچہ ہم لوگ تقریباً ایک بجے دوپہر سرکاری
 ایمبولینس کے ذریعے حضرت کو لے کر بہاولپور پہنچے۔ محترم ڈاکٹر مختار احمد صاحب
 حاجی حافظ مقبول احمد صاحب برادر مکرم حافظ عبدالکریم صاحب و عزیز من مولانا عزیز
 الرحمن و رانی بھی ہمراہ تھے۔

محترم جناب ڈاکٹر عیسیٰ محمد صاحب پروفیسر نے حضرت سراج اہلسنت رحمۃ اللہ علیہ
 کی طبیعت کا معائنہ کیا اور فرمایا کہ متواتر تین دن کے علاج کے بعد کوئی نتیجہ بتایا جا
 سکتا ہے چنانچہ بہتر سے بہتر علاج معالجہ کیا گیا مگر تشدد و خد و انداز غالب ہوئی اور
 آپ کا خطبہ جمعہ پر اپنی پردہ پوشی کا واضح اعلان بھی یہی تھا۔ کوئی علاج کارگر نہ ہوا۔
 شب و روز بے ہوشی طاری رہی اسی دوران حضور قبلہ کاظمی صاحب علیہ الرحمۃ طبع پر سی
 کے لئے ملتان سے بہاولپور تشریف لائے مگر حضرت صاحب بوجہ بے ہوشی کلام نہ فرما
 سکے۔ تو قبلہ کاظمی صاحب کو بے حد صدمہ ہوا کہ یا تو ایک وہ وقت تھا کہ حضرت حافظ
 صاحب ہم پر فریفتہ ہوتے تھے، آج یہ وقت ہے کہ کلام بھی نہیں کر سکے۔ بہر حال
 حضور کاظمی صاحب بصد گریہ و صدمہ واپس ملتان شریف تشریف لے گئے اور ادھر
 پیغام اجل بھی آپ پہنچا اور آپ ۱۴ جون ۱۹۷۶ء بروز پیر بعد از مغرب آغوش رحمت محمدی
 میں دار فنا سے دار بقاء کو تشریف لے گئے۔ انا للہ وانا الیہ راجعون۔

عالم کی موت پر زمین و آسمان کا گریہ:

قال الله تعالى فما بكت عليهم السماء والارض الخ عن انس ان النبي صلى الله عليه وسلم ما من انسان الا له بابان في السماء باب يصعد عمله و باب ينزل منه رزقه فاذا مات عبد المؤمن بكيا عليه حضرت انس رضی اللہ تعالیٰ عنہ فرماتے ہیں کہ رسول اللہ ﷺ نے فرمایا، ہر انسان کے لئے آسمان میں دو دروازے ہیں۔ ایک دروازے سے اس کے اعمال پرواز کرتے ہیں اور دوسرے سے اس کا رزق اترتا ہے اور جب بندہ مؤمن فوت ہوتا ہے تو وہ دونوں دروازے روتے ہیں۔

حیات برزخیہ:

قوله من عامل صالحا من ذكر او انثى وهو مو من فلنحينه حياة طيبة فرمان باری ہے کہ جس نے مردوں یا عورتوں میں سے نیک عمل کیا اور وہ مؤمن ہے تو ہم اس کو نہایت پاکیزہ زندگی عطا فرمائیں گے یعنی اگر عالم دنیا سے عالم برزخ کی طرف نقل مکانی کرنے والا مؤمن کامل ہے تو اس کو طیب و طہ ہر حیات جاودانی عطا ہوگی۔

قال العلماء الموت ليس بعدم محض ولا فناء صرف هو انتقال من دار الى دار

سہا، فرماتے ہیں کہ موت عدم محض اور فنائے محض کا نام نہیں ہے بلکہ ایک دنیا سے دوسری دنیا کی طرف منتقل ہونے کا نام موت ہے۔

سماع موتی

عن ابی سعید الخدری رضی اللہ عنہ عن النبی صلی اللہ علیہ
وآلہ وسلم قال ان السمیت يعرف من یغسلہ و یحملہ و من یدلیہ فی
حضرتہ۔

حضرت ابو سعید خدری رضی اللہ عنہ کہ نبی علیہ الصلوٰۃ والسلام نے فرمایا ہے شک میت
جانتا ہے کہ کون اس کو غسل دے رہا ہے اور کون اس کو اٹھا کر لے جا رہا ہے اور کون اس
کو اس کی قبر میں داخل کر رہا ہے۔ بندہ خدا کے اس دنیا سے دوسری دنیا میں انتقال کے
بعد اس کی سماع اور غلم پر بے شمار روایات موجود ہیں چنانچہ روایت ہے کہ

عن عمرو بن دینار قال ما من میت یموت الا و هو یعلم ما یكون فی
اہلہ بعدہ و انہم لیغسلونہ و یکفنونہ و انہ لینظر الیہم

حضرت عمر بن دینار سے روایت ہے کہ وہ فرماتے ہیں کہ ہر میت اس بات کا علم رکھتا
ہے کہ اس کے مرنے کے بعد اس کے اہل خانہ میں سے وہ کون ہیں جو اس کو غسل اور
کفن دے رہے ہیں اور وہ میت ان کو دیکھتا رہتا ہے۔

قبر میں تلاوت قرآن:

اہل اللہ قسم کے حضرات کا جس صرح دنیاوی زندگی میں عبودت و ریاضت
اور تلاوت محبوب مشغلہ تھا اسی طرح یہ لوگ بعد وفات برزخی زندگی میں بھی اپنے
معمولاتِ باری رکھتے ہیں جیسے کہ درج ذیل قول سے مشہدہ واضح ہے

قال ابو حماد الحنبلی دخلت یوم الجمعة المقبرہ تصف السہار مما مررت
بقبر الاسمعت منه قرأۃ القرآن۔

ابو حماد حفار فرماتے ہیں کہ میں جمعہ کے دن دوپہر کو قبرستان میں داخل ہوا تو میں نے ہر قبر سے تلاوت قرآن مجید کی آواز سنی۔

اسی طرح ایک صاحب کشف بزرگ کا قول ہے اور فرماتے ہیں کہ

قال مصعب بن عبد الله الحفار حضرت قراہما وصوت اسی اللحد
واحدت اللسن رأیت تحتہ رجلا فعدا و فی بدیہ مصحف یقرأ فیہ۔

حضرت مصعب بن عبد اللہ فرماتے ہیں میں ایک قبر پر حاضر ہوا اور اس کو حد تک کھودا اور جب میں نے اینٹیں اٹھائیں تو نیچے ایک آدمی کو بیٹھے ہوئے دیکھا اس کے ہاتھ میں قرآن مجید تھا اور وہ اسے پڑھ رہا تھا۔

جواب سلام:

عن نبی ہریرہ رضی اللہ عنہ عن اسی صلی اللہ علیہ وآلہ وسلم قال ما من
عبد یمر علی قبر رجل بعرفہ فی الدینا فیسلم علیہ الا عرفہ ورد علیہ السلام۔
حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وآلہ وسلم نے
فرمایا جب کوئی بندہ کسی قبر سے گزرتا ہے اور وہ دنیا میں اس کو پہچانتا ہے تو وہ جب میت
کو سلام کرتا ہے تو اس کو پہچانتے ہوئے سلام کا جواب دیتا ہے۔

مطلب یہ کہ اس دار فانی سے کوچ کر جانے والا قبر میں پہنچ کر دنیاوی پردہ
پوشی کے حجابات سے دوراء ہو جاتا ہے اور بے حجابانہ ہر کسی کی بات سنتا ہے اور اس کا
جواب بھی دیتا ہے اور اس پر تعداد احادیث و آثار شاہد عدل ہیں۔

سیر ارواح مومنین:

عن سیمان قال ان رواح المؤمنین تذهب فی برزخ من الارض حیث شاء
ت بین السماء والارض حتی یردھا اللہ الی اجسادھا۔

حضرت سلمان رضی اللہ عنہ فرماتے ہیں کہ بے شک ارواح مومنین برزخ
میں زمین سے نکل کر زمین و آسمان کے درمیان جہاں چاہیں سیر کرتی ہیں یہاں تک
کہ اللہ تعالیٰ ان کو دوبارہ ان کے جسموں میں لوٹا دیتا ہے۔

استمدا عن اہل القبور:

قال رسول الله صلى الله عليه وآله وسلم اذا تحيرتم في الامور فاستعيروا
باهل القبور (تحفة الذاكرين)
رسول اللہ صلی اللہ علیہ وآلہ وسلم نے فرمایا کہ جب تم کسی امر میں متحیر ہو تو اہل قبور سے
مدد حاصل کرو۔

ورثاء کے اعمال کا علم:

عن جابر عبد الله قال رسول الله صلى الله عليه وآله وسلم ان اعمالكم
تعرض على عشائركم وقرناءكم في قبورهم فان كان حيرا مستشعرا وان
كان غير ذلك قالوا اللهم الهمهم ان يعملوا بطاعتك۔

حضرت جابر عبد اللہ سے مروی ہے کہ رسول اللہ نے فرمایا کہ بے شک تمہارے اعمال
تمہارے عزیز واقارب پر ان کی قبروں میں پیش کیے جاتے ہیں اگر تمہارے اعمال
اچھے ہوتے ہیں تو وہ خوش محسوس کرتے ہیں اور اگر اچھے نہیں ہوتے تو عرض کرتے ہیں
اے اللہ ان کو البہام کرتا کہ تیری اطاعت پر عمل کریں۔

نوٹ: جب عام مرنے والوں کو اپنے ورثاء کے اعمال کا علم ہوتا ہے تو پھر نبی پاک صلی
اللہ علیہ وآلہ وسلم کی ذات مقدسہ کو بطریق اولیٰ اپنے امتیوں کے اعمال کا علم ہوگا۔

عہد حضرت سراج اہلسنت رحمۃ اللہ علیہ کے نامور طلباء کرام:

☆... فقہ العصر مفتی غلام سرور قادری صاحب۔ مشیر شرعی عدالت پاکستان

آپ اپنے وقت کے نامور عالم دین فقہ اور علم حدیث میں مہارت تامہ رکھنے والی
شخصیت ہیں شرعی عدالت پاکستان کی مشاورت اور راہنمائی کے فرائض بھی انجام
دے رہے ہیں کئی کتابوں کے مصنف ہیں۔

☆... حضرت مولانا غلام رسول سعیدی صاحب رحمۃ اللہ علیہ۔ شیخ الحدیث

جامعہ نعیمیہ کراچی

آپ بے شمار کتب کے مصنف تھے مختلف موضوعات پر ان کے گراں قدر مقالہ جات ملک کے جرائد میں شائع ہو چکے ہیں آپ کی تصنیف کردہ کتاب ”شرح مسلم“ علمی اور دینی حلقوں میں ایک خصوصی مقام کی حامل ہے۔

☆..... ادیب ملت پیر سید فاروق القادری شاہ صاحب۔ ایم اے گولڈ میڈلسٹ۔ سجادہ نشین شاہ آباد شریف

پاکستان کے ادبی حلقوں میں آپ ایک ممتاز مقام رکھتے ہیں۔ آپ نے بے شمار ادبی دینی کتب کے تراجم کیے اور کئی زبانوں پر آپ کو مکمل عبور حاصل ہے۔

☆..... حضرت صاحبزادہ غلام قطب الدین فریدی صاحب سجادہ نشین دربار عالیہ خواجہ محمد یار فریدی رحمۃ اللہ علیہ

آپ نے بہت ہی قلیل عرصہ میں علمی و ادبی حلقوں میں اپنی صلاحیتوں کا لوہا منوایا ہے اور اپنے جد امجد حضرت مولانا خواجہ محمد یار فریدی صاحب رحمۃ اللہ علیہ کے سلسلہ فیض کو نہایت جانفشانی اور خوبی سے جاری رکھا بلکہ اسے مزید فروغ دیا۔

☆..... سید خورشید احمد شاہ صاحب گیلانی۔ امیر تحریک احیائے امت پاکستان آپ آسمان ادب کے تابندہ ستارے ہیں نامور دانشور مفکر اور ممتاز اسکالر ہیں آپ نے جملہ علوم جامعہ ہذا سے احقر کے زیر سایہ حاصل کیے آپ کو دنیا کے کئی ممالک میں بین الاقوامی فورم پر پاکستان کی نمائندگی کرتے ہوئے مختلف دینی و علمی موضوعات پر مقالہ پیش کرنے کا اعزاز حاصل ہو چکا ہے آپ ایک موقرہ ہمنامہ کے مدیر ہیں اور ان کے

کئی تحقیقی مقالہ جات ملک کے دیگر معروف اخبارات و جرائد کی زینت بن چکے ہیں۔

☆..... علامہ ڈاکٹر محمد افضل ربانی۔ پی ایچ ڈی جامعہ الازہر۔ سابق
ڈائریکٹر محکمہ اوقاف پنجاب۔

آپ نے متعدد کتب تصنیف کیں۔ اس وقت آپ اسلامیہ یونیورسٹی بہاول پور
میں علوم اسلامیہ کے پروفیسر کی حیثیت سے تعلیمی خدمات سرانجام دے رہے ہیں
۔ آپ اپنی علمی اور انتظامی صلاحیتوں اور قابلیت کے باعث محکمہ اوقاف پنجاب میں
کامیابی سے فرائض منصبی سرانجام دیتے رہے۔

☆..... استاذ العلماء مفتی اقبال حسین شاہ صاحب فیضی رحمۃ اللہ علیہ۔ مہتمم

اعلیٰ و شیخ الحدیث جامعہ فیض العلوم سکھر
آپ نے تمام تر علوم دینیہ کی تحصیل و تکمیل فقیر کے پاس کی۔ آپ نے اپنی علمی اور
سیاسی صلاحیت کی وجہ سے سندھ میں نمایاں مقام حاصل کیا۔ تحریک ختم نبوت میں آپ
کے کردار کو نظر انداز نہیں کیا جاسکتا۔ جمعیت علماء پاکستان سندھ کے صدر کی حیثیت
سے آپ نے گرانقدر خدمات سرانجام دیں۔

☆..... استاذ العلماء مفتی غلام مصطفیٰ صاحب رضوی مفتی جامعہ انوار العلوم ملتان

آپ عجم فقہ میں سند کا درجہ رکھتے ہیں فقہی مسائل پر ان کی عالمانہ تحقیقی نگارشات اور
ریڈیو پاکستان ملتان سے فقہی مسائل پر آپ کی فاضلہ گفتگو سے اہل علم و دانش نے کما
حقہ استفادہ کیا۔

☆..... حضرت علامہ مولانا مفتی محمد اقبال صاحب رحمۃ اللہ علیہ۔ نائب شیخ

الحدیث جامعہ انوار العلوم ملتان

آپ علوم عقلیہ و نقلیہ کے ماہر تھے اور علم حدیث میں آپ کو خصوصی درک حاصل تھا۔
☆..... خطیب پاکستان مولانا خان محمد قادری صاحب۔ پرنسپل جامعہ محمدیہ

غوثیہ لاہور۔

آپ نہایت فصیح و بلیغ شخصیت ہیں۔ نہایت خوش الحان اور قادر الکلام خطیب ہیں اگر انہیں خطابت کا شہسوار کہا جائے تو بے جا نہ ہوگا۔

☆..... استاذ العلماء پیر طریقت مولانا محمد اکرم فیضی شاہ جمالی

☆..... استاذ العلماء پیر طریقت مولانا محمد اعظم صاحب شاہ جمالی

ہر دو صاحبزادگان نے درس نظامی کی تکمیل جامعہ ہذا سے کی اور فقیر کے ہمدرد رہے۔ شریعت و طریقت میں اپنے آباؤ اجداد کے نقش قدم پر کار بند رہتے ہوئے دین متین کے لیے گرانقدر علمی خدمات سر انجام دیں۔

☆..... استاذ العلماء مولانا غلام محمد صاحب فتح پوری رحمۃ اللہ علیہ

آپ نہایت متقی پرہیزگار اور درویش منش انسان تھے مکمل عالم دین ہمدرد انسان تھے۔

حضرت سراج اہلسنت رحمۃ اللہ علیہ کے مشابہیر تلامذہ کرام:

حضرت سراج اہلسنت رحمۃ اللہ علیہ کے تلامذہ کرام کی تعداد ویسے تو ہزاروں سے بھی متجاوز ہے علم چونکہ ایک دینی چمنستان ہے اور چمنستان میں موجود ہر پھول، گلاب کا پھول نہیں ہوتا۔ اسی لیے یہاں پر حضرت رحمۃ اللہ علیہ کے ان مشابہیر طلباء کرام کا ذکر ہوگا، دینی، مذہبی و ملی اور سماجی خدمات مسلم ہیں یا جو راقم الحروف کے علم میں ہیں:

☆..... استاذ العلماء مفسر قرآن حضرت قبلہ علامہ مولانا فیض احمد صاحب

اویسی رحمۃ اللہ علیہ، مہتمم جامعہ اویسیہ رضویہ بہاول پور:

آپ حضرات سراج اہلسنت رحمۃ اللہ علیہ کے ممتاز تلامذہ کرام میں سے ہیں آپ نے حفظ قرآن مجید جیسی نعمت حضرت علیہ الرحمۃ سے حاصل کی ہے حضرت اویسی صاحب کو اللہ تعالیٰ نے علم و فضل میں یدِ طولیٰ عطا فرمایا ہے ورفیقہ کو بھی حضرت سے شرف تلمذ حاصل ہے آپ بے شمار کتب کے مصنف، مؤلف، مترجم، شارح اور مفسر قرآن ہیں۔ راقم الحروف کو بھی حضرت سراج اہلسنت رحمۃ اللہ علیہ کے حضور زانوئے تلمذ تہہ کرنے کا شرف حاصل ہے اور حضرت ہی کی نگاہ کرم کے عمدتے نہ صرف درس نظامی میں تکمیل کی بلکہ جملہ علوم و فنون عقلیہ و نقلیہ کو بار بار پڑھنے کا شرف حاصل ہے اور فقیر کی سب سے بڑی خواہش بنتی یہ ہے کہ مجھے حضرت کی موجودگی میں ہی تذریس کا شرف میسر آتا ہے بفضل تعالیٰ ملک کے اطراف و اکناف میں فقیر کے شامرد دینی و مذہبی خدمات سرانجام دے رہے ہیں نیز فقیر نے ۴۸ سال دورہ تفسیر القرآن بھی پڑھایا ہے جس میں اب تک ہزاروں طلباء نے شریک ہو کر علمی جواہر پاروں سے اپنی جھولیاں بھریں اور مختلف فیہ مسائل پر سیر حاصل بدل بحث، قرآن مجید کے مہاسب، نزول آیات جیسی مباحث کا علمی ذخیرہ سمیٹا اور یہ حضرت سراج اہلسنت رحمۃ اللہ علیہ کی کرم گسترمی ہے اور انشاء اللہ تادم حیات یہ سلسلہ جاری رہے گا۔

☆.....فاضل اجل، فرید العصر حضرت مولانا سید محمد فاروق القادری۔

ایم اے گولڈ میڈلسٹ۔

آپ سجادہ نشین آستانہ عالیہ شاہ آباد شریف گزشتہ اختیاریہ میں۔ حضرت سراج اہلسنت رحمۃ اللہ علیہ کے نہایت لائق و فائق شاگرد ہیں۔ اللہ تعالیٰ نے ان کو اعلیٰ تصدیقوں سے نوازا ہے۔ مولانا موصوف درس نظامی کے فارغ اور پنجاب یونیورسٹی لاہور سے ایم اے اسلامیات ہیں بے شمار کتب کے مصنف، مترجم ہیں اور موصوف کا علمی مشغہ تصنیف و تالیف ہی ہے نیز بزرگوں کی فقیرانہ دینی خدمات ”رشد و ہدایات“

اعلیٰ معیار پر سرائچ مدے رہے ہیں۔ ملک کے طوں و عرض میں آپ کے اور آپ کے خاندان کے ہزاروں خفہ و مریدین موجود ہیں اپنے ہم عصر علماء، فضلاء اور مورخین کے فخر ہیں۔

☆ فاضل جلیل علامہ محمد اعظم صاحب سعیدی مہتمم دارالعلوم سعیدیہ رضویہ

ٹیونیشیا لائن کراچی

آپ بھی حضرت سراج اہلسنت رحمۃ اللہ علیہ کے حضور زانوئے تلمذتہ کرنے کا شرف حاصل ہے مولانا موصوف نے حضرت رحمۃ اللہ علیہ سے مثنوی مولانا روم پڑھی ہے مولانا موصوف اعلیٰ درجے کے ذہین اور باصلاحیت نوجوان ہیں اور فقیر سے بھی انھیں شرف تلمذ حاصل ہے۔ درس نظامی و دورہ تفسیر القرآن فقیر سے پڑھا ہے اور بعد فراغت 1971-72ء میں احسن المدارس راولپنڈی میں تدریس کے فرائض بھی انجام دیے۔ مولانا موصوف بلند پایہ ادیب، صحافی، مصنف، مترجم، مؤرخ اور شاعر ہونے کے ساتھ ساتھ سیاست میں گہری نظر رکھتے ہیں۔

موصوف ورثہ اسلامک ریسرچ اینڈ پروسیس کمیٹی کے فقہی شعبہ کے چیئرمین ہونے کے علاوہ کراچی کی کئی مختلف سماجی و مذہبی تنظیموں کے سرپرست رہے۔ متعدد کتب کے مصنف و مترجم ہیں اور علمی شاہکار ہائے پندرہویں صدی ہجری کا عظیم تحفہ، حضرت علی المرتضیٰ کرم اللہ وجہہ الکریم کے خطبہائے بلا الف و بلا نقطہ کا سرائیکی و اردو ترجمہ کیا ہے جب کہ اردو ترجمہ بلا نقطہ و بلا الف ہے اور اس پر فقیر نے ”صحابہ کی فصاحت و بلاغت پر مقدمہ لکھا ہے مولانا موصوف کے یہ کاربائے نمایاں حضرت سراج اہلسنت رحمۃ اللہ علیہ کی کرم گستری کا صدقہ ہیں۔

☆..... صاحبزادہ حافظ خورشید احمد درانی مرحوم و مغفور

آپ حضرت سراج اہلسنت رحمۃ اللہ علیہ کے چھوٹے صاحبزادے تھے اور حضرت موصوف کے شاعر، بھی۔ قرآن مجید کی تعلیم بھی انھی سے حاصل کی۔ آپ مدرسہ سراج الاسلام کے مہتمم تھے اور جامع مسجد سردار گڑھ میں بطور خطیب خدمت دین متین کرتے

رہے۔ آپ فن خطابت میں یدِ طولی رکھتے تھے، خوش آواز اور خوش اخلاق تھے۔ اللہ تعالیٰ ان کے درجات بلند فرمائے اور بروٹ بروٹ جنت الفردوس میں اعلیٰ مقام عطا فرمائے۔

☆..... استاذ الحفاظ قاری حافظ نظام الدین صاحب مدرس مدرسہ تعلیم

القرآن محلہ نور شاہ بخاری احمد پور شرقیہ

آپ بھی حضرت سراج اہلسنت رحمۃ اللہ علیہ کے تلمیذ رشید ہیں۔ احمد پور میں عرصہ دراز سے قرآن پاک کی تعلیم دینی میں مصروف ہیں اور ہزاروں طلباء حفظ و تفسیر و ترویج کی نعمت سے مستفیض ہو کر مختلف شہروں اور دیہاتوں میں تعلیم دینے میں مصروف عمل ہیں۔ اللہ تعالیٰ انھیں مزید توفیق بلیغ عطا فرمائے آپ بزرگ صفت عبادت گزار ہیں نیک طینت و نیک خوہیں۔

☆..... استاذ الحفاظ حضرت حافظ غلام فرید صاحب مرحوم کوٹ ادو ضلع مظفر گڑھ آپ بھی حضرت سراج اہلسنت رحمۃ اللہ علیہ کے شاگرد رشید تھے آپ عرصہ دراز سے کوٹ ادو میں درس قرآن دیتے رہے سینکڑوں طلباء کو حافظ قرآن بنا چکے ہیں حافظ صاحب موصوف نہایت متواضع، متکسر المزاج و ذی صلاحیت انسان تھے نیز زاہد و عابد معمر بزرگ تھے اپنے استاذ معظم حضرت سراج اہلسنت رحمۃ اللہ علیہ سے بے پناہ عقیدت رکھتے تھے اللہ مرحوم کے درجات بلند فرمائے۔

☆..... محترم حافظ عبدالکریم صاحب درانی مرحوم و مغفور

آپ حضرت سراج اہلسنت رحمۃ اللہ علیہ کے منظور نظر تلامذہ میں سے تھے موصوف نے اول تا آخر قرآن مجید حضرت صاحب رحمۃ اللہ علیہ سے حفظ کیا۔ آپ نے موصوف کو نہ صرف محنت و لگن سے قرآن پاک حفظ کرایا بلکہ دینی و مذہبی امور کی طرف بھی ترغیب فرمائی۔ یہ آپ کی نظر کرم اور ترغیب کا صدقہ ہے کہ حافظ صاحب موصوف نے دینی خدمات کے لیے خود کو وقف کر رکھا تھا مدرسہ سراج العلوم کے بے شمار امور کی نگرانی و مدرسہ میں ہونے والے چھ روزہ جلسہ عید میلاد النبی صلی اللہ علیہ وآلہ وسلم و دیگر

تقریبات مثلاً ختم دورہ تفسیر القرآن کے لیے اپنے آپ کو وقف کر دیا اور سولہا سال تک انتہائی خندہ پیشانی سے یہ خدمات سرانجام دیتے رہے۔ حافظ صاحب موصوف کی خصوصیات میں ایک خاصہ یہ بھی تھا کہ ان کو حضرت سراج اہلسنت رحمۃ اللہ علیہ سے مسلسل ۲۵ سال تک شبانہ روز رفاقت حاصل رہی ہے اور یہ رفاقت حیات مستعار کے آخری لمحات تک رہی نیز موصوف کو یہ بھی شرف حاصل تھا کہ ہر سال رمضان المبارک میں تراویح سے قبل حضرت سراج اہلسنت رحمۃ اللہ علیہ سے قرآن مجید کا دور کیا کرتے تھے۔ اللہ تعالیٰ ان کو اپنے جوار رحمت میں جگہ دے۔ آمین۔

☆..... حضرت مولانا حافظ محمود احمد سعیدی (مرحوم و مغفور)

ناظم اعلیٰ سراج الاسلام خان پور

آپ بھی حضرت سراج اہلسنت رحمۃ اللہ علیہ کے شاگرد رشید ہیں اور حفظ قرآن کی نعمت باز وال حضرت موصوف علیہ الرحمہ سے حاصل کی جبکہ علمی نعمت فقیر سے حاصل کی۔ مولانا حافظ صاحب موصوف مدرسہ سراج الاسلام کے ناظم اعلیٰ اور جامع مسجد حسان محمد پورہ کے خطیب رہے۔ کثیر تلامذہ کو نعمت حفظ قرآن سے سرفراز فرمایا۔

☆..... فاضل محترم مولانا احمد یار صاحب فریدی سکنتی گجرات ضلع مظفر گڑھ

آپ بھی حضرت سراج اہلسنت رحمۃ اللہ علیہ کے شاگرد تھے نعمت حفظ قرآن حضرت موصوف علیہ الرحمہ سے حاصل کی جبکہ درس نظامی تکمیل تک فقیر سے پڑھے مولانا موصوف جامع مسجد فریدی بس اسٹینڈ خان پور میں خطابت کے فرائض سرانجام دیتے رہے آپ نہایت صالح، نیک اور باعمل بزرگ تھے مسجد کی توسیع میں آپ کی کرائف قدر خدمات ہیں۔ آپ خوش اطوار اور فن خطابت میں یکتا تھے۔

☆..... استاذ الحفظ قاری شفیق احمد صاحب مرحوم

آپ بھی حضرت سراج اہلسنت رحمۃ اللہ علیہ کے نہایت لائق شاگردوں میں سے ایک تھے فقیر نے قرآن مجید کی تعلیم حضرت قاری صاحب موصوف کی خدمت میں حاصل کی۔ آپ تقریباً عرصہ چالیس سال تک خان پور میں تعلیم قرآن پاک کا درس

دیتے رہے قاری صاحب قبلہ نہایت نیک نفس پاکیزہ اطوار اور معمر بزرگ تھے اللہ تعالیٰ انھیں جنت الفردوس میں اعلیٰ درجات عطا فرمائے۔ آمین

☆..... استاذ الحفاظ حضرت حافظ محمد یار صاحب مرحوم

حضرت سراج اہلسنت رحمۃ اللہ علیہ کے اولین ارشد تلامذہ میں شمار ہوتے تھے قرآن مجید حضرت سراج اہلسنت رحمۃ اللہ علیہ کی خدمت میں حفظ کیا اور پھر وہیں بستی میاں محمد اسلام صاحب جیٹھ بھٹہ میں حضرت علیہ الرحمۃ کی موجودگی میں اور بعد میں بھی تقریباً بیس سال تک تدریس میں مشغول رہے بعد ازاں مدرسہ سراج العلوم میں بھی۔

☆..... فاضل نوجوان حضرت مولانا احمد علی صاحب سعیدی سابقہ خطیب

مسجد کوثر غریب آباد خان پور

انھوں نے بھی حضرت سراج اہلسنت رحمۃ اللہ علیہ کے چشمہ علم و عمل سے کافی اکتساب کیا اور فقیر کے بھی تلمیذ رشید تھے مولانا موصوف نہایت خلیق، منکسر المزاج اور فاضل ترین عالم دین تھے فن خطابت میں بے مثل تھے اپنے حسن خلق اور ملنسار طبیعت کے سبب علاقے میں بہت مقبول تھے نیز پورا علاقہ آپ کا عقیدت مند تھا۔

☆..... استاذ الحفاظ حافظ عبدالغفور صاحب مرحوم

ان کا شمار بھی حضرت سراج اہلسنت رحمۃ اللہ علیہ کے اولین مقتدر تلامذہ میں سے ہوتا تھا۔ حافظ صاحب موصوف نے بینائی سے معذوری کے عالم میں پورا قرآن مجید حضرت سراج اہلسنت رحمۃ اللہ علیہ سے حفظ کیا اور اس کے بعد عرصے تک حامد آباد (تھلی) میں درس قرآن دیتے رہے اور کافی تعداد میں حفاظ و ناظرہ خواں طلباء نے آپ سے اکتساب کیا۔ آپ بزرگان دین کے عاشق اور قدردان اور نعت گوئی شاعر بھی تھے۔ اللہ آپ کی مغفرت فرمائے آمین۔

الغرض اگر بنظر غائر دیکھا جائے تو حضرت سراج اہلسنت رحمۃ اللہ علیہ کا صدقہ جاریہ ان مٹ اور لازوال ہے اور آپ کے تلامذہ کا ذکر بے شمار ہے یہاں تو

صرف ان تلامذہ گرامی کا ذکر کیا گیا ہے جن کی دینی و ملی خدمات گرانقدر و مسلم ہیں نیز اسی پائے کے اور بھی بے شمار تلامذہ ہیں مگر اوراق کی تنگ دامنہ اس بات کی اجازت نہیں دیتی کہ بالتفصیل سب کا تذکرہ کیا جائے القصہ جو طالب علم جہاں بھی دینی اور مذہبی خدمات سرانجام دے رہا ہے وہ دراصل حضرت سراج اہلسنت رحمۃ اللہ علیہ کا علمی صدقہ جاریہ ہے۔

وصال:

قبل ازیں احاطہ تحریر میں لایا جا چکا ہے کہ علم و عرفان کا یہ آفتاب سرزمین فرید کو اپنی ضیاء پاشیوں سے منور کر نیلے بعد ۱۴ جون ۱۹۷۶ء بروز پیر آغوش رحمت محمدی میں روپوش ہو گیا۔ آپ نے نماز مغرب سے کچھ دیر بعد دارِ فنا سے دارِ بقا کی طرف انتقال فرمایا۔ انا للہ وانا الیہ راجعون

مزار پر انوار کا انتخاب:

حضرت سراج اہلسنت رحمۃ اللہ علیہ نے اپنی حیات طیبہ میں اپنی جائے تدفین کا انتخاب اور نشان دہی فرمادی تھی۔ آپ کی ذات گرامی کو ان کی نصیحت کے مطابق اس جگہ پر دفن کیا گیا جہاں آپ اکثر چاشت کے نوافل ادا فرمایا کرتے تھے۔ مدرسہ سراج العلوم کے دارالحدیث کے غربی کونے میں جہاں فقیر بعد فراغت تحصیل علم 1960ء تا 1976ء علوم دینیہ کی تعلیم دیتا رہا اور آپ اکثر اسی کونے میں تشریف لا کر نماز چاشت پڑھتے اور کبھی کبھی فرماتے بیٹا جب میرا اجل آجائے تو مجھے اسی کونے میں دفن کرنا کیونکہ عرصہ دراز سے یہاں قال اللہ وقال رسول اللہ صلی اللہ علیہ وآلہ وسلم کی تعلیم دی جا رہی ہے ہر سال اسی مقام پر دورہ تفسیر القرآن پڑھاتے ہو اس لیے یہ جگہ نہایت ہی بابرکت ہے نیز ادھر نبی پاک صاحب لولاک کے میلاد کا جلسہ ہوگا مقتدر علماء کرام میرے محبوب صلی اللہ علیہ وآلہ وسلم کی نعت خوانی کریں گے تو اس وقت مجھے بے حد

سکون اور قرار آئے گا اور میری قبر پر انوار رحمت کی بارش ہوگی۔ سبحان اللہ کس قدر عاشق رسول اور کامل بزرگ تھے۔


تا قیامت ان پہ یارب بارش انوار کر
ساغر رحمت سے ان کی روح کو سرشار کر
اللہ تعالیٰ تمام اہل سنت حضرات کو حضرت سراج اہلسنت رحمۃ اللہ علیہ کے فیوض
وبرکات سے مستفیض فرمائے۔ آمین بجاہ سید المرسلین و علی آلہ الطیبین و اصحابہ
الطاہرین۔

☆☆تمت بالخیر☆☆

ملک کی عظیم دانش گاہ، یادگار علمی حضرت سراج اہلسنت رحمۃ اللہ علیہ

جامعہ اسلامیہ سراج العلوم خان پور

قائم شدہ 1957ء



شعبہ جات

درس نظامی

حفظ القرآن

منفرد خصوصیات

دینی و دنیاوی تعلیم ساتھ ساتھ

اخلاقی و روحانی تربیت کا مثالی ماحول

کمپیوٹر لیب براؤزیٹ سہولیات کے ساتھ

ہفتہ وار، ماہانہ ٹیسٹ کا مربوط نظام

ہائی کوالیفائیڈ اسٹاف / صبح شام کلاسز

2017ء عالمہ کورس (عظیم المدارس)

میں جامعہ کی طالبہ حضرات جمید

کی ملک بھر میں دوسری پوزیشن

جامعہ ہذا کے ذیلی ادارہ جات

● جامعہ عظیمہ مظہر الاسلام پاکستان چوک

شعبہ جات، حفظ القرآن مع ٹڈل (انگلش میڈیم)

طالبات کے لیے شاہکار ادارہ

● جامعہ سراجیہ خدیجہ الکبریٰ للبنات پاکستان چوک

شعبہ جات حفظ القرآن ٹڈل (انگلش میڈیم)

● عالمہ کورس مع بی اے و بی سی ایس

068 5571155
0306-7498831

منجانب شعبہ داخلہ جامعہ ہذا